
Shri Jagannatha Vaidika Puja Paddhati

ಶ್ರೀಜಗನ್ನಾಥ ವೈದಿಕ ಪೂಜಾ ಪದ್ಧತಿ

Document Information



Text title : Jagannatha Vaidika Puja Paddhati
File name : jagannAthavaidikapUjApaddhatiH.itx
Category : vishhnu, pUjA, jagannatha, vishnu, krishna
Location : doc_vishhnu
Author : Arun Kumar Upadhyay
Transliterated by : Arun Kumar Upadhyay
Proofread by : Arun Kumar Upadhyay
Latest update : July 13, 2024
Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 13, 2024

sanskritdocuments.org

ಶ್ರೀಜಗನ್ನಾಥ ವೈದಿಕ ಪೂಜಾ ಪದ್ಧತಿ



ಪುರುಷಸೂಕ್ತ ಔರ ಉತ್ತರ ನಾರಾಯಣಸೂಕ್ತ

ಪುರುಷಸೂಕ್ತಂ

ವಾಜಸನೇಯಿ ಮಾಧ್ಯಂದಿನಶಾಖೀಯ ಯಜುರ್ವೇದ, ಅಧ್ಯಾಯ 31-
ಅಥ ಪುರುಷಸೂಕ್ತಂ .

ಓಂ ತಚ್ಚಂ ಯೋರಾವೃಣೀಮಹೇ . ಗಾತುಂ ಯಜ್ಞಾಯ .

ಗಾತುಂ ಯಜ್ಞಪತಯೇ . ದೈವೀ ಸ್ವಸ್ತಿರಸ್ತು ನಃ .

ಸ್ವಸ್ತಿರ್ಮಾನುಷೇಭ್ಯಃ . ಊರ್ಧ್ವಂ ಜಿಗಾತು ಭೇಷಜಂ .

ಶನ್ನೋ ಅಸ್ತು ದ್ವಿಪದೇ . ಶಂ ಚತುಷ್ಟದೇ .

ಓಂ ಶಾಂತಿಃ ಶಾಂತಿಃ ಶಾಂತಿಃ .

ಓಂ ಸಹಸ್ರಶೀರ್ಷಾ ಪುರುಷಃ ಸಹಸ್ರಾಕ್ಷಃ ಸಹಸ್ರಪಾತ್ .

ಸ ಭೂಮಿ ಸರ್ವತ ಸ್ಪೃತ್ವಾಸತ್ಯತಿಷ್ಠದ್ಧಶಾಂಗುಲಂ .. 1..

ಪುರುಷ ಏವೇದೇ ಸರ್ವಂ ಯದ್ಭೂತಂ ಯಚ್ಚ ಭಾವ್ಯಂ .

ಉತಾಮೃತತ್ವಸ್ಯೇಶಾನೋ ಯದನ್ನೇನಾತಿರೋಹತಿ .. 2..

ಏತಾವಾನಸ್ಯ ಮಹಿಮಾತೋ ಜ್ಯಾಯಾಶ್ಚ ಪುರುಷಃ .

ಪಾದೋಽಸ್ಯ ವಿಶ್ವಾ ಭೂತಾನಿ ತ್ರಿಪಾದೆಸ್ಯಾಮೃತಂದಿವಿ .. 3..

ತ್ರಿಪಾದೂರ್ಧ್ವಃ ಉದೈತ್ಪುರುಷಃ ಪಾದೋಽಸ್ಯೇಹಾಭಿವತ್ಪುನಃ .

ತತೋ ವಿಷ್ವಜ್ಯಕ್ರಾಮತ್ ಸಾಶನಾನಶನೇ ಅಭಿ .. 4..

ತತೋ ವಿರಾಡಜಾಯತ ವಿರಾಜೋಽಧಿಪುರುಷಃ .

ಸ ಜಾತೋಽತ್ಯರಿಚ್ಯತ ಪ್ರಶ್ನಾದ್ ಭೂಮಿಮಥೋ ಪುರಃ .. 5..

ತಸ್ಮಾದ್ಯಜ್ಞಾತ್ ಸರ್ವಹುತಃ ಸಂಬೃತಂಪೃಷದಾಜ್ಯಂ .

ಪ್ರಶೋಸ್ತಾಶ್ಚಕ್ರೇ ವಾಯವ್ಯಾನಾರಣ್ಯಾ ಗ್ರಾಮ್ಯಾಶ್ಚ ಯೇ .. 6..

ತಸ್ಮಾದ್ಯಜ್ಞಾತ್ಸರ್ವಹುತಃಸಮುಚಃ ಸಾಮಾನಿ ಜಜ್ಞಿರೇ .

ಛಂದಾಸಿ ಜಜ್ಞಿರೇ ತಸ್ಮಾದ್ಯಜುಸ್ತಸ್ಮಾದಜಾಯತ .. 7..

ತಸ್ಮಾದಶ್ವಾಜಾಯಂತ ಯೇ ಕೇ ಚೋಭಯಾದತಃ .

ಗಾವೋ ಹ ಜಜ್ಜಿರೇ ತಸ್ಮಾತ್ತಸ್ಮಾಜ್ಜಾತಾಂಜಾವಯಃ.. 8..
 ತ ಯಜ್ಞಂಬರ್ಹಿಷಿ ಪ್ರೌಕ್ಷನ್ನುರುಷಂಜಾತಮಗ್ರತಃ .
 ತೇನ ದೇವಾಂಯಜಂತ ಸಾಧ್ಯಾಸಮುಷಯಶ್ಚ ಯೇ .. 9..
 ಯತ್ತುರುಷವ್ಯದಧುಃ ಕತಿಧಾ ವ್ಯಕಲ್ಪಯನ್ .
 ಮುಖಂಕಿಮಸ್ಯಾಸೀತ್ಕಿಂಬಾಹೂ ಕಿಮೂರೂ ಪಾದಾಽಉಚ್ಯೇತೇ .. 10..
 ಬ್ರಾಹ್ಮಣೋಽಸ್ಯ ಮುಖಮಾಸೀದ್ಬಾಹೂ ರಾಜನ್ಯಃ ಕೃತಃ .
 ಊರೂ ತದಸ್ಯ ಯದ್ವೈಶ್ಯಃ ಪದ್ಭ್ಯಾ ಶೂದ್ರೋಽಜಾಯತ .. 11..
 ಚಂದ್ರಮಾ ಮನಸೋ ಜಾತಶ್ಚಕ್ಷೋಃ ಸೂರ್ಯೋಽಜಾಯತ .
 ಶ್ರೋತ್ರಾದ್ವಾಯುಶ್ಚ ಪ್ರಾಣಶ್ಚ ಮುಖಾದಗ್ನಿರಜಾಯತ .. 12..
 ನಾಭ್ಯಾಽಸೀದಂತರಿಕ್ಷ ಶೀರ್ಷ್ಣೋ ದ್ಯೌಃ ಸಮವರ್ತತ .
 ಪ್ರಧ್ಯಾಂಭೂಮಿದಿಶಃ ಶ್ರೋತ್ರಾತ್ತಥಾ ಲೋಕಾಽಕಲ್ಪಯನ್ .. 13..
 ಯತ್ತುರುಷೇಣ ಹವಿಷಾ ದೇವಾ ಯಜ್ಞಮತೆನ್ವತ .
 ವಸಂತೋಽಸ್ಯಾಸೀದಾಜ್ಯಂಗ್ರೀಷ್ಮಾಽಇದ್ಮ ಶರದ್ಧವಿಃ .. 14..
 ಸಪ್ತಾಸ್ಯಾಸನ್ನರಿಧಯಸ್ತಿಃ ಸಪ್ತ ಸಮಿಧಃ ಕೃತಾಃ .
 ದೇವಾ ಯದ್ಯಜ್ಞಂತೆನ್ನಾನಾಬದ್ಧನ್ನುರುಷಂಪಶುಂ .. 15..
 ಯುಜ್ಜೇನ ಯುಜ್ಞಮಯಜಂತ ದೇವಾಸ್ತಾನಿ ಧರ್ಮಾಣಿ ಪ್ರಥಮಾನ್ಯಾಸನ್ .
 ತೇ ಹ ನಾಕಮ್ಕಹಿಮಾನಃ ಸಚಂತ ಯತ್ರ ಪೂರ್ವೇ ಸಾಧ್ಯಾಃ ಸಂತಿ ದೇವಾಃ .. 16..

ಉತ್ತರ ನಾರಾಯಣ ಸೂಕ್ತ

ಅಧ್ಯಃ ಸಂಭೃತಃ ಪೃಥಿವ್ಯೈ ರಸಾಚ್ಚ ವಿಶ್ವಕರ್ಮಣಃ ಸಮವರ್ತತಾಗ್ರೇ .
 ತಸ್ಯ ತ್ವಷ್ಟಾ ವಿದಧದ್ರೂಪಮೇತಿ ತನ್ಮರ್ತ್ಯಸ್ಯ ದೇವತ್ವಮಾಜಾನಮಗ್ರೇ.. 17..
 ವೇದಾಹಮೇತಂಪುರುಷಮ್ಕಾಂತಮಾದಿತ್ಯವೇಣಂತಮಸಃ ಪರಸ್ತಾತ್ .
 ತಮೇವ ವಿದಿತ್ವಾತಿ ಮೃತ್ಯುಮೇತಿ ನಾನ್ಯಃ ಪಂಥಾ ವಿದ್ಯತೇಯನಾಯ .. 18..
 ಪ್ರಜಾಪತಿಶ್ಚರತಿ ಗರ್ಭೇಽನ್ತರಜಾಯಮಾನೋ ಬಹುಧಾ ವಿಜಾಯತೇ .
 ತಸ್ಯ ಯೋನಿಂಪರಿಪಶ್ಯಂತಿ ಧೀರಾಸ್ತಸ್ಮಿನ್ವ ತಸ್ತುರ್ಭುವನಾನಿ ವಿಶ್ವಾ.. 19..
 ಯೋ ದೇವೇಭ್ಯಃತಪತಿ ಯೋ ದೇವಾನಾಂಪುರೋಹಿತಃ .
 ಪೂರ್ವೋ ಯೋ ದೇವೇಭ್ಯೋ ಜಾತೋ ನಮೋ ರುಚಾಯ ಬ್ರಾಹ್ಮಯೇ .. 20..
 ರುಚಂಭ್ರಾಹ್ಮಂಜನಯಂತೋ ದೇವಾಽಗ್ರೇ ತದಬ್ರುವನ್ .
 ಯಸ್ಮೈ ವಂಬ್ರಾಹ್ಮಣೋ ವಿದ್ಯಾತ್ಸ್ಯ ದೇವಾಽಸನ್ವಶೇ.. 21..
 ಶ್ರೀಶ್ಚ ತೇ ಲಕ್ಷ್ಮೀಶ್ಚ ಪತ್ನ್ಯಾ ವಹೋರಾತ್ರೇ ಪ್ರಾರ್ಜೇ ನಕ್ಷತ್ರಾಣಿ ರೂಪಮಶ್ವಿನೌ ವ್ಯಾತ್ರಂ

ಇಷ್ಟನ್ನಿಷಾಣಾಮುಮ್ ಸಿಂಹಾಣ ಸರ್ವಲೋಕಮ್ ಸಿಂಹಾಣ .. 22..

ಓಂ ತಚ್ಚಂ ಯೋರಾವೃಣೀಮಹೇ . ಗಾತುಂ ಯಜ್ಞಾಯ .

ಗಾತುಂ ಯಜ್ಞಪತಯೇ . ದೈವೀಸ್ವಸ್ತಿರಸ್ತು ನಃ .

ಸ್ವಸ್ತಿರ್ಮಾನುಷೇಭ್ಯಃ . ಊರ್ಧ್ವಂ ಜಿಗಾತು ಭೇಷಜಂ .

ಶನ್ನೋ ಅಸ್ತು ದ್ವಿಪದೇ . ಶಂ ಚತುಷ್ಟದೇ .

ಓಂ ಶಾಂತಿಃ ಶಾಂತಿಃ ಶಾಂತಿಃ .

ಅಥ ಪುರುಷ ಸೂಕ್ತ ವಿಧಿಃ

ಓಂ ಅಸ್ಯ ಸಹಸ್ರಶೀರ್ಷೇತಿ ಷೋಡಶರ್ಚಸ್ಯ ಪುರುಷಸೂಕ್ತ ಮಹಾಮಂತ್ರಸ್ಯ ನಾರಾಯಣ ಋಷಿಃ .

ಅನುಷ್ಟುಪ್ ಛಂದಃ .

ಅಂತ್ಯಾಯಾ ತ್ರಿಷ್ಟುಪ್ ಛಂದಃ .

ಜಗದ್ಭೀಜಂ ಪುರುಷೋ ದೇವತಾ .

ಪುರುಷ ಏವೇದಂ - ಇತಿ ಬೀಜಂ .

ಯಜ್ಞೇನ ಯಜ್ಞಂ- ಇತಿ ಶಕ್ತಿಃ .

ಏತಾವಾನ್-ಇತಿ ಕೀಲಕಂ .

ಮಮ ಸಕಲಾಭೀಷ್ಟ ಸಿದ್ಧ್ಯರ್ಥೇ ಧನ- ಧಾನ್ಯ- ಪುತ್ರಾದಿ ಸಕಲ ಸಂಪತ್

ಸಮೃದ್ಧ್ಯರ್ಥೇ ಶ್ರೀಮನ್ನಾರಾಯಣ ಪ್ರೀತಿ ದ್ವಾರಾ ಸರ್ವವಿಧ ಪುರುಷಾರ್ಥ

ಸಂಪತ್ತಯೇ ನ್ಯಾಸ- ಪೂಜಾ- ಪಾಠ- ಹವನಾಭಿಷೇಕೇಷು ವಿನಿಯೋಗಃ .

ಇತಿ ..

ಅಥ ಋಷ್ಯಾದಿನ್ಯಾಸಃ

ಓಂ ಶ್ರೀಮನ್ನಾರಾಯಣರ್ಷಯೇ ನಮಃ ಶಿರಸಿ .

ಓಂ ಜಗತ್ಕಾರಣ ಪುರುಷ ದೇವತಾಯೈ ನಮೋ ಹೃದಯೇ .

ಓಂ ಅನುಷ್ಟುಪ್ -ತ್ರಿಷ್ಟುಪ್-ಛಂದೋಭ್ಯಾಂ ನಮೋ ಮುಖೇ .

ಓಂ ಪುರುಷ ಏವೇದಂ -ಇತಿ ಬೀಜಾಯ ನಮೋ ನಾಭೌ .

ಓಂ ಯಜ್ಞೇನ ಯಜ್ಞಂ-ಇತಿ ಶಕ್ತಯೇ ನಮಃ ಕಟ್ಯಾಂ .

ಓಂ ಏತಾವಾನ್ -ಇತಿ ಕೀಲಕಾಯ ನಮಃ ಪಾದೌ .

ಮಮ ಸಕಲಾಭೀಷ್ಟಂ ಸಿದ್ಧ್ಯರ್ಥೇ ಧನ -ಧಾನ್ಯ- ಪುತ್ರಾದಿ ಸಕಲ ಸಂಪತ್

ಸಮೃದ್ಧ್ಯರ್ಥೇ ಶ್ರೀಮನ್ನಾರಾಯಣ ಪ್ರೀತಿ ದ್ವಾರಾ ಸರ್ವವಿಧ ಪುರುಷಾರ್ಥ

ಸಂಪತ್ತಯೇ ಪುರುಷ ಸೂಕ್ತ -ನ್ಯಾಸ -ಪೂಜಾ- ಪಾಠ - ಹವನಾಭಿಷೇಕೇಷು
ವಿನಿಯೋಗಾಯ ನಮಃ ಸರ್ವಾಂಗೇಷು .
ಇತಿ ..

ಅಥ ಋಚಾದ್ಯಂಗನ್ಯಾಸಃ

ಓಂ ಸಹಸ್ರಶೀರ್ಷಾ - ಇತಿ ವಾಮ ಕರೇ 1 .
ಓಂ ಪುರುಷ ಏವೇದಂ- ಇತಿ ದಕ್ಷಿಣ ಕರೇ 2 .
ಓಂ ಏತಾವಾನಸ್ಯ - ಇತಿ ವಾಮ ಪಾದೇ 3 .
ಓಂ ತ್ರಿಪಾದೂರ್ಧ್ವ - ಇತಿ ದಕ್ಷಿಣ ಪಾದೇ 4 .
ಓಂ ತತೋ ವಿರಾಡ- ಇತಿ ವಾಮ ಜಾನೌ 5 .
ಓಂ ತಸ್ಮಾದ್ಯಜ್ಞಾತ್ - ಇತಿ ದಕ್ಷಿಣ ಜಾನೌ 6 .
ಓಂ ತಸ್ಮಾದ್ಯಜ್ಞಾತ್ಸರ್ವಹುತ ಋಚಃ- ಇತಿ ವಾಮ ಕಟ್ಯಾಂ 7 .
ಓಂ ತಸ್ಮಾದಶ್ವಾ - ಇತಿ ದಕ್ಷಿಣ ಕಟ್ಯಾಂ 8 .
ಓಂ ತಂ ಯಜ್ಞಂ - ಇತಿ ನಾಭೌ 9 .
ಓಂ ಯತ್ಪುರುಷಂ - ಇತಿ ಹೃದಯೇ 10 .
ಓಂ ಬ್ರಾಹ್ಮಣೋಽಸ್ಯ - ಇತಿ ಕಂಠೇ 11 .
ಓಂ ಚಂದ್ರಮಾ ಮನಸೋ - ಇತಿ ವಾಮ ಬಾಹೌ 12 .
ಓಂ ನಾಭ್ಯಾ ಆಸೀ - ಇತಿ ದಕ್ಷಿಣ ಬಾಹೌ 13 .
ಓಂ ಯತ್ಪುರುಷೇಣ - ಇತಿ ಮುಖೇ 14 .
ಓಂ ಸಪ್ತಾಸ್ಯಾಸನ್-ಇತಿ ನೇತ್ರಯೋಃ 15 .
ಓಂ ಯಜ್ಞೇನ ಯಜ್ಞಂ -ಇತಿ ಮೂರ್ಧ್ನಿ 16 .
ಇತಿ ..

ಅಥ ಕರನ್ಯಾಸಃ

ಓಂ ಬ್ರಾಹ್ಮಣೋಽಸ್ಯ -ಇತ್ಯಂಗುಷ್ಠಾಭ್ಯಾಂ ನಮಃ .
ಓಂ ಚಂದ್ರಮಾ - ಇತಿ ತರ್ಜನೀಭ್ಯಾಂ ನಮಃ .
ಓಂ ನಾಭ್ಯಾ-ಇತಿ ಮಧ್ಯಮಾಭ್ಯಾಂ ನಮಃ .
ಓಂ ಯತ್ಪುರುಷೇಣ - ಇತ್ಯನಾಮಿಕಾಭ್ಯಾಂ ನಮಃ .
ಓಂ ಸಪ್ತಾಸ್ಯಾಸನ್ - ಇತಿ ಕನಿಷ್ಠಿಕಾಭ್ಯಾಂ ನಮಃ .
ಓಂ ಯಜ್ಞೇನ -ಇತಿ ಕರತಲ ಕರಪೃಷ್ಠಾಭ್ಯಾಂ ನಮಃ .
ಇತಿ ..

ಅಥ ಹೃದಯಾದಿನ್ಯಾಸಃ

ಓಂ ಬ್ರಾಹ್ಮಣೋಽಸ್ಯ-ಇತಿ ಹೃದಯಾಯ ನಮಃ .
ಓಂ ಚಂದ್ರಮಾ-ಇತಿ ಶಿರಸೇ ಸ್ವಾಹಾ .
ಓಂ ನಾಭ್ಯಾ-ಇತಿ ಶಿಖಾಯೈ ವಷಟ್ .
ಓಂ ಯತ್ಪುರುಷೇಣ-ಇತಿ ಕವಚಾಯ ಹುಂ .
ಓಂ ಸಪ್ತಾನ್ಯಾಸನ್-ಇತಿ ನೇತ್ರಾಭ್ಯಾಂ ವೌಷಟ್ .
ಓಂ ಯಜ್ಞೇನ ಯಜ್ಞಂ -ಇತಿ ಅಸ್ತ್ರಾಯ ಘಟ್ .
ಓಂ ಭೂರ್ಭುವಃ ಸ್ವರೋಮಿತಿ ದಿಗ್ಗಂಧಃ .
ಇತಿ ..

ಅಥ ನಾರಾಯಣಧ್ಯಾನಂ

ಧ್ಯೇಯಃ ಸದಾ ಸವಿತೃ ಮಂಡಲ ಮಧ್ಯವರ್ತೀ, ನಾರಾಯಣ ಸರಸಿಜಾಸನ
ಸನ್ನಿವಿಷ್ಟಃ .
ಕೇಯೂರವಾನ್ ಮಕರ ಕುಂಡಲವಾನ್ ಕಿರೀಟೀ, ಹಾರೀ ಹಿರಣ್ಮಯ ವಪುರ್ಧೃತ
ಶಂಖ-ಚಕ್ರಃ .. 1..

ಅಥ ಛಂದೋ ಲಕ್ಷಣಂ

ಮೃತ್ಯುಭೀತ್ಯೈ ಪುರಾ ದೇವೈರಾತ್ಮನಶ್ಚಾದನಾಯ ಚ .
ಛಂದಾಂಸಿ ಸಂಸ್ಕೃತಾನೀಹ ಛಾದಿತಾಸ್ತೈಸ್ತತೋಽಮರಾಃ ..
ಛಾದನಾಶ್ಚಂದ ಉದ್ದಿಷ್ಟಂ ವಾಸಸೀ ಕೃತ್ತಿರೇವ ಚ .
ಛಂದೋಭಿರಾವೃತಂ ಸರ್ವಂ ವಿದ್ಯಾತ್ಸರ್ವತ್ರ ನಾನ್ಯತಃ ..
(ಬೃಹತ್ ಪರಾಶರ ಸ್ಮೃತಿ, 2/39-40)

ಅಥ ದೇವತಾಲಕ್ಷಣಂ

ಯಸ್ಮಿನ್ ಮಂತ್ರೇ ತು ಯೋ ದೇವಸ್ತೇನ ದೇವೇನ ಚಿಕ್ಷಿತಂ .
ಮಂತ್ರಂ ತದ್ಧೈವತಂ ವಿದ್ಯಾತ್ ಸಂತಿ ತತ್ರ ತು ದೇವತಾಃ .. 41..

ಅಥ ಋಷಿಲಕ್ಷಣಂ

ಯೇನ ಯದ್ ಋಷಿಣಾ ದೃಷ್ಟಂ ಸಿದ್ಧಿಃ ಪ್ರಾಪ್ತಾ ತು ಯೇನ ವೈ .
ಮಂತ್ರೇಣ ತಸ್ಯ ಸಃ ಪ್ರೋಕ್ಷೋ ಮುನಿ ಭಾವಸ್ತದಾತ್ಮಕಃ .. 42..

ಅಥ ವಿನಿಯೋಗಲಕ್ಷಣಂ

ಯತ್ರ ಕರ್ಮಾಣಿ ಚಾರಭ್ಯೇ ಜಪ-ಹೋಮಾರ್ಚನಾದಿಕೇ .
ಕ್ರಿಯಂತೇ ಯೇನ ಮಂತ್ರೇಣ ವಿನಿಯೋಗಸ್ತು ಸಃ ಸ್ಮೃತಃ .. 43..

ಅಥ ಬ್ರಾಹ್ಮಣಲಕ್ಷಣಂ

ಅಸ್ಯ ಮಂತ್ರಸ್ಯ ಚಾರ್ಥೋಽಯಮಯಂ ಮಂತ್ರೋಽತ್ರ ವರ್ತತೇ .
ತತ್ತಸ್ಯ ಬ್ರಾಹ್ಮಣಂ ಜ್ಞೇಯಂ ಮಂತ್ರಸ್ಯೇತಿ ಶ್ರುತಿ ಕ್ರಮಃ .. 44..
ಏತದ್ಧಿ ಪಂಚಕಂ ಜ್ಞಾತ್ವಾ ಕ್ರಿಯತೇ ಕರ್ಮ ಯದ್ ದ್ವಿಜಃ .
ತದನಂತ ಫಲಂ ತೇಷಾಂ ಭವೇದ್ವೇದ ನಿರರ್ಶನಾತ್ .. 45..
ಭಂದೋ ದೈವತಮಾರ್ಷಂ ಚ ವಿನಿಯೋಗಂ ಚ ಬ್ರಾಹ್ಮಣಂ .
ಮಂತ್ರಂ ಪಂಚವಿಧಂ ಜ್ಞಾತ್ವಾ ದ್ವಿಜಃ ಕರ್ಮ ಸಮಾರಭೇತ್ .. 294..
ದದ್ಯಾತ್ ಪುರುಷ ಸೂಕ್ತೇನ ಆಪಃ ಪುಷ್ಪಾಣಿ ಚೈವ ಹಿ .
ಅರ್ಚಿತ್ ಸ್ಯಾದಿದಂ ತೇನ ವಿಶ್ವಂ ಭುವನ ಸಪ್ತಕಂ .. 380..
ಅನುಷ್ಠುಭಸ್ಯ ಸೂಕ್ತಸ್ಯ ತ್ರಿಷ್ಠುಬಂತಸ್ಯ ದೇವತಾ .
ಪುರುಷೋ ಯೋ ಜಗದ್-ಬೀಜಂ ಋಷಿ-ನಾರಾಯಣಃ ಸ್ಮೃತಃ .. 381..
ಏತಾನ್ಯವಿದಿತ್ವಾ ಯೋಽಧೀತೇ ಽನುಬ್ರೂತೇ ಜಪತಿ ಜುಹೋತಿ ಯಜತೇ
ಯಾಜಯತೇ ತಸ್ಯ ಬ್ರಹ್ಮ ನಿವೀರ್ಯಂ ಯಾತಯಾಮಃ ಭವತ್ಯಥಾತರಾಶ್ಚ
ಗರ್ತಂ ವಾ ಪದ್ಯತೇ ಸ್ಥಾಣುಂ ವರ್ಚ್ಛತಿ ಪ್ರಮೀಯತೇ ವಾ ಪಾಪೀಯಾಂಭವತ್ಯಥ
ವಿಜ್ಞಾಯೈತಾನಿ ಯೋಽಧೀತೇ ತಸ್ಯ ವೀರ್ಯವದಥ ಯೋಽರ್ಥವಿತ್ತಸ್ಯ
ವೀರ್ಯವತ್ತರಂ ಭವತಿ ಜಪಿತ್ವಾ ಹುತ್ವೇಷ್ಟ್ವಾ ತತ್ಪಲೇನ ಯುಜ್ಯತೇ .
(ಸರ್ವಾನುಕ್ರಮಣಿಕಾ, 1/1)

ಅಥ ನ್ಯಾಸಪ್ರಮಾಣಂ

ಪ್ರಥಮಾಂ ವಿನ್ಯಸೇದ್ವಾಮೇ ದ್ವಿತೀಯಾಂ ದಕ್ಷಿಣೇ ಕರೇ .
ತೃತೀಯಾಂ ವಾಮ ಪಾದೇ ಚ ಚತುರ್ಥೀ ದಕ್ಷಿಣೇ ನ್ಯಸೇತ್ .. 384..
ಪಂಚಮೀ ವಾಮ ಜಾನೌ ತು ಷಷ್ಠೀ ವೈ ದಕ್ಷಿಣೇ ನ್ಯಸೇತ್ .
ಸಪ್ತಮೀಂ ವಾಮ ಕಟ್ಯಾಂ ತು ದಕ್ಷಿಣಸ್ಯಾಂ ತಥಾಷ್ಟಮೀಂ .. 385..
ನವಮೀಂ ನಾಭಿ ಮಧ್ಯೇ ತು ದಶಮೀಂ ಹೃದಯೇ ತಥಾ .
ಏಕಾದಶೀಂ ವಾಮ ಕುಕ್ಷೌ ದ್ವಾದಶೀ ದಕ್ಷಿಣೇ ನ್ಯಸೇತ್ .. 386..
ಕಂಠೇ ತ್ರಯೋದಶೀಂ ನ್ಯಸ್ಯ ತಥಾ ವಕ್ತ್ರೇ ಚತುರ್ದಶೀಂ .

ಅಕ್ಷೋಣಃ ಪಂಚದಶೀಂ ಚೈವ ವಿದ್ಯುಸೇನ್-ಮೂರ್ಧ್ನಿಷೋಡಶೀಂ .. 387..
 ಏವಂ ನ್ಯಾಸವಿಧಿಂ ಕೃತ್ವಾ ಪಶ್ಚಾತ್ ಪೂಜಾಂ ಸಮಾರಭೇತ್ .. 388..
 (ಬೃಹತ್ ಪಾರಾಶರ ಸ್ಮೃತಿ, ಅಧ್ಯಾಯ 2)ವೃದ್ಧ ಹಾರೀತ ಸ್ಮೃತಿ, ಅಧ್ಯಾಯ 8 ಅಪಿ .

ಅಥ ನಾರಾಯಣ ಪೂಜಾ ಕ್ರಮಃ

ಸಹಸ್ರಶೀರ್ಷಾ ಪುರುಷಃ ಸಹಸ್ರಾಕ್ಷಃ ಸಹಸ್ರಪಾತ್ .
 ಸ ಭೂಮಿಂ ಸರ್ವತ ಸ್ಪೃತ್ವಾತ್ಯತಿಷ್ಠದ್ಧಶಾಂಗುಲಂ .. 1..
 ಶ್ರೀಮತೇ ನಾರಾಯಣಾಯ ನಮಃ ಆವಾಹನಂ ಸಮರ್ಪಯಾಮಿ .. 1..
 ಪುರುಷ ಏವೇದಂ ಸರ್ವಂ ಯದ್ ಭೂತಂ ಯಚ್ಚ ಭಾವ್ಯಂ .
 ಉತಾಮೃತತ್ವಸ್ಯೇಶಾನೋ ಯದನ್ನೇನಾತಿರೋಹತಿ .. 2..
 ಶ್ರೀಮತೇ ನಾರಾಯಣಾಯ ನಮಃ, ಆಸನಂ ಸಮರ್ಪಯಾಮಿ .. 2..
 ಏತಾವಾನಸ್ಯ ಮಹಿಮಾತೋ ಜ್ಯಾಯಾಶ್ಚ ಪುರುಷಃ .
 ಪಾದೋಽಸ್ಯ ವಿಶ್ವಾ ಭೂತಾನಿ ತ್ರಿಪಾದಸ್ಯಾಮೃತಂ ದಿವಿ .. 3..
 ಶ್ರೀಮತೇ ನಾರಾಯಣಾಯ ನಮಃ, ಪಾದ್ಯಂ ಸಮರ್ಪಯಾಮಿ .. 3..
 ತ್ರಿಪಾದೂರ್ಧ್ವ ಉದೈತ್ ಪುರುಷಃ ಪಾದೋಽಸ್ಯೇಹಾಭವತ್ ಪುನಃ .
 ತತೋ ವಿಶ್ವಜ್ಞಃ ವ್ಯಕ್ರಾಮತ್ ಸಾಶನಾನಶನೇ ಅಭಿ .. 4..
 ಶ್ರೀಮತೇ ನಾರಾಯಣಾಯ ನಮಃ, ಅರ್ಘ್ಯಂ ಸಮರ್ಪಯಾಮಿ .. 4..
 ತತೋ ವಿರಾಡಜಾಯತ ವಿರಾಜೋ ಅಧಿಪುರುಷಃ .
 ಸ ಜಾತೋ ಅತ್ಯರಿಚ್ಯತ ಪಶ್ಚಾದ್ ಭೂಮಿಮಥೋ ಪುರಃ .. 5..
 ಶ್ರೀಮತೇ ನಾರಾಯಣಾಯ ನಮಃ ಆಚಮನೀಯಂ ಸಮರ್ಪಯಾಮಿ .. 5..
 ತಸ್ಮಾದ್ವ್ಯಾಜ್ಞಾತ್ ಸರ್ವಹುತಃ ಸಂಭೃತಂ ಪೃಷದಾಜ್ಯಂ .
 ಪಶೂತಾಶ್ಚಕ್ರೇ ವಾಯವ್ಯಾನಾರಣ್ಯಾನ್ ಗ್ರಾಮ್ಯಾಶ್ಚ ಯೇ .. 6..
 ಶ್ರೀಮತೇ ನಾರಾಯಣಾಯ ನಮಃ ಸ್ನಾನಂ ಸಮರ್ಪಯಾಮಿ .. 6..
 ತಸ್ಮಾದ್ವ್ಯಾಜ್ಞಾತ್ ಸರ್ವಹುತಃ ಋಚಃ ಸಾಮಾನಿ ಜಜ್ಞಿರೇ .
 ಛಂದಾಂಸಿ ಜಜ್ಞಿರೇ ತಸ್ಮಾದ್ವ್ಯಜುಸ್ತಸ್ಮಾದಜಾಯತ .. 7..
 ಶ್ರೀಮತೇ ನಾರಾಯಣಾಯ ನಮಃ ವಸ್ತ್ರಂ ಸಮರ್ಪಯಾಮಿ .. 7..
 ತಸ್ಮಾದಶ್ಚಾ ಅಜಾಯಂತ ಯೇ ಕೇ ಚೋಭಯಾದತಃ .
 ಗಾವೋ ಹ ಜಜ್ಞಿರೇ ತಸ್ಮಾತ್ತಸ್ಮಾಜ್ಜಾತಾ ಅಜಾವಯಃ .. 8..
 ಶ್ರೀಮತೇ ನಾರಾಯಣಾಯ ನಮಃ ಯಜ್ಞೋಪವೀತಂ ಸಮರ್ಪಯಾಮಿ .. 8..
 ತಂ ಯಜ್ಞಂ ಬರ್ಹಿಷಿ ಪ್ರೌಕ್ಷನ್ ಪುರುಷಂ ಜಾತಮಗ್ರತಃ .
 ತೇನ ದೇವಾ ಅಯಜಂತ ಸಾಧ್ಯಾ ಋಷಯಶ್ಚ ಯೇ .. 9..

ಶ್ರೀಮತೇ ನಾರಾಯಣಾಯ ನಮಃ ಗಂಧಂ ಸಮರ್ಪಯಾಮಿ .. 9..
ಯತ್ಪುರುಷಂ ವ್ಯದಧುಃ ಕತಿಧಾ ವ್ಯಕಲ್ಪಯನ್ .
ಮುಖಂ ಕಿಮಾಸ್ಯಾಸೀತ್ ಕಿಂ ಬಾಹೂ ಕಿಮೂರೂ ಪಾದಾ ಉಚ್ಚೇತೇ .. 10..
ಶ್ರೀಮತೇ ನಾರಾಯಣಾಯ ನಮಃ ಪುಷ್ಪಂ ಸಮರ್ಪಯಾಮಿ .. 10..
ಬ್ರಾಹ್ಮಣೋಽಸ್ಯ ಮುಖಮಾಸೀದ್ ಬಾಹೂ ರಾಜನ್ಯಃ ಕೃತಃ .
ಊರೂ ತದಸ್ಯ ಯದ್ವೈಶ್ಯಃ ಪದ್ಭ್ಯಾಂ ಶೂದ್ರೋ ಅಜಾಯತ .. 11..
ಶ್ರೀಮತೇ ನಾರಾಯಣಾಯ ನಮಃ ಧೂಪಮಾಘ್ರಾಪಯಾಮಿ .. 11..
ಚಂದ್ರಮಾ ಮನಸೋ ಜಾತಶ್ಚಕ್ಷೋಃ ಸೂರ್ಯೋ ಅಜಾಯತ .
ಶ್ರೋತ್ರಾದ್ವಾಯುಶ್ಚ ಪ್ರಾಣಶ್ಚ ಮುಖಾದಗ್ನಿರಜಾಯತ .. 12..
ಶ್ರೀಮತೇ ನಾರಾಯಣಾಯ ನಮಃ ದೀಪಂ ದರ್ಶಯಾಮಿ .. 12..
ನಾಭ್ಯಾ ಆಸೀದಂತರಿಕ್ಷಂ ಶೀರ್ಷ್ಣೋ ದ್ಯೌಃ ಸಮವರ್ತತ .
ಪದ್ಭ್ಯಾಂ ಭೂಮಿದಿಶಃ ಶ್ರೋತ್ರಾತ್ತಥಾ ಲೋಕಾನಕಲ್ಪಯನ್ .. 13..
ಶ್ರೀಮತೇ ನಾರಾಯಣಾಯ ನಮಃ ನೈವೇದ್ಯಂ ನಿವೇದಯಾಮಿ .. 13..
ಯತ್ಪುರುಷೇಣ ಹವಿಷಾ ದೇವಾ ಯಜ್ಞಮತನ್ವತ .
ವಸಂತೋಽಸ್ಯಾಸೀದಾಜ್ಯಂ ಗ್ರೀಷ್ಮ ಇಧ್ಮಃ ಶರದ್ಧವಿಃ .. 14..
ಶ್ರೀಮತೇ ನಾರಾಯಣಾಯ ನಮಃ ನಮಸ್ಕಾರಂ ಸಮರ್ಪಯಾಮಿ .. 14..
ಸಪ್ತಾಸ್ಯಾಸನ್ ಪರಿಧಯಸ್ತ್ರಿಃ ಸಪ್ತಸಮಿಧಃ ಕೃತಾಃ .
ದೇವಾ ಯದ್ಯಜ್ಞಂ ತನ್ನಾನಾ ಅಬಧ್ನನ್ ಪುರುಷಂ ಪಶುಂ .(15..)
ಶ್ರೀಮತೇ ನಾರಾಯಣಾಯ ನಮಃ ಪ್ರದಕ್ಷಿಣಾಂ ಸಮರ್ಪಯಾಮಿ .. 15..
ಯಜ್ಞೇನ ಯಜ್ಞಮಯಜಂತ ದೇವಾಸ್ತಾನಿ ಧರ್ಮಾಣಿ ಪ್ರಥಮಾನ್ಯಾಸನ್ .
ತೇಹ ನಾಕಂ ಮಹಿಮಾನಃ ಸಚಂತ ಯತ್ರ ಪೂರ್ವೇ ಸಾಧ್ಯಾಃ ಸಂತಿ ದೇವಾಃ .. 16..
ಶ್ರೀಮತೇ ನಾರಾಯಣಾಯ ನಮಃ ಸಪುಷ್ಪಾಂಜಲಿಂ ವಿನರ್ಜನಂ ಸಮರ್ಪಯಾಮಿ
.. 16.. —.ಇತಿ .

ಅಥ ನಾರಾಯಣ ಪೂಜಾ ಪ್ರಮಾಣಂ

ಆದ್ಯಯಾವಾಹಯೇದ್ದೇವಮೃಚಾ ತು ಪುರುಷೋತ್ತಮಂ .
ದ್ವಿತೀಯಯಾಸನಂ ದದ್ಯಾತ್ ಪಾದ್ಯಂ ಚೈವ ತೃತೀಯಯಾ .. 394..
ಅರ್ಘ್ಯಶ್ಚತುರ್ಥ್ಯಾಂ ದಾತವ್ಯಃ ಪಂಚಮ್ಯಾಚಮನಂ ತಥಾ .
ಷಷ್ಠ್ಯಾ ಸ್ನಾನಂ ಪ್ರಕುರ್ವೀತ ಸಪ್ತಮ್ಯಾ ವಸ್ತ್ರ ಧಾತಕಂ .. 395..
ಯಜ್ಞೋಪವೀತಂ ಚಾಷ್ಟಮ್ಯಾ ನವಮ್ಯಾ ಗಂಧಮೇವ ಚ .
ಪುಷ್ಪ ದೇಯಂ ದಶಮ್ಯಾ ತು ಏಕಾದಶ್ಯಾ ಚ ಧೂಪಕಂ .. 396..

ದ್ವಾದಶ್ಯಾ ದೀಪಕಂ ದದ್ಯಾತ್ ತ್ರಯೋದಶ್ಯಾ ನಿವೇದನಂ .
 ಚತುರ್ದಶ್ಯಾ ನಮಸ್ಕಾರಂ ಪಂಚದಶ್ಯಾ ಪ್ರದಕ್ಷಿಣಾಃ .. 397..
 ಷೋಡಶ್ಯೋದ್ವಾಸನಂ ಕುರ್ಯಾದ್ ದೇವ-ದೇವಸ್ಯ ಚಕ್ರಿಣಃ .
 ಸ್ನಾನಂ ವಸ್ತ್ರಂ ಚ ನೈವೇದ್ಯೇ ದದ್ಯಾಚಮನಂ ಹರೇಃ .. 398..
 (ಬೃಹತ್ ಪಾರಾಶರ ಸ್ಮೃತಿ, ಅಧ್ಯಾಯ, 2)— .ಇತಿ .

ಅಥ ಷೋಡಶೋಪಚಾರಾಃ

ಆವಾಹನಾನೇ ಪಾದ್ಯಮರ್ಘ್ಯಮಾಚಮನೀಯಕಂ .
 ಸ್ನಾನಂ ವಸ್ತ್ರೋಪವೀತೇ ಚ ಗಂಧ ಮಾಲ್ಯಾದಿಭಿಃ ಕ್ರಮಾತ್ .. 1..
 ಧೂಪಂ ದೀಪಂ ಚ ನೈವೇದ್ಯಂ ನಮಸ್ಕಾರಂ ಪ್ರದಕ್ಷಿಣಾಂ .. 2.. (ಪಾಂಚರಾತ್ರ)

ಅಥ ಪಂಚೋಪಚಾರಾಃ

ಧ್ಯಾನಮಾವಾಹನಂ ಚೈವ ಭಕ್ತ್ಯಾ ಯಚ್ಚ ನಿವೇದನಂ .
 ನೀರಾಜನಂ ಪ್ರಣಾಮಶ್ಚ ಪಂಚ ಪೂಜೋಪಚಾರಕಾಃ .. (ಜಾಬಾಲಿ, 1)
 ಗಂಧ ಪುಷ್ಪೇ ಧೂಪ ದೀಪೋ ನೈವೇದ್ಯಃ ಪಂಚತೇ ಕ್ರಮಾತ್ . (ಪಾಂಚರಾತ್ರ)

ಅಥ ದಶೋಪಚಾರಾಃ

ಅರ್ಘ್ಯಂ ಪಾದ್ಯಂಚಾಚಮನಂ ಸ್ನಾನಂ ವಸ್ತ್ರ ನಿವೇದನಂ .
 ಗಂಧಾದಯೋ ನೈವೇದ್ಯಾಂತಾ ಉಪಚಾರಾ ದಶ ಕ್ರಮಾತ್ .. (ಜ್ಞಾನಮಾಲಾ)

ಅಥಾಷ್ಟತ್ರಿಂಶದುಪಚಾರಾಃ

ಅರ್ಘ್ಯಂ ಪಾದ್ಯಮಾಚಮನಂ ಮಧುಪರ್ಕಮುಪಸ್ಥೃಶಂ .
 ಸ್ನಾನಂ ನೀರಾಜನಂ ಭೂಷಾ ದರ್ಪಣಾಲೋಕನಂ ತತಃ ..
 ಗಂಧ ಪುಷ್ಪೇ ಧೂಪ ದೀಪೌ ನೈವೇದ್ಯಂ ಚ ತತಃ ಕ್ರಮಾತ್ .
 ಪಾನೀಯಂ ತೋಯಮಾಚಾಮಂ ಹಸ್ತ ವಾಸಸ್ತತಃ ಪರಂ ..
 ತಾಂಬೂಲಮನುಲೇಪಂ ಚ ಪುಷ್ಪದಾನಂ ತತಃ ಪುನಃ .
 ಗೀತಂ ವಾದ್ಯಂ ತಥಾ ನೃತ್ಯಂ ಸ್ತುತಿಂ ಚೈವ ಪ್ರದಕ್ಷಿಣಾಃ ..
 ಪುಷ್ಪಾಂಜಲಿ ನಮಸ್ಕಾರಾವಷ್ಟತ್ರಿಂಶತ್ಸಮೀರಿತಾಃ .. (ಜ್ಞಾನಮಾಲಾ)

ಅಥ ರಾಜೋಪಚಾರಾಃ

ತತಃ ಪಂಚಾಮೃತಾಭ್ಯಂಗಮಂಗಸ್ಯೋದ್ವರ್ತನಂ ತಥಾ . ಮಧುಪರ್ಕ ಪರಿಮಲ
ದ್ರವ್ಯಾಣಿ ವಿವಿಧಾನಿ ಚ .

ಪಾದುಕಾಂ ದೋಲನಾದರ್ಶಂ ವ್ಯಂಜನಂ ಛತ್ರ ಚಾಮರೇ .

ವಾದ್ಯಾರ್ತಿಕ್ಯಂ ನೃತ್ಯಗೀತ ಶಯ್ಯಾ ರಾಜೋಪಚಾರಕಾಃ .. (ಸಂಸ್ಕಾರ ಭಾಸ್ಕರ)

ಅಥ ಕಲಶಾದಿ ಪೂಜಾ

ಸುವಾಸಿತ ಜಲೈಃ ಪೂರ್ಣ ಸವ್ಯೇ ಕುಂಭಂ ಸುಪೂಜಯೇತ್ .

ಮಮ ನಾಮಾಂಕಿತಾಂ ಘಂಟಾಂ ಸುದರ್ಶನ ಯುತಾಂ ಯದಿ ..

ಮಮಾಗ್ರೇ ಸ್ಥಾಪಯೇದ್ಯಸ್ತು ತಸ್ಯ ದೇಹೇ ವಸಾಮ್ಯಹಂ .

ಘಂಟಾಂ ಸಂಪೂಜ್ಯ ಮಧ್ಯೇ ತ್ವಾಗಮಾರ್ಥಮಿತಿ ವಾದಯೇತ್ ..

ನಿವೇಶಯೇತ್ ಪುರೋ ಭಾಗೇ ಗಂಧಂ ಪುಷ್ಪಂ ಚ ಭೂಷಣಂ .

ದೀಪಂ ದಕ್ಷಿಣತೋ ದದ್ಯಾತ್ ಪುರೋ ನೈವ ತು ವಾಮತಃ .

ವಾಮತಸ್ತು ತಥಾ ಧೂಪಮಗ್ರೇ ವಾ ನ ತು ದಕ್ಷಿಣೇ . (ಪೂಜಾ ಸಾಗರ)

ಧೂಪೇ ನೀರಾಜನೇ ಸ್ನಾನೇ ಪೂಜಾಕಾಲೇ ವಿಲೇಪನೇ .

ಮಮಾಗ್ರೇ ವಾದಯನ್ ಘಂಟಾಮುತ್ತಮಂ ಲಭತೇ ಫಲಂ ..

(ಸ್ಕಂದ ಪುರಾಣ, 2 ವೈಷ್ಣವ ಖಂಡ, 2/5/6/20)

ಸ್ನಾನೇ ಧೂಪೇ ತಥಾ ದೀಪೇ ನೈವೇದ್ಯೇ ಭೂಷಣೇ ತಥಾ .

ಘಂಟಾ ನಾದಂ ಪ್ರಕುರ್ವೀತ ತಥಾ ನೀರಾಜನೇ 5ಪಿ ಚ .. (ಕಾಲಿಕಾ ಪುರಾಣ)

ಕುರ್ಯಾದಾವಾಹನಂ ಮೂರ್ತ್ಯೌ ಮೃನ್ಮಯಾಂ ಸರ್ವದೈವ ಹಿ .

ಪ್ರತಿಮಾಯಾಂ ಜಲೇ ವಹ್ನೌ ನಾವಾಹನ ವಿಸರ್ಜನೇ .. (ವಾಚಸ್ಪತಿ)

ಆಸನೇ ಪಂಚ ಪುಷ್ಪಾಣಿ ಸ್ವಾಗತೇ ಷಟ್ ಶುಭಾನಿ ಚ . (ನಾರದ ಪಾಂಚರಾತ್ರ, 4/9/3)

ಪೂರಯಿತ್ವಾ ಶುಭ ಜಲಂ ಪಾತ್ರೇಷು ಕುಸುಮೈರ್ಯುತಂ .

ದ್ರವ್ಯಾಣಿ ನಿಕ್ಷಿಪೇತ್ತೇಷು ಮಂಗಲಾನಿ ಯಥಾ ಕ್ರಮಾತ್ .. 72..

ಉಶೀರಂ ಚಂದನಂ ಕಾಷ್ಠಂ ಪಾದ್ಯ ಪಾತ್ರೇ ವಿನಿಕ್ಷಿಪೇತ್ .

ವಿಷ್ಣು-ಕ್ರಾಂತಂ ಚ ದೂರ್ವಾಂ ಚ ಕೌಶೇಯಾಂಸ್ತೀಲಸರ್ವಪಾನ್ .. 73..

ಅಕ್ಷತಾಂಶ್ಚ ಫಲಂ ಪುಷ್ಪಮರ್ಘ್ಯ ಪಾತ್ರೇ ವಿನಿಕ್ಷಿಪೇತ್ .

ಜಾತೀಫಲಂ ಚ ಕರ್ಪೂರ ಮೇಲಾಂ ಚಾಚಮನೀಯಕೇ .. 74..

ಮಕರಂದಂ ಪ್ರವಾಲಂ ಚ ರತ್ನಂ ಸೌವರ್ಣಮೇವ ಚ .

ತಾನಿ ದದ್ಯಾತ್ ಸ್ನಾನಪಾತ್ರೇ ಧಾತ್ರೀ ಸುರತರುಂ ತಥಾ .. 75..

ದ್ರವ್ಯಾಣಾಮಪ್ಯಲಾಭೇ ತು ತುಲಸೀ ಪತ್ರಮೇವ ಚ .

ಚಂದನಂ ವಾ ಸುವರ್ಣಂ ವಾ ಕೌಶೇಯಂ ವಾ ವಿನಿಕ್ಷಿಪೇತ್ .. 76..
 ಸೌವರ್ಣಾನಿ ಚ ರೌಪ್ಯಾಣಿ ತಾಮ್ರಕಾಂಸ್ಯಂ ಪ್ರಯೋಜಯೇತ್ .
 ಪಾತ್ರಾಣಿ ಹೋದ್ಧರಣ್ಯಾ ಚ ದದ್ಯಾತ್ ಪಾದ್ಯಾದಿಕಂ ತಥಾ .. 77..
 (ವೃದ್ಧ ಹಾರೀತ ಸ್ಮೃತಿ, ಅಧ್ಯಾಯ, 7)
 ಗವ್ಯಮಾಜ್ಯಂ ದಧಿಕ್ಷೀರಂ ಮಾಕ್ಷಿಕಂ ಶರ್ಕರಾನ್ವಿತಂ .
 ಏಕತ್ರ ಮಿಲಿತಂ ಜ್ವೇಯಂ ದಿವ್ಯಂ ಪಂಚಾಮೃತಂ ಪರಂ .. (ಧನ್ವಂತರಿ)
 ರಜನೀ ಸಹದೇವೀ ಚ ಶಿರೀಷಂ ಲಕ್ಷ್ಮನಾಪಿ ಚ .
 ಸಹಭದ್ರಾ ಕುಶಾಗ್ರಾಣಿ ಉದ್ವರ್ತನಮಿಹೋಚ್ಯತೇ .. (ಆಹ್ನಿಕ ಸೂತ್ರ)
 ಹರಿದ್ರಾ ಕುಂಕುಮಂ ಚೈವ ಸಿಂದೂರಾದಿ ಸಮನ್ವಿತಂ .
 ಕಜ್ಜಲಂ ಕಂಠ ಸೂತ್ರಾದಿ ಸೌಭಾಗ್ಯ ದ್ರವ್ಯಮುಚ್ಯತೇ ..
 ಆಸ್ನಾತ್ವಾ ತುಲಸೀಂ ಭಿತ್ವಾ ಯಃ ಪೂಜಾಂ ಕುರುತೇ ಜನಃ .
 ಸೋಪರಾಧೀ ಭವೇತ್ಸತ್ಯಂ ತತ್ಸರ್ವಂ ನಿಷ್ಫಲಂ ಭವೇತ್ .. (ವಾಯು ಪುರಾಣ)
 ದೇವಾರ್ಥೇ ತುಲಸೀಚ್ಛೇದೋ ಹೋಮಾರ್ಥೇ ಸಮಿಧಾಂ ತಥಾ .
 ಇಂದುಕ್ಷಯೇ ನ ದುಷ್ಯೇತ ಗವಾರ್ಥೇ ತು ತೃಣಸ್ಯ ಚ .. (ಪದ್ಮ ಪುರಾಣ)
 ಪಂಕಜಂ ಪಂಚರಾತ್ರಂ ಸ್ಯಾದ್ಧಶರಾತ್ರಂ ಚ ಬಿಲ್ವಕಂ .
 ಏಕಾದಶಾಹಂ ತುಲಸೀ ನೈವ ಪರ್ಯುಷಿತಾ ಭವೇತ್ ..
 ಜಾತೀ ಶಮೀ ಕುಶಾಃ ಕಂಕು ಮಲ್ಲಿಕಾ ಕರವೀರಜಂ .
 ನಾಗ ಪುನ್ನಾಗಕಾಶೋಕ ರಕ್ತ ನೀಲೋತ್ಪಲಾನಿ ಚ ..
 ಚಂಪಕಂ ಬಕುಲಂ ಚೈವ ಪದ್ಮಂ ಬಿಲ್ವಂ ಪವಿತ್ರಕಂ .
 ಏತಾನಿ ಸರ್ವ ದೇವಾನಾಂ ಸಂಗ್ರಾಹ್ಯಾಣಿ ಸಮಾನಿ ಚ ..
 ಹಿರುಕಾ ಕಂಕಣಂ ದಾರು ಮಲ್ಲಿಕಾಗುರು ವಾಸಿತಾ .
 ಶಂಖ ಜಾತೀಫಲಂ ಶ್ರೀಮತ್ ಪ್ರಿಯಾ ಧೂಪಾ ಹರೇರಿಮೇ .. (ವಾಮನ ಪುರಾಣ)
 ನ ಮಿಶ್ರೀಕೃತ್ಯ ದದ್ಯಾತ್ಪು ದೀಪಂ ಸ್ನೇಹೇ ಘೃತಾದಿಕಂ .
 ಘೃತೇನ ದೀಪಕಂ ನಿತ್ಯಂ ತಿಲ ತೈಲೇನ ವಾ ಪುನಃ .. (ಕಾಲಿಕಾ ಪುರಾಣ)
 ಜ್ವಾಲಯೇನ್ ಮುನಿಶಾದೂರ್ಲ ಸನ್ನಿಧೌ ಜಗದೀಶಿತುಃ .
 ಕಾರ್ಪಾಸ ವರ್ತಿಕಾ ಗ್ರಾಹ್ಯಾ ನ ದೀರ್ಘಾ ನ ಚ ಸೂಕ್ಷ್ಮಕಾ ..
 ಏಕಾಂ ವಿನಾಯಕೇ ಕುರ್ಯಾದ್ ದ್ವೇ ಸೂರ್ಯೇ ತಿಸ್ರ ಈಶ್ವರೇ .
 ಚತಸ್ರಃ ಕೇಶವೇ ಕುರ್ಯಾತ್ ಸಪ್ತಾಶ್ವತ್ಥೇ ಪ್ರದಕ್ಷಿಣಾಃ . (ಬಹ್ವ ಚ ಪರಿಶಿಷ್ಟ)

ಅಥ ಮಂತ್ರ ಪುಷ್ಪಾಂಜಲಿಃ

ಓಂ ತದ್ವಿಷ್ಣೋಃ ಪರಮಂ ಪದಂ ಸದಾ ಪಶ್ಯಂತಿ ಸೂರಯಃ .

ದಿವೀವ ಚಕ್ಷುರಾತತಂ .. 1..

ತದ್ವಿಪ್ರಾಸೋ ವಿಪನ್ಯವೋ ಜಾಗೃವಾಂಸಃ ಸಮಿಂಧತೇ .

ವಿಷ್ಣೋರ್ಯತ್ ಪರಮಂ ಪದಂ ಪರ್ಯಾಪ್ತಾನಂತರಾಯಾಯ .. 2..

ಸರ್ವಸ್ತೋಮೋ ಸತಿರಾತ್ರಮುತ್ತಮಂ ಮಹರ್ಭವತಿ .

ಸರ್ವಸ್ಯಾಪತ್ಯೈ ಸರ್ವಸ್ಯ ಜಿತ್ಯೈ ಸರ್ವಮೇವ ತೇನಾಪ್ನೋತಿ .. 3..

ರಾಜಾಧಿರಾಜಾಯ ಪ್ರಸಹ್ಯಸಾಹಿನೇ, ನಮೋ ವಯಂ ವೈಶ್ರವಣಾಯ ಕುರ್ಮಹೇ .

ಸ ಮೇ ಕಾಮಾನ್ಯಾಮಕಾಮಾಯ ಮಹ್ಯಂ, ಕಾಮೇಶ್ವರೋ ವೈಶ್ರವಣೋ ದದಾತು

..

ಕುಬೇರಾಯ ವೈಶ್ರವಣಾಯ ಮಹಾರಾಜಾಯ ನಮಃ .. 4..

ಓಂ ಸ್ವಸ್ತಿ ಸಾಮ್ರಾಜ್ಯಂ ಭೌಜ್ಯಂ ಸ್ವಾರಾಜ್ಯಂ ವೈರಾಜ್ಯಂ .

ಪಾರಮೇಷ್ಠ್ಯಂ ರಾಜ್ಯಂ ಮಹಾರಾಜ್ಯಮಾಧಿಪತ್ಯಮಯಂ, ಸಮಂತ ಪರ್ಯಾಯೀ
ಸ್ಯಾತ್ ಸಾರ್ವಭೌಮಃ ಸರ್ವಾಯುಷಃ .

ಆಂತಾದಾಪರಾರ್ಧಾತ್ ಪೃಥಿವ್ಯೈ ಸಮುದ್ರ ಪರ್ಯಂತಾಯಾಃ, ಏಕರಾಡಿತಿ

ತದಪ್ಯೇಷಃ ಶ್ಲೋಕೋಽಭಿಗೀತಃ .. 5..

ಮರುತಃ ಪರಿವೇಷ್ವಾರೋ ಮರುತ್ತಸ್ಯಾ ವಸನ್ ಗೃಹೇ .

ಆವಿಕ್ಷಿತಸ್ಯ ಕಾಮಪ್ರೇ ವಿಶ್ವೇದೇವಾಃ ಸಭಾಸದಃ .. 6..

ವಿಶ್ವತಶ್ಚಕ್ಷುರುತ ವಿಶ್ವತೋ ಮುಖೋ, ವಿಶ್ವತೋ ಬಾಹುರುತ ವಿಶ್ವತಸ್ಪಾತ್ .

ಸಂ ಬಾಹುಭ್ಯಾಂ ಧಮತಿ ಸಂಪತತ್ಯೈಃ ದ್ಯಾವಾ-ಭೂಮೀ ಜನಯನ್ ದೇವ ಏಕಃ ..

7..

ಓಂ ನಾರಾಯಣಾಯ ವಿದ್ಮಹೇ, ವಾಸುದೇವಾಯ ಧೀಮಹಿ, ತನ್ನೋ ವಿಷ್ಣುಃ

ಪ್ರಚೋದಯಾತ್ .. 8..

ಯಜ್ಞೇನ ಯಜ್ಞಮಯಜಂತ ದೇವಾಸ್ತಾನಿ ಧರ್ಮಾಣಿ ಪ್ರಥಮಾನ್ಯಾಸನ್ .

ತೇ ಹ ನಾಕಂ ಮಹಿಮಾನಃ ಸಚಂತ ಯತ್ರ ಪೂರ್ವೇ ಸಾಧ್ಯಾಃ ಸಂತಿ ದೇವಾಃ .. 9..

ಅಥ ಚಕ್ರಾಬ್ಜ ಮಂಡಲ ರಚನಾ ಪ್ರಕಾರಃ

ಚಂದನಾದ್ರಾಣಿ ಸತ್ರಾಣಿ ಪಶ್ಚಿಮತಃ ಪ್ರಾಚೀನಂ ದಕ್ಷಿಣತ ಉದೀಚೀನಂ ಸಪ್ತದಶ
ವಾರಂ ಪಾತಯೇತ್ . ತೇನ ಷಟ್ ಪಂಚಾಶದಧಿಕ ದ್ವಿಶತ ಸಂಖ್ಯಕಾನಿ ಕೋಷ್ಠಕಾನಿ
ಸಂಪದ್ಯಂತೇ . ತೇಷು ಮಧ್ಯೇ ಷಟ್ ತ್ರಿಂಶತ್ ಕೋಷ್ಠಾನಿ ಮಾರ್ಜಯಿತ್ವಾ ಮಧ್ಯೇ
ಶಂಕುಂ ಸ್ಥಾಪಯಿತ್ವಾ ಸೂತ್ರ ಮಾರ್ಗೇಣ ವೃತ್ತಾನಿ ಸಮಾನಿ ಪಂಚ ಬಿಂಬಾನಿ
ಯಥಾ ಸಂಪದ್ಯೇರಂಸ್ತಥಾ ಭ್ರಾಮಯಿತ್ವಾ ಪ್ರಥಮ ವೃತ್ತಸ್ಯ ಮಧ್ಯೇ ಕರ್ಣಿಕಾ
ಕ್ಷೇತ್ರಂ ಕಲ್ಪಯೇತ್ . ತತ್ರಾಷ್ಟೈ ವಿಂದವಃ ಪ್ರಕಲ್ಪನೀಯಾಃ . ದ್ವಿತೀಯ ಬಿಂಬಂ

ತ್ರಿಧಾ ಪ್ರಥಮಂ ಕೇಶರಾನ್ ದ್ವಿತೀಯೇ ದಲಾನಿ ತೃತೀಯಂ ನಾಭಿಂ ಪ್ರಕಲ್ಪ್ಯ ತತ್ರ ಭಾಗ-ತ್ರಯಂ ಕುರ್ಯಾತ್ . ತದ್ ಬರ್ಹಿ ಬಿಂಬ-ದ್ವಯೇ ದ್ವಾದಶಾಕ್ಷರಾಣಿ ಕಲ್ಪಯಿತ್ವಾ ಪಂಚಮೇ ಬಿಂಬೇ ನೇಮಿಂ ಕಲ್ಪಯೇತ್ . ನೇಮೇಶ್ಚ ಭಾಗದ್ವಯಂ ಕುರ್ಯಾತ್ . ತದ್ ಬಹಿರಷ್ಟಾವಿಂಶತಿ ಕೋಷ್ಠೇ ಚತುರಸ್ರಂ ಪೀಠಂ ಪ್ರಕಲ್ಪ್ಯ ತದ್ ಬಹಿರಶೀತಿ ಕೋಷ್ಠೇ ವೀಧೀಂ ಚ ಪ್ರಕಲ್ಪ್ಯ ತತ್ರ ಲತಾ ಪ್ರತಾನಾದಿಕಂ ವಿರಚ್ಯ ತದ್ ಬಹಿಃ ಪಂಕ್ತಿದ್ವಯಸ್ಥ ದ್ವಾದಶಾಧಿಕೈಶತನಂಖ್ಯಕೇಷು ಕೋಷ್ಠೇಷು ಪ್ರತಿದಿಶಂ ಮಧ್ಯೇ ಕೋಷ್ಠ-ಚತುಷ್ಟಯೇನ ದ್ವಾರ-ಚತುಷ್ಟಯಂ ಪ್ರಕಲ್ಪ್ಯ ತತ್ ಪಾರ್ಶ್ವೇ ಬಾಹ್ಯ ಪಂಕ್ತಿಸ್ಥ ಕೋಷ್ಠತ್ರಯೇಣ ಅಂತಃ ಪಂಕ್ತಿಸ್ಥ ಕೋಷ್ಠೇನ ಚ ಉಪಶೋಭಾಃ ಪ್ರಕಲ್ಪ್ಯ ಅವಶಿಷ್ಟ ಕೋಷ್ಠ ದ್ವಯೇನ ಶಂಖಾನ್ ಪ್ರಕಲ್ಪಯೇತ್ .

ಅಥ ಚಕ್ರಾಬ್ಜ ಮಂಡಲೇ ರಕ್ತಾದಿವರ್ಣ ಪೂರಣ ವಿಧಿಃ

ಪೀತೇನ ವರ್ಣೇನ ಕರ್ಣಿಕಾಂ ಶುಕ್ಲೇನ ವಿಂದೂನ್ ಪಾಟಲೇನ ಕರ್ಣಿಕಾ ರೇಖಾಂ ಕೇಶರಾವನಿಂ ದ್ವಿಧಾ ವಿಭಜ್ಯ ಪೂರ್ವ ಭಾಗಂ ದ್ವಿಧಾ ವಿಭಜ್ಯ ಪೂರ್ವ ಪೀತ್ಯೈರುತ್ತರಂ ರಕ್ತೈಸ್ತದಂತರ್ಭಾಗೇಷು ಶ್ವೇತ್ಯೈವಿಂದೂನ್ ಶ್ಯಾಮೈಃ ಕೇಶರಾಂತರಾಲಾನಿ ರಕ್ತೈರ್ದಲರೇಖಿಕಾ ದಲಾಗ್ರಾಣಿ ರಕ್ತೈರ್ದಲಮೂಲಾನಿ ಶುಕ್ಲೈಸ್ತದಂತರಾಲಾನಿ ಶ್ಯಾಮೈಸ್ತದಂತರ್ವಲಯಂ ರಕ್ತೈರ್ನಾಭಿರೇಖಾಂ ಶ್ಯಾಮೈರರೇಖಾಂ ಕೃಷ್ಣೈರರಾಣಿ ರಕ್ತೈಸ್ತದಂತರಾಲಾನಿ ಶ್ಯಾಮೈಸ್ತದಂತರ್ವಲಯಂ ಕೃಷ್ಣೈಃ ಕಲ್ಪಯೇತ್ . ನೇಮಿ ಭಾಗಂ ದ್ವಿಧಾ ವಿಭಜ್ಯ ಪ್ರಥಮಂ ಕೃಷ್ಣೇನ ದ್ವಿತೀಯಂ ಶುಕ್ಲೇನ ಪೀಠಂ ಪೀತ್ಯೈವೀಧೀಂ ಲತಾ ಪ್ರತಾನಾದಿಕಂ ಹರಿತವರ್ಣಃ ಶುಕ್ಲೈಃ ಶೋಭಾ ರಕ್ತೈರುಪಶೋಭಾಃ ಪೀತ್ಯೈರ್ದರ್ಶೋಭಾಃ ಶ್ಯಾಮೈಃ ಪೂರ್ವಾದಿ ದ್ವಾರಚತುಷ್ಟಯಂ ಕ್ರಮೇಣ ಶುಕ್ಲ ರಕ್ತ ಪೀತ ಕೃಷ್ಣೈರುತ್ತರಾದಿ ಕೋಣಾನಿ ಅರುಣೇನ ತತ್ರ ಶಂಖಾನ್ ಶುಕ್ಲೇನ ವರ್ಣೇನ ಪ್ರಕಲ್ಪ್ಯ ದಲಾನಿ ವಿಂದೂಂಶ್ಚಾಷ್ಟೈ ಪ್ರಕಲ್ಪಯೇತ್ . ಕೇಶರಾಣಿ ಚ ತತ್ರ . ಇತಿಪಾದ್ಮ ಸಂಹಿತಾಯಾಂ .

1. ನಾಭೀರ್ಬಹಿರ್ಮಂಡಲಯೋರ್ದ್ವಾದಶಾರಾಣಿ ಕಲ್ಪಯೇತ್ . (ಈಶ್ವರ ಸಂಹಿತಾ, 11/163)
2. ಕೇಶರತ್ರಿತಯಂ ಕುರ್ಯಾತ್ ಪತ್ನೀ ಪತ್ನೀ ಸರುಣಪ್ರಭಂ . (156)
3. ಕೃಷ್ಣಾನಿ ಸರ್ವಶೋಭಾನಿ ದ್ವಾರೋದ್ದೇಶಸ್ಥಿತಾನಿ ಚ . ತದರ್ಧಾಕೃತಿತುಲ್ಯಾನಿ . (156)
4. ಕೋಣಾನಿ ಕೇಶರಾಭಾನಿ ಸಿತ ಶಂಖಾನ್ವಿತಾನಿ ಚ . (150)
5. ಬಹಿರಾವರಣಂ ಯದ್ವೈ ಸತ್ವಾದ್ಯಂ ತ್ರಿತಯಂ ಹಿ ಯತ್ . (153)
6. ಲತಾ ಪ್ರತಾನಂ ವೀಧ್ಯಾಂ ವೈ ಕುರ್ಯಾದ್ಧಾರೀತ ವರ್ಣಕಂ .

7. ಶ್ವೇತ ರಕ್ತಸ್ತು ಪಾಟಲಃ . (ಅಮರಕೋಷ, 1/5/14)

ಚಕ್ರಾಬ್ಜ ಮಂಡಲೇ ವರ್ಣಾಃ-1 ವಿಂದು-ಶ್ವೇತ, 2 ವಿಂದು ಪೀತ, 3 ವಿಂದು-ಕೃಷ್ಣ, 4 ವಿಂದು-ಪಾಟಲ, 5 ವಿಂದು-ರಕ್ತ, 6 ವಿಂದು-ಅರುಣ, 7. ಲತಾ ಪ್ರತಾನಾದಿ-ಹರಿತ ವರ್ಣ

ಅಥ ಚಕ್ರಾಬ್ಜ ಮಂಡಲ ದೇವತಾಧ್ಯಾನಂ

ರಜಾಂಸಿ ವಿದ್ಧಿ ಭೂತಾನಿ ಸಿತ ಪೀತಾದಿಕಾನಿ ಚ .

ತನ್ಮಾತ್ರಾಣ್ಯುಪಶೋಭಾನಿ ಶೋಭಾನಿ ಕರಣಾನಿ ಚ .. 1..

ಏವಂ ಸರ್ವಾಣಿ ಕೋಣಾನಿ ಸದ್ವಾ ರಾಣೀಂದ್ರಿಯಾಣಿ ಚ .

ಬಹಿರಾವರಣಂ ಯದ್ವೈ ಸತ್ವಾದ್ಯ ತ್ರಿತಯಂ ಹಿ ಯತ್ .. 2..

ಮನಃ ಸುವಿತತಾ ವೀಧಿರ್ಗರ್ವಃ ಪೀಠಮುದಾಹೃತಂ .

ಶ್ರೀಃ ಪದ್ಯಂ ತದಧಿಷ್ಠಾತಾ ಬೀಜಾತ್ಮಾ ಚಿನ್ಮಯಃ ಪುಮಾನ್ .. 3..

ಅಮೂರ್ತ ಈಶ್ವರಶ್ಚಾತ್ರ ತಿಷ್ಠತ್ಯಾನಂದ ಲಕ್ಷಣಃ .

ಯಸ್ಯ ಸಂದರ್ಶನಾದೇವ ಶಶ್ವದ್ ಭಾವಃ ಪ್ರಸೀದತಿ .. 4..

ಅಂಗ ನ್ಯಾಸಾದಿಕಂ ಕುರ್ಯಾತ್ ಸರ್ವ ಕಾರ್ಯೇಷು ಸರ್ವದಾ .

ಸರ್ವದಾ ಪ್ರಣವಂ ದದ್ಯಾದಾದೌ ಮಂತ್ರಸ್ಯ ಪಾರ್ಥಿವ .. 5.. (ಪಾಂಚರಾತ್ರ)

ಅಥ ದಕ್ಷಿಣೇ ಜಾನುನಿ ದಕ್ಷಿಣೋತ್ತರೌ ಪಾಣೀ ಸವ್ಯಸ್ಯ ಪಾಣೇರಂಗುಷ್ಠ ವರ್ಜಿತಾಶ್ಚ ತಸ್ಮೋಽಬ್ಜುಲೀಃ ಕೃತ್ವಾ ಸವ್ಯಾಂಗುಷ್ಠಂ ದಕ್ಷಿಣಾಂಗುಷ್ಠೇನ ವೇಷ್ಟಯಿತ್ವಾ ತಾಂಬೂಲ ಪೂಗೀಫಲ ಹಿರಣ್ಯಾಕ್ಷತೋದಕಮಾದಾಯ ವೇಷ್ಟಯಿತ್ವಾ ಮಹಾ ಸಂಕಲ್ಪಂ ಕುರ್ಯಾತ್ .

ಅಥ ಮಹಾಸಂಕಲ್ಪಃ

ಓಂ ತನ್ನದದ್ಯಾಸ್ಯ ಶ್ರೀಶೇಷ ಶೇಷಾಸನ ವಿಷ್ವಕ್ಸೇನಾದಿ ನಿತ್ಯಸೂರಿ ನಿರ್ವಿಶೇಷೈರಶೇಷ ಸಜ್ಜನ ಸಂಭಾವನೀಯೈರವಂಭವದವದ್ಯ ಗಂದೈರನಾದಿ ಮಾಯಾ ಮಹಾವರ್ತ ಬಭ್ರಮ್ಯಮಾಣ ಬಾಹ್ಯ ಕಥಕರಂ ಭಾವನ ಗಂಧ ಸಿಂಧುರೈರಧಿಜಿಗಮಿಷಿತ ಮುಕ್ತಿ ಘಂಟಾ ಪಥೈರಖಂಡ ದಿಜ್ಜಂಡಲ ವ್ಯಾಪಿ ಯಶೋ ವಿತಾನ ವಲಿತ ಜಗತ್ ತ್ರಿತಯೈರೌಪನಿಷದ್ ರಹಸ್ಯೋಪದೇಶಿಕೈಃ ಶ್ರೀಮಚ್ಚರರಿಪುನಾಥ ಯಾಮುನ ಯತಿವರ ಸೌಮ್ಯವರ ವಾದಿಭೀಕರಾದಿ ದಿವ್ಯ ದೇಶಿಕೈಃ ಪರಮ ವ್ಯೋಮ ಶ್ವೇತದ್ವೀಪ ಕ್ಷೀರಸಾಗರ ಶ್ರೀರಂಗ ವೃಷಗಿರಿ ಸತ್ಯವ್ರತ ಯದುಗಿರಿ ಪುರುಷೋತ್ತಮ ಸಾಕೇತ ಮಥುರಾ ಸಿದ್ಧಾಶ್ರಮಾದಿ ದಿವ್ಯಾಭಿವ್ಯಕ್ತಿ ಪ್ರದೇಶೇಷು ಸಮನುಷ್ಠಿತ ಮಂಗಲಾಶಾಸನ ನಿಖಿಲ ಸುರಾಸುರ ಮುಕುಟಮಣಿ ಮಂಜುರೀ

ನಿಕರ ನೀರಾಜಿತ ಪಾದ ಪೀಠಸ್ಯ ಶರಣಾಗತ ಪರಿತ್ರಾಣ ಸಪ್ತ ತಂತು ದೀಕ್ಷಾ-
ದೀಕ್ಷಿತಸ್ಯ ಸರಸೀರುಹ ವಾಸಿನೀ ಸಹ ಚರಿತ ಧರ್ಮಣಃ ಸಂಸರಣ ದವ ದಹನ
ತಾಪ ನಿರ್ವಾಣ ಬಲಾಹಕಸ್ಯ ಜಗದ್ರಕ್ಷಣ ಶಿಕ್ಷಾ ವಿಚಕ್ಷಣಸ್ಯ ಅಚ್ಯುತಾನಂದ
ವೀರ್ಯಸ್ಯ ಮಹಾಜಾಲಕ ಮಧ್ಯ ಪರಿಭ್ರಾಮ್ಯಮಾಣಾನೇಕ ಕೋಟಿ ಸೂರ್ಯ
ಪ್ರಭಾ ಸಮೇತಸ್ಯ ಶ್ರೀಭೂಮಿ ನೀಲಾ ಕುಚಕಲಶ ವಿನ್ಯಸ್ತ ಕುಂಕುಮಾಂಕಿತ
ವಕ್ಷಸ್ಥಲಸ್ಯ ಶೇಷ ಪರ್ಯಂಕ ಶಾಯಿನಃ ಶಂಖ-ಚಕ್ರ-ಗದಾ ಖಡ್ಗ ಶಾರ್ಙ್ಗ ಪದ್ಮ
ಹಸ್ತ ವಿರಾಜಿತಸ್ಯ ಸೌಶೀಲ್ಯ ವಾತ್ಸಲ್ಯಾದಿ ಗುಣ ಗಣೌಘ ಮಹಾರ್ಣವಸ್ಯ ಶ್ರೀಮನ್
ನಾರಾಯಣಸ್ಯೇಚ್ಛಯಾ ನಾಭಿ ಕಮಲೋದ್ಭೂತ ಸಕಲ ಲೋಕ ಪಿತಾಮಹಸ್ಯ
ಬ್ರಹ್ಮಣಃ ಸೃಷ್ಟಿಂ ಕುರ್ವತಸ್ತದುದ್ಧರಣಾಯ ಪ್ರಾರ್ಥಿತಸ್ಯ ಮಹಾಪುರುಷಸ್ಯ
ಅಚಿಂತ್ಯಾ-ಪರಿಮಿತ ಶಕ್ತ್ಯಾ ಮಹಾ ಜಲೌಘ ಮಧ್ಯೇ ಪರಿಭ್ರಮ-ಮಾನಾ-
ಮನೇಕ ಕೋಟಿ ಬ್ರಹ್ಮಾಂಡಾನಾಮೇಕತಮೇ ಽವ್ಯಕ್ತ ಮಹದಹಂಕಾರ ಪೃಥಿವ್ಯಪ್
ತೇಜೋ ವಾಯ್ವಾಕಾಶಾದ್ಯೈರಾವೃತೇಹ್ಯಸ್ಮಿನ್ ಮಹತಿ ಬ್ರಹ್ಮಾಂಡ ಖಂಡೇ
ಶ್ರೀಮದಾದಿವರಾಹ ದಂಷ್ಟ್ರಾಗ್ರ ವಿರಾಜಿತೇ ಭೂ ಲೋಕೇ ಜಂಬೂ ದ್ವೀಪೇ
ಭಾರತ ಖಂಡೇ ಆರ್ಯಾವರ್ತೈಕ ದೇಶಾಂತರ್ಗತೇ (ಸ್ಥನ ನಾಮಃ)ಪರಾರ್ಥ ದ್ವಯ
ಜೀವಿನೋ ಬ್ರಹ್ಮಣೋ ದ್ವಿತೀಯೇ ಪರಾರ್ಥೇ ಏಕ ಪಂಚಾಶತ್ತಮೇ ವರ್ಷೇ
ಶ್ವೇತವಾರಾಹ ಕಲ್ಪೇ ವೈವಸ್ವತ ಮನ್ವಂತರೇ ಅಷ್ಟಾವಿಂಶತಿ ತಮೇ ಕಲಿ ಯುಗೇ
ಕಲಿ ಪ್ರಥಮ ಚರಣೇ ಬೌದ್ಧಾವತಾರೇ ಅಮುಕ ಸಂಖ್ಯಕ ವಿಕ್ರಮ ಸಂವತ್ಸರೇ
ಅಮುಕ ನಾಮ್ನಿ ಸಂವತ್ಸರೇ (ಅಯನ, ಋತು, ಮಾಸ, ಪಕ್ಷ, ತಿಥಿ, ವಾಸರ, ನಕ್ಷತ್ರ,
ಗುರು ರಾಶಿ)ಶೇಷೇಸು ಗ್ರಹೇಷು ಯಥಾಸ್ಥಾನ ಸ್ಥಿತೇಷು ಏವಂ ಗುಣ ವಿಶೇಷಣ
ವಿಶಿಷ್ಟಾಯಾಂ ಶುಭ ಪುಣ್ಯ ತಿಥೌ (ಗೋತ್ರ ನಾಮ)ಸರ್ವ ಪಾಪ ನಿರಾಸ ಪೂರ್ವಕ-
ಮಹಾ ಪಾಪೋಪಪಾಪಾನಿ ನಾನಾ ಯೋನಿ ಕೃತಾನಿ ಚ .

- ಬಾಲ ಭಾವೇನ ಯತ್ ಪಾಪಂ ಕ್ಷುತ್ಯಡರ್ಥೇ ಚ ಯತ್ ಕೃತಂ .. 1..
ಆತ್ಮಾರ್ಥಂ ಚೈವ ಯತ್ ಪಾಪಂ ಪರಾರ್ಥೇ ಚೈವ ಯತ್ ಕೃತಂ .
ತೀರ್ಥೇಷು ಚೈವ ಯತ್ ಪಾಪಂ ಗುರ್ವವಜ್ಞಾ ಕೃತಂಚ ಯತ್ .. 2..
ರಾಗ ದ್ವೇಷಾದಿ ಜನಿತಂ ಕಾಮ ಕ್ರೋಧೇನ ಯತ್ ಕೃತಂ .
ಹಿಂಸಾ ನಿದ್ರಾದಿಜಂ ಪಾಪಂ ಭೇದ ದೃಷ್ಟ್ಯಾ ಚ ಯತ್ ಕೃತಂ .. 3..
ಶುಷ್ಕಮಾರ್ದ್ರಂಚ ಯತ್ ಪಾಪಂ ಜಾನತಾಜಾನತಾ ಕೃತಂ .
ದೇಹಾಭಿಮಾನಜಂ ಪಾಪಂ ಸರ್ವದಾ ಸಂಚಿತಂ ಚ ಯತ್ .. 4..
ಬ್ರಹ್ಮಹಾ ಮದ್ಯಪಃ ಸ್ತೇಯೀ ತಥೈವ ಗುರು ತಲ್ಪಗಃ .
ಮಹಾ ಪಾಪಾನಿ ಚತ್ವಾರಿ ತತ್ ಸಂಸರ್ಗೀ ಚ ಪಂಚಮಃ .. 5..
ಅತಿ ಪಾತಕಮನ್ಯಚ್ಚ ತನ್ನೂನಮುಪಪಾತಕಂ .
ಗೋ ವಧೋ ವ್ರಾತ್ಯತಾ ಸ್ತೇಯಮೃಣಾನಾಂ ಚಾನಪಕ್ರಿಯಾ .. 6..

ಅನಾಹಿತಾಗ್ನಿತಾ ಪಣ್ಯ ವಿಕ್ರಯಃ ಪರಿವೇದನಂ .
 ಇಂಧನಾರ್ಥೇ ದ್ರುಮಚ್ಛೇದ ಸ್ತ್ರೀ ಹಿಂಸೌಷಧಿ ಜೀವನಂ .. 7..
 ಹಿಂಸಾ ಯಾತ್ರಾ ವಿಧಾನಂಚ ಭೃತಕಾಧ್ಯಾಪನಂ ತಥಾ .
 ಪ್ರಥಮಾಶ್ರಮಮಾರಭ್ಯ ಯತ್ಕಿಂಚಿತ್ ಕಿಲ್ಬಿಷಂ ಕೃತಂ .. 8..
 ಕೃಮಿ ಕೀಟಾದಿ ಹನನಂ ಯತ್ಕಿಂಚಿತ್ ಪ್ರಾಣಿ ಹಿಂಸನಂ .
 ಮಾತಾ ಪಿತೃೋರಶುಶ್ರೂಷಾ ತದ್ವಾಕ್ಯಾಕರಣಂ ತಥಾ .. 9..
 ಅಪೂಜ್ಯ ಪೂಜನಂ ಚೈವ ಪೂಜ್ಯಾನಾಂಚ ವ್ಯತಿಕ್ರಮಃ .
 ಅನಾಶ್ರಮಸ್ಥತಾಗ್ನಾದಿ ದೇವಾಶುಶ್ರೂಷಣಂ ತಥಾ .. 10..
 ಪರ ಕಾರ್ಯಾಪಹರಣಂ ಪರದ್ರವ್ಯೋಪಜೀವನಂ .
 ತತೋಽಜ್ಞಾನ ಕೃತಂ ಪಾಪಂ ಕಾಯಿಕಂ ವಾಚಿಕಂ ತಥಾ .. 11..
 ಮಾನಸಂ ತ್ರಿವಿಧಂ ವಾಪಿ ಪ್ರಾಯಶ್ಚಿತ್ತೈರನಾಶಿತಂ .
 ತಸ್ಮಾದಶೇಷ ಪಾಪೇಭ್ಯಸ್ತಾಹಿ ತೈಲೋಕ್ಯಪಾವನ .. 12..
 ಋದ್ಧಯೇ ಪುಷ್ಪಯೇ ಚಾಪಿ ಸಿದ್ಧಯೇ ಭಕ್ತಿಲಬ್ಧಯೇ .
 ಶಿವಾಯ ಮುಕ್ತಯೇ ಚೈವ ವೃದ್ಧಯೇ ಸರ್ವ ಕರ್ಮಣಾಂ .. 13..
 ಮಂತ್ರಾಣಾಂ ದೇಶಿಕಾನಾಂಚ ಸ್ಥಾನಾನಾಮಪಿ ಸರ್ವದಾ .
 ಪುತ್ರ ಮಿತ್ರ ಕಲತ್ರಾಣಾಂ ದಾಸೀ ದಾವ ಗವಾಮಪಿ .. 14..
 ವೇದ ಶಾಸ್ತ್ರಾಗಮಾದೀನಾಂ ವ್ರತಾನಾಮಿಷ್ಟ ಸಂಪದಾಂ .
 ಮನೋರಥಾನಾಂ ಸರ್ವೇಷಾಂ ಹಿತಾನಾಂ ಪರಿಲಬ್ಧಯೇ .. 15..
 ಆಯುರಾರೋಗ್ಯ ಮೇಧಾನಾಂ ಧನಧಾನ್ಯಾದಿ ಸಂಪದಾಂ .
 ಪುಣ್ಯಾನಾಮಣಿಮಾದೀನಾಂ ಗುಣಾನಾಂ ಶ್ರೇಯಸಾಮಪಿ .. 16..
 ರಾಜ್ಜೋ ಜನಪದಸ್ಯಾಪಿ ಯಜಮಾನಸ್ಯ ಮಂತ್ರಿಣಾಂ .
 ವೈಷ್ಣವಾನಾಂ ವಿಶೇಷೇಣ ಪರತ್ರ ಹಿತಮಿಚ್ಛತಾಂ .. 17..
 ಸತ್ಸಂತಾನ ಪ್ರಾಪ್ತರ್ಥಂ ಜ್ಞಾನ ಭಕ್ತಿ ವೈರಾಗ್ಯಾದಿ ಪ್ರಾಪ್ತರ್ಥಂ ಭಗವದ್
 ಭಾಗವತಾಚಾರ್ಯ ಕೈಂಕರ್ಯಾ ವಿಚ್ಛಿನ್ನ ಸಂತಾನೇನಾಹರಹರ್ವೃದ್ಧ್ಯರ್ಥಂ
 ರಾಷ್ಟ್ರಸ್ಯ ದುರ್ಭಿಕ್ಷಾದಿ ನಿವೃತ್ತಿ ಪೂರ್ವಕ ತತ್ಕಾಲ ಸಂಭಾವಿತ ಶಸ್ಯ ವೃದ್ಧ್ಯರ್ಥಮಸ್ಮಿನ್
 ಸ್ಥಾನೇ ಸರ್ವೇಷಾಂ ಬ್ರಾಹ್ಮಣ ಕ್ಷತ್ರಿಯ ವೈಶ್ಯ ಶೂದ್ರಾಣಾಂ ಯಥಾಭಿಲಷಿತ
 ಮನಸ್ಸಾಮನಾ ಸಿದ್ಧ್ಯರ್ಥಂ ಶ್ರೀಮನ್ನಾರಾಯಣಸ್ಯ ಅಶೇಷ ಚಿದಚಿದ್ವಸ್ತು
 ಶೇಷೀಭೂತಸ್ಯ ಸತ್ಯ ಜ್ಞಾನಾನಂದಾಮಲತ್ವ ಸ್ವರೂಪಸ್ಯ ಶ್ರೀ ಭೂಮಿ ನೀಲಾ
 ನಾಯಕಸ್ಯ ಜ್ಞಾನ ಶಕ್ತಿ ಬಲೈಶ್ಚರ್ಯ ವೀರ್ಯ ಶಕ್ತಿತ್ವ ಪರಮ ಕಾರುಣಿಕತ್ವ
 ಕೃತಜ್ಞತ್ವ ಸ್ಮಿರತ್ವಂ ಪರಿಪೂರ್ಣತ್ವ ಪರ ಮೋದಜ್ಞಾಕ್ಷರತ್ವಮಾರ್ದವಾರ್ಜವ ಸೌಗಂಧ್ಯ
 ಸೌಕುಮಾರ್ಯಾದಿ ದಿವ್ಯ ಗುಣ ಗಣ ಮಹಾರ್ಣವಸ್ಯ ಅಭಿನವ ಜಲಧರ ಸುಂದರ
 ದಿವ್ಯ ಮಂಗಲ ವಿಗ್ರಹ ವಿಶಿಷ್ಟಸ್ಯ ಭಗವತಃ ಪೂಜನಂ ಕರಿಷ್ಯೇ .

ಅಥಾಗಮೋಕ್ತ ಭಗವದಾರಾಧನ ಕ್ರಮಃ .

ಅಥ ಧ್ಯಾನಂ .

ಶಾಂತಾಕಾರಂ ಭುಜಗ ಶಯನಂ ಪದ್ಮನಾಭಂ ಸುರೇಶಂ, ವಿಶ್ವಾಧಾರಂ ಗಗನ ಸದೃಶಂ ಮೇಘವರ್ಣಂ ಶುಭಾಂಗಂ .

ಲಕ್ಷ್ಮೀಕಾಂತಂ ಕಮಲನಯನಂ ಯೋಗಿಭಿರ್ಧ್ಯಾನಗಮ್ಯಂ, ವಂದೇ ವಿಷ್ಣುಂ ಭವ ಭಯ ಹರಂ ಸರ್ವ ಲೋಕೈಕನಾಥಂ .. 1..

ಓಂ ಆವಾಹಯೇ ತಂ ಗರುಡೋಪರಿ ಸ್ಥಿತಂ, ರಮಾರ್ಥ ದೇಹಂ ಸುರ ರಾಜ ವಂದಿತಂ .

ಕಂಸಾಂತಕಂ ಚಕ್ರ ಗದಾಬ್ಜ ಹಸ್ತಂ, ಭಜಾಮಿ ದೇವಂ ವಸುದೇವ ಸೂನುಂ .. 2..

ಶ್ರೀಮತೇ ನಾರಾಯಣಾಯ ನಮಃ, ಆವಾಹನಂ ಸಮರ್ಪಯಾಮಿ .. 2..

ಅಸ್ಯೈಃ ಪ್ರಾಣಾಃ ಪ್ರತಿಷ್ಠಂತು ಅಸ್ಯೈಃ ಪ್ರಾಣಾಃ ಕ್ಷರಂತು ಚ .

ಅಸ್ಯೈ ದೇವತ್ವಮರ್ಚಾಯೈ ಮಾಮಹೇತಿ ಚ ಕಶ್ಚನ .. 3..

ಶ್ರೀಮತೇ ನಾರಾಯಣಾಯ ನಮಃ, ಪ್ರಾಣಂ ಪ್ರತಿಷ್ಠಾಪಯಾಯಾಮಿ .. 3..

ರಮ್ಯಂ ಸುಶೋಭನಂ ದಿವ್ಯಂ ಸರ್ವಸೌಖ್ಯಕರಂ ಶುಭಂ .

ಆಸನಂ ಚ ಮಯಾ ದತ್ತಂ ಗೃಹಾಣ ಪರಮೇಶ್ವರ .. 4..

ಶ್ರೀಮತೇ ನಾರಾಯಣಾಯ ನಮಃ, ಆಸನಂ ಸಮರ್ಪಯಾಮಿ .. 4..

ತಾಪತ್ರಯ ಹರಂ ದಿವ್ಯಂ ಪರಮಾನಂದ ಸಂಭವಂ .

ತಾಪತ್ರಯ ವಿಮೋಕ್ಷಾಯ ತವಾರ್ಘ್ಯಂ ಕಲ್ಪಯಾಮ್ಯಹಂ .. 5..

ಶ್ರೀಮತೇ ನಾರಾಯಣಾಯ ನಮಃ, ಅರ್ಘ್ಯಂ ಸಮರ್ಪಯಾಮಿ .. 5..

ಯದ್ ಭಕ್ತಿಲೇಶ ಸಂಪರ್ಕಾತ್ ಪರಮಾನಂದ ಸಂಭವಃ .

ತಸ್ಮೈ ತೇ ಪರಮೇಶಾಯ ಪಾದ್ಯಂ ಶುದ್ಧಾಯ ಕಲ್ಪಯೇ .. 6..

ಶ್ರೀಮತೇ ನಾರಾಯಣಾಯ ನಮಃ, ಪಾದ್ಯಂ ಸಮರ್ಪಯಾಮಿ .. 6..

ದೇವಾನಾಮಪಿ ದೇವಾಯ ದೇವಾನಾಂ ದೇವತಾತ್ಮನೇ .

ಆಚಾಮಂ ಕಲ್ಪಯಾಮೀಶ ಚಾತ್ಮನಾಂ ಶುದ್ಧಿ ಹೇತವೇ .. 7..

ಶ್ರೀಮತೇ ನಾರಾಯಣಾಯ ನಮಃ, ಆಚಮನೀಯಂ ಸಮರ್ಪಯಾಮಿ .. 7..

ಸರ್ವ ಕಲ್ಮಷ ಹೀನಾಯ ಪರಿಪೂರ್ಣ ಮುಖಾತ್ಮನೇ .

ಮಧುಪರ್ಕಮಿದಂ ದೇವಂ ಕಲ್ಪಯಾಮಿ ಪ್ರಸೀದ ಮೇ .. 8..

ಶ್ರೀಮತೇ ನಾರಾಯಣಾಯ ನಮಃ, ಮಧುಪರ್ಕಂ ಸಮರ್ಪಯಾಮಿ .. 8..

ಉಚ್ಚಿಷ್ಟೋಽಪ್ಯಶುಚಿರ್ವಾಪಿ ಯಸ್ಯ ಸ್ಮರಣ ಮಾತ್ರತಃ .

ಶುದ್ಧಿಮಾಪ್ನೋತಿ ತಸ್ಮೈ ತೇ ಪುನರಾಚಮನೀಯಕಂ .. 9..
 ಶ್ರೀಮತೇ ನಾರಾಯಣಾಯ ನಮಃ, ಪುನರಾಚಮನೀಯಂ ಸಮರ್ಪಯಾಮಿ .. 9..
 ಪರಮಾನಂದ ಬೋಧಾಯ ನಿಮಗ್ನ ನಿಜ ಮೂರ್ತಯೇ .
 ಸಾಂಗೋಪಾಂಗಮಿದಂ ಸ್ನಾನಂ ಕಲ್ಪಯಾಮ್ಯಹಮೀಶ ತೇ .. 10..
 ಶ್ರೀಮತೇ ನಾರಾಯಣಾಯ ನಮಃ, ಸ್ನಾನಂ ಸಮರ್ಪಯಾಮಿ .. 10..
 ಸರ್ವತೀರ್ಥ ಸಮಾಯುಕ್ತಂ ಸುಗಂಧಿಂ ನಿರ್ಮಲಂ ಜಲಂ .
 ಆಚಮ್ಯತಾಂ ಮಯಾ ದತ್ತಂ ಗೃಹೀತ್ವಾ ಪರಮೇಶ್ವರ .. 11..
 ಶ್ರೀಮತೇ ನಾರಾಯಣಾಯ ನಮಃ, ಸ್ನಾನಾಂತೇ ಪುನರಾಚಮನೀಯಂ
 ಸಮರ್ಪಯಾಮಿ .. 11..
 ಕಾಮಧೇನು ಸಮುತ್ಪನ್ನಂ ಸರ್ವೇಷಾಂ ಜೀವನಂ ಪರಂ .
 ಪಾವನಂ ಯಜ್ಞ ಹೇತುಶ್ಚ ಪಯಃ ಸ್ನಾನಾರ್ಥಮರ್ಪಿತಂ .. 12..
 ಶ್ರೀಮತೇ ನಾರಾಯಣಾಯ ನಮಃ, ದುಗ್ಧ ಸ್ನಾನಂ ಸಮರ್ಪಯಾಮಿ .. 12..
 ಪಯಸಸ್ತು ಸಮುದ್ಭೂತಂ ಮಧುರಾಮ್ಲಂ ಶಶಿಪ್ರಭಂ .
 ದಧ್ಯಾನೀತಂ ಮಯಾ ದೇವ ಸ್ನಾನಾರ್ಥಂ ಪ್ರತಿಗೃಹ್ಯತಾಂ .. 13..
 ಶ್ರೀಮತೇ ನಾರಾಯಣಾಯ ನಮಃ, ದಧಿ ಸ್ನಾನಂ ಸಮರ್ಪಯಾಮಿ .. 13..
 ನವನೀತ ಸಮುತ್ಪನ್ನಂ ಸರ್ವ ಸಂತೋಷ ಕಾರಕಂ .
 ಘೃತಂ ತುಭ್ಯಂ ಪ್ರದಾಸ್ಯಾಮಿ ಸ್ನಾನಾರ್ಥಂ ಪ್ರತಿಗೃಹ್ಯತಾಂ .. 14..
 ಶ್ರೀಮತೇ ನಾರಾಯಣಾಯ ನಮಃ, ಘೃತ ಸ್ನಾನಂ ಸಮರ್ಪಯಾಮಿ .. 14..
 ತರು ಪುಷ್ಪ ಸಮುದ್ಭೂತಂ ಸುಸ್ವಾದು ಮಧುರಂ ಮಧು .
 ತೇಜಃ ಪುಷ್ಪಿಕರಂ ದಿವ್ಯಂ ಸ್ನಾನಾರ್ಥಂ ಪ್ರತಿಗೃಹ್ಯತಾಂ .. 15..
 ಶ್ರೀಮತೇ ನಾರಾಯಣಾಯ ನಮಃ, ಮಧು ಸ್ನಾನಂ ಸಮರ್ಪಯಾಮಿ .. 15..
 ಇಕ್ಷುಸಾರ ಸಮುದ್ಭೂತಾ ಶರ್ಕರಾ ಪುಷ್ಪಿ ಕಾರಿಕಾ .
 ಮಲಾಪಹಾರಿಕಾ ದಿವ್ಯಾ ಸ್ನಾನಾರ್ಥಂ ಪ್ರತಿಗೃಹ್ಯತಾಂ .. 16..
 ಶ್ರೀಮತೇ ನಾರಾಯಣಾಯ ನಮಃ, ಶರ್ಕರಾ ಸ್ನಾನಂ ಸಮರ್ಪಯಾಮಿ .. 16..
 ಪಯೋ ದಧಿ ಘೃತಂ ಚೈವ ಮಧುಂ ಚ ಶರ್ಕರಾಯುತಂ .
 ಪಂಚಾಮೃತಂ ಮಯಾನೀತಂ ಸ್ನಾನಾರ್ಥಂ ಪ್ರತಿಗೃಹ್ಯತಾಂ .. 17..
 ಶ್ರೀಮತೇ ನಾರಾಯಣಾಯ ನಮಃ, ಪಂಚಾಮೃತ ಸ್ನಾನಂ ಸಮರ್ಪಯಾಮಿ .. 17..
 ಮಂದಾಕಿನ್ಯಾಸ್ತು ಯದ್ ವಾರಿ ಸರ್ವಪಾಪಹರಂ ಶುಭಂ .
 ತದಿದಂ ಕಲ್ಪಿತಂ ದೇವ ಸ್ನಾನಾರ್ಥಂ ಪ್ರತಿಗೃಹ್ಯತಾಂ .. 18..
 ಶ್ರೀಮತೇ ನಾರಾಯಣಾಯ ನಮಃ, ಶುದ್ಧೋದಕ ಸ್ನಾನಂ ಸಮರ್ಪಯಾಮಿ .. 18..
 ಮಲಯಾಚಲ ಸಂಭೂತಂ ಚಂದನಾಗರು ಸಂಭವಂ .
 ಚಂದನಂ ದೇವ ದೇವೇಶ ಸ್ನಾನಾರ್ಥಂ ಪ್ರತಿಗೃಹ್ಯತಾಂ .. 19..

- ಶ್ರೀಮತೇ ನಾರಾಯಣಾಯ ನಮಃ. ಗಂಧೋದಕ ಸ್ನಾನಂ ಸಮರ್ಪಯಾಮಿ .. 19..
ನಾನಾ ಸುಗಂಧಿ ದ್ರವ್ಯಂ ಚ ಚಂದನಂ ರಜನೀ ಯುತಂ .
ಉದ್ವರ್ತನಂ ಮಯಾ ದತ್ತಂ ಸ್ನಾನಾರ್ಥಂ ಪ್ರತಿಗೃಹ್ಯತಾಂ .. 20..
ಶ್ರೀಮತೇ ನಾರಾಯಣಾಯ ನಮಃ. ಉದ್ವರ್ತನ ಸ್ನಾನಂ ಸಮರ್ಪಯಾಮಿ .. 20..
ಮಂದಾಕಿನ್ಯಾಃ ಸಮಾನೀತ್ಯೈ ಹೇಮಾಂಭೋರುಹ ವಾಸಿತ್ಯೈಃ .
ಸ್ನಾನಂ ಕುರುಷ್ವ ದೇವೇಶ ಸಲಿಲೈಶ್ಚ ಸುಗಂಧಿಭಿಃ .. 21..
ಶ್ರೀಮತೇ ನಾರಾಯಣಾಯ ನಮಃ. ಗಂಗೋದಕ ಸ್ನಾನಂ ಸಮರ್ಪಯಾಮಿ .. 21..
ಮಾಯಾಚಿತ್ರ ಪಟಾಭನ್ನ ನಿಜ ಗುಹ್ಯೋರು ತೇಜಸೇ .
ನಿವಾರಣ ವಿಜ್ಞಾಯ ವಾಸಸ್ತೇ ಕಲ್ಪಯಾಮ್ಯಹಂ .. 22..
ಶ್ರೀಮತೇ ನಾರಾಯಣಾಯ ನಮಃ. ವಸ್ತ್ರಂ ಸಮರ್ಪಯಾಮಿ .. 22..
ಯಮಾಶ್ರಿತ್ಯ ಮಹಾಮಾಯಾ ಜಗತ್ ಸಮೋಹಿನೀ ಸದಾ .
ತಸ್ಮೈ ತೇ ಪರಮೇಶಾಯ ಕಲ್ಪಯಾಮ್ಯುತ್ತರೀಯಕಂ .. 23..
ಶ್ರೀಮತೇ ನಾರಾಯಣಾಯ ನಮಃ. ಉತ್ತರೀಯಂ ಸಮರ್ಪಯಾಮಿ .. 23..
ಯಸ್ಯ ಶಕ್ತಿ ತ್ರಯೇಣೇದಂ ಸಂಪ್ರೋತಮಖಿಲಂ ಜಗತ್ .
ಯಜ್ಞಸೂತ್ರಾಯ ತಸ್ಮೈ ತೇ ಯಜ್ಞಸೂತ್ರಂ ಪ್ರಕಲ್ಪಯೇ .. 24..
ಶ್ರೀಮತೇ ನಾರಾಯಣಾಯ ನಮಃ. ಯಜ್ಞಸೂತ್ರಂ ಸಮರ್ಪಯಾಮಿ .. 24..
ಸ್ವಭಾವ ಸುಂದರಾಂಗಾಯ ನಾನಾ ಶಕ್ತ್ಯಾಶ್ರಯಾಯ ಚ .
ಭೂಷಣಾನಿ ವಿಚಿತ್ರಾಣಿ ಕಲ್ಪಯಾಮಿ ಸುರಾರ್ಚಿತ .. 25..
ಶ್ರೀಮತೇ ನಾರಾಯಣಾಯ ನಮಃ. ಭೂಷಣಾನಿ ಸಮರ್ಪಯಾಮಿ .. 25..
ಸಮಸ್ತ ದೇವ ದೇವೇಶ ಸರ್ವ ತೃಪ್ತಿಕರಂ ಪರಂ .
ಅಖಂಡಾನಂದ ಸಂಪೂರ್ಣಂ ಗೃಹಾಣ ಜಲಮುತ್ತಮಂ .. 26..
ಶ್ರೀಮತೇ ನಾರಾಯಣಾಯ ನಮಃ. ಜಲಂ ಸಮರ್ಪಯಾಮಿ .. 26..
ಶ್ರೀಖಂಡ ಚಂದನಂ ದಿವ್ಯಂ ಗಂಧಾಡ್ಯಂ ಸುಮನೋಹರಂ .
ವಿಲೇಪನಂ ಸುರಶ್ರೇಷ್ಠಂ ಚಂದನಂ ಪ್ರತಿಗೃಹ್ಯತಾಂ .. 27..
ಶ್ರೀಮತೇ ನಾರಾಯಣಾಯ ನಮಃ. ಗಂಧ ವಿಲೇಪನಂ ಸಮರ್ಪಯಾಮಿ .. 27..
ಪರಮಾನಂದ ಸೌಭಾಗ್ಯ ಪರಿಪೂರ್ಣ ದಿಗಂತರಂ .
ಗೃಹಾಣ ಪರಮಂ ಗಂಧಂ ಕೃಪಯಾ ಪರಮೇಶ್ವರ .. 28..
ಶ್ರೀಮತೇ ನಾರಾಯಣಾಯ ನಮಃ. ಗಂಧಂ ಸಮರ್ಪಯಾಮಿ .. 28..
ಸುಷ್ಮ ಚಂದನ ಸಮ್ಮಿಶ್ರಂ ಪಾರಿಜಾತ ಸಮುದ್ಭವಂ .
ಮಯಾ ದತ್ತಂ ಗೃಹಾಣಾಶು ಚಂದನಂ ಗಂಧ ಸಂಯುತಂ .. 29..
ಶ್ರೀಮತೇ ನಾರಾಯಣಾಯ ನಮಃ. ಚಂದನಂ ಸಮರ್ಪಯಾಮಿ .. 29..
ಕುಂಕುಮಂ ಕಾಮನಾ ದಿವ್ಯಂ ಕಾಮನಾ ಕಾಮ ಸಂಭವಂ .

ಕುಂಕುಮೇನಾರ್ಚಿತೋ ದೇವ ಗೃಹಾಣ ಪರಮೇಶ್ವರ .. 30..
 ಶ್ರೀಮತೇ ನಾರಾಯಣಾಯ ನಮಃ, ಕುಂಕುಮಂ ಸಮರ್ಪಯಾಮಿ .. 30..
 ಅಬೀರಂ ಚ ಗುಲಾಲಂ ಚ ಚೋವಾ ಚಂದನಮೇವ ಚ .
 ಅಬೀರೇಣಾರ್ಚಿತೋ ದೇವ ಅತಃ ಶಾಂತಿಂ ಪ್ರಯಚ್ಛ ಮೇ .. 31..
 ಶ್ರೀಮತೇ ನಾರಾಯಣಾಯ ನಮಃ, ಅಬೀರಂ ಸಮರ್ಪಯಾಮಿ .. 31..
 ಅಕ್ಷತಾಶ್ಚ ಸುರಶ್ರೇಷ್ಠ ಕುಂಕುಮಾಕ್ಷಾಃ ಸುಶೋಭಿತಾಃ .
 ಮಯಾ ನಿವೇದಿತಾ ಭಕ್ತ್ಯಾ ಗೃಹಾಣ ಪರಮೇಶ್ವರ .. 32..
 ಶ್ರೀಮತೇ ನಾರಾಯಣಾಯ ನಮಃ, ಅಕ್ಷತಂ ಸಮರ್ಪಯಾಮಿ .. 32..
 ತುರಿಯ ವನ ಸಂಭೂತಂ ನಾನಾ ಗುಣ ಮನೋಹರಂ .
 ಸುಮಂದ ಸೌರಭಂ ಪುಷ್ಪಂ ಗೃಹ್ಯತಾಮಿದಮುತ್ತಮಂ .. 33..
 ಶ್ರೀಮತೇ ನಾರಾಯಣಾಯ ನಮಃ, ಪುಷ್ಪಂ ಸಮರ್ಪಯಾಮಿ .. 33..
 ಮಾಲ್ಯಾದೀನಿ ಸುಗಂಧೀನಿ ಮಾಲೇತ್ಯಾದೀನಿ ವೈ ಪ್ರಭೋ .
 ಮಯಾನೀತಾನಿ ಪುಷ್ಪಾಣಿ ಗೃಹಾಣ ಪರಮೇಶ್ವರ .. 34..
 ಶ್ರೀಮತೇ ನಾರಾಯಣಾಯ ನಮಃ, ಪುಷ್ಪಮಾಲಾಂ ಸಮರ್ಪಯಾಮಿ .. 34..
 ತುಲಸೀ ಹೇಮರೂಪಾಂ ಚ ರತ್ನ ರೂಪಾಂ ಚ ಮಂಜರೀಂ .
 ಭವ ಮೋಕ್ಷ ಪ್ರದಾಂ ತುಭ್ಯಮರ್ಪಯಾಮಿ ಹರಿಪ್ರಿಯಾಂ .. 35..
 ಶ್ರೀಮತೇ ನಾರಾಯಣಾಯ ನಮಃ, ತುಲಸೀ ಪತ್ರಂ ಸಮರ್ಪಯಾಮಿ .. 35..
 ಶಮೀಂ ಮೇ ಶಮಯ ಮೇ ಪಾಪಂ ಶಮೀ ಲೋಹಿತ ಕಂಟಕಾ .
 ಧಾರಿಣ್ಯರ್ಜುನ ಬಾಣಾನಾಂ ರಾಮಸ್ಯ ಪ್ರಿಯವಾದಿನೀ .. 36..
 ಶ್ರೀಮತೇ ನಾರಾಯಣಾಯ ನಮಃ, ಶಮೀ ಪತ್ರಂ ಸಮರ್ಪಯಾಮಿ .. 36..
 ವಿಷ್ಣ್ವಾ ದಿ ಸರ್ವ ದೇವಾನಾಂ ದೂರ್ವೇ ತ್ವಂ ಪ್ರೀತಿದಾ ಸದಾ .
 ಕ್ಷೀರ ಸಾಗರ ಸಂಭೂತೇ ವಂಶ ವೃದ್ಧಿಕರೀ ಭವ .. 37..
 ಶ್ರೀಮತೇ ನಾರಾಯಣಾಯ ನಮಃ, ದೂರ್ವಾಂ ಸಮರ್ಪಯಾಮಿ .. 37..
 ತೈಲಾನಿ ಚ ಸುಗಂಧೀನಿ ದ್ರವ್ಯಾಣಿ ವಿವಿಧಾನಿ ಚ .
 ಮಯಾ ದತ್ತಾನಿ ಲೇಪಾರ್ಥಂ ಗೃಹಾಣ ಪರಮೇಶ್ವರ .. 38..
 ಶ್ರೀಮತೇ ನಾರಾಯಣಾಯ ನಮಃ, ಸುಗಂಧ ತೈಲಂ ಸಮರ್ಪಯಾಮಿ .. 38..
 ಹರಿದ್ರಾ ಕುಂಕುಮಂ ಚೈವ ಸಿಂದೂರ ಕಜ್ಜಲಾನ್ವಿತಂ .
 ಸೌಭಾಗ್ಯ ದ್ರವ್ಯ ಸಂಯುಕ್ತಂ ಗೃಹಾಣ ಪರಮೇಶ್ವರ .. 39..
 ಶ್ರೀಮತೇ ನಾರಾಯಣಾಯ ನಮಃ, ಸೌಭಾಗ್ಯ ದ್ರವ್ಯಂ ಸಮರ್ಪಯಾಮಿ .. 39..
 ರತ್ನ ಕಂಕಣ ವೈದೂರ್ಯ ಮುಕ್ತಾ ಹಾರಾದಿಕಾನಿ ಚ .
 ಸುಪ್ರಸನ್ನೇನ ಮನಸಾ ದತ್ತಾನಿ ಸ್ವೀಕುರುಷ್ವ ಭೋಃ .. 40..
 ಶ್ರೀಮತೇ ನಾರಾಯಣಾಯ ನಮಃ, ಮುಕ್ತಾ ಹಾರಂ ಸಮರ್ಪಯಾಮಿ .. 40..

ವನಸ್ಪತಿ ರಸೋದ್ಭೂತೋ ಗಂಧಾಡ್ಯಃ ಸುಮನೋಹರಃ .
 ಆಘ್ರೇಯಃ ಸರ್ವ ಭೂತಾನಾಂ ಧೂಪೋಽಯಂ ಪ್ರತಿಗೃಹ್ಯತಾಂ .. 41..
 ಶ್ರೀಮತೇ ನಾರಾಯಣಾಯ ನಮಃ. ಧೂಪಂ ಆಘ್ರಾಪಯಾಮಿ .. 41..
 ಸುಪ್ರಕಾಶೋ ಮಹಾದೀಪಃ ಸರ್ವತಸ್ತಮಿರಾಪಹಃ .
 ಸ ಬಾಹ್ಯಾಭ್ಯಂತರಂ ಜ್ಯೋತಿ ದೀಪೋಽಯಂ ಪ್ರತಿಗೃಹ್ಯತಾಂ .. 42..
 ಶ್ರೀಮತೇ ನಾರಾಯಣಾಯ ನಮಃ. ದೀಪಂ ದರ್ಶಯಾಮಿ .. 42..
 ಹಸ್ತ ಪ್ರಕ್ಷಾಲನಂ ಕರೋಮಿ .
 ಸತ್ಪಾತ್ರ ಸಿದ್ಧಂ ಸುಭಗಂ ವಿವಿಧಾನೇಕ ಭಕ್ಷಣಂ .
 ನಿವೇದಯಾಮಿ ದೇವೇಶ ಸಾನುಗಾಯ ಗೃಹಾಣ ತತ್ .. 43..
 ಶ್ರೀಮತೇ ನಾರಾಯಣಾಯ ನಮಃ. ನೈವೇದ್ಯಂ ನಿವೇದಯಾಮಿ .. 43..
 ಏಲೋ ಶೀರ ಲವಂಗಾದಿ ಕರ್ಪೂರ ಪರಿವಾಸಿತಂ .
 ಪ್ರಾಸನಾರ್ಥಂ ಕೃತಂ ತೋಯಂ ಗೃಹಾಣ ಪರಮೇಶ್ವರ .. 44..
 ಶ್ರೀಮತೇ ನಾರಾಯಣಾಯ ನಮಃ. ಮಧ್ಯೇ ಪಾನೀಯಂ ಸಮರ್ಪಯಾಮಿ .. 44..
 ಬೀಜಪೂರಾಮ್ರ ಪನಸ ಖರ್ಜೂರೀ ಕದಲೀ ಫಲಂ .
 ನಾರಿಕೇಲ ಫಲಂ ದಿವ್ಯಂ ಗೃಹಾಣ ಪರಮೇಶ್ವರ .. 45..
 ಶ್ರೀಮತೇ ನಾರಾಯಣಾಯ ನಮಃ. ಋತುಫಲಂ ಸಮರ್ಪಯಾಮಿ .. 45..
 ಕರ್ಪೂರ ವಾಸಿತಂ ತೋಯಂ ಮಂದಾಕಿನ್ಯಾ ಸಮಾಹೃತಂ .
 ಆಚಮ್ಯತಾಂ ಜಗನ್ನಾಥ ಮಯಾ ದತ್ತಂ ಹಿ ಭಕ್ತಿತಃ .. 46..
 ಶ್ರೀಮತೇ ನಾರಾಯಣಾಯ ನಮಃ. ಪುನರಾಚಮನೀಯಂ ಸಮರ್ಪಯಾಮಿ .. 46..
 ಫಲೇನ ಫಲಿತಂ ಸರ್ವಂ ತ್ರೈಲೋಕ್ಯಂ ಸಚರಾಚರಂ .
 ತಸ್ಮಾತ್ ಫಲ ಪ್ರದಾನೇನ ಪೂರ್ಣಾಃ ಸಂತು ಮನೋರಥಾಃ .. 47..
 ಶ್ರೀಮತೇ ನಾರಾಯಣಾಯ ನಮಃ. ಅಖಂಡ ಋತುಫಲಂ ಸಮರ್ಪಯಾಮಿ .. 47..
 ಪೂಗೀ ಫಲಂ ಮಹದ್ಧಿವ್ಯಂ ನಾಗವಲ್ಲಿ ದಲೈರ್ಯುತಂ .
 ಏಲಾ ಚೂರ್ಣಾದಿ ಸಂಯುಕ್ತಂ ತಾಂಬೂಲಂ ಪ್ರತಿಗೃಹ್ಯತಾಂ .. 48..
 ಶ್ರೀಮತೇ ನಾರಾಯಣಾಯ ನಮಃ. ತಾಂಬೂಲಂ ಸಮರ್ಪಯಾಮಿ .. 48..
 ಹಿರಣ್ಯಗರ್ಭ ಗರ್ಭಸ್ಥಂ ಹೇಮಬೀಜಂ ವಿಭಾವಸೋಃ .
 ಅನಂತ ಪುಣ್ಯ ಫಲದಮತಃ ಶಾಂತಿಂ ಪ್ರಯಚ್ಛ ಮೇ .. 49..
 ಶ್ರೀಮತೇ ನಾರಾಯಣಾಯ ನಮಃ. ದಕ್ಷಿಣಾಂ ಸಮರ್ಪಯಾಮಿ .. 49..
 ಚಂದ್ರಾದಿತ್ಯ ಚ ಧರಣೀ ವಿದ್ಯುದಗ್ನಿಸ್ತಥೈವ ಚ .
 ತ್ವಮೇವ ಸರ್ವ ಜ್ಯೋತೀಂಷಿ ಆರ್ತಿಕ್ಯಂ ಪ್ರತಿಗೃಹ್ಯತಾಂ .. 50..
 ಶ್ರೀಮತೇ ನಾರಾಯಣಾಯ ನಮಃ. ಆರ್ತಿಕ್ಯಂ ಸಮರ್ಪಯಾಮಿ .. 50..
 ಕದಲೀ ಗರ್ಭ ಸಂಭೂತಂ ಕರ್ಪೂರಂ ಚ ಪ್ರದೀಪಿತಂ .

ಆರಾತಿಕ್ಯಮಹಂ ಕುರ್ವೇ ಪಶ್ಯ ಮೇ ವರದೋ ಭವ .. 51..
 ಶ್ರೀಮತೇ ನಾರಾಯಣಾಯ ನಮಃ, ಕರ್ಪೂರಾರಾತಿಕ್ಯಂ ಸಮರ್ಪಯಾಮಿ .. 51..
 ನಾನಾ ಸುಗಂಧಿ ಪುಷ್ಪಾಣಿ ಯಥಾ ಕಾಲೋದ್ಭವಾನಿ ಚ .
 ಪುಷ್ಪಾಂಜಲಿರ್ಮಯಾ ದತ್ತೋ ಗೃಹಾಣ ಪರಮೇಶ್ವರ .. 52..
 ಶ್ರೀಮತೇ ನಾರಾಯಣಾಯ ನಮಃ, ಪುಷ್ಪಾಂಜಲಿಂ ಸಮರ್ಪಯಾಮಿ .. 52..
 ಯಾನಿ ಕಾನಿ ಚ ಪಾಪಾನಿ ಜನ್ಮಾಂತರ ಕೃತಾನಿ ಚ .
 ತಾನಿ ಸರ್ವಾಣಿ ನಶ್ಯಂತು ಪ್ರದಕ್ಷಿಣ ಪದೇ ಪದೇ .. 53..
 ಶ್ರೀಮತೇ ನಾರಾಯಣಾಯ ನಮಃ, ಪ್ರದಕ್ಷಿಣಾಂ ಸಮರ್ಪಯಾಮಿ .. 53..
 ಯಸ್ಯ ಸ್ಮತ್ಯಾ ಚ ನಾಮೋಕ್ತ್ಯಾ ತಪೋ ಯಜ್ಞ ಕ್ರಿಯಾದಿಷು .
 ನ್ಯೂನಂ ಸಂಪೂರ್ಣತಾಂ ಯಾತಿ ಸದ್ಯೋ ವಂದೇ ತಮಚ್ಯುತಂ .. 54..
 ಆವಾಹನಂ ನ ಜಾನಾಮಿ ನ ಜಾನಾಮಿ ವಿಸರ್ಜನಂ .
 ಪೂಜಾಂ ಚೈವ ನ ಜಾನಾಮಿ ಕ್ಷಮ್ಯತಾಂ ಪರಮೇಶ್ವರ .. 55..
 ಶ್ರೀಮತೇ ನಾರಾಯಣಾಯ ನಮಃ, ಕ್ಷಮಾ ಪ್ರಾರ್ಥನಾಂ ಸಮರ್ಪಯಾಮಿ .. 55..
 ಯಂ ಬ್ರಹ್ಮಾ ವರುಣೇಂದ್ರ ರುದ್ರ ಮರುತಃ ಸ್ತುನ್ವಂತಿ ದಿವ್ಯೈಸ್ತವೈ-
 ವೇದೈಃ ಸಾಂಗಪದಕ್ರಮೋಪನಿಷದೈ-ರ್ಗಾಯಂತಿ ಯಂ ಸಾಮಗಾಃ .
 ಧ್ಯಾನಾವಸ್ಥಿತ ತದ್ಗತೇನ ಮನಸಾ ಪಶ್ಯಂತಿ ಯಂ ಯೋಗಿನೋ
 ಯಸ್ಯಾಂತಂ ನ ವಿದುಃ ಸುರಾಸುರಗಣಾಃ ದೇವಾಯ ತಸ್ಮೈ ನಮಃ .. 56..
 ಸ ಶಂಖ ಚಕ್ರಂ ಸ ಕಿರೀಟ ಕುಂಡಲಂ ಸಪೀತ ವಸ್ತ್ರಂ ಸರಸೀರುಹೇಕ್ಷಣಂ .
 ಸ ಹಾರ ವಕ್ಷಸ್ಥಲ ಕೌಸ್ತುಭ ಶ್ರಿಯಂ, ನಮಾಮಿ ವಿಷ್ಣುಂ ಶಿರಸಾ ಚತುರ್ಭುಜಂ .. 57..
 ಶ್ರೀಮತೇ ನಾರಾಯಣಾಯ ನಮಃ, ಸ್ತುತಿಂ ಸಮರ್ಪಯಾಮಿ .. 57..
 ನಮೋಸ್ತ್ವ ನಂತಾಯ ಸಹಸ್ರಮೂರ್ತಯೇ ಸಹಸ್ರ ಪಾದಾಕ್ಷಿ ಶಿರೋರು ಬಾಹವೇ .
 ಸಹಸ್ರ ನಾಮ್ನೇ ಪುರುಷಾಯ ಶಾಶ್ವತೇ ಸಹಸ್ರ ಕೋಟಿ ಯುಗಧಾರಿಣೇ ನಮಃ .. 58..
 ಶ್ರೀಮತೇ ನಾರಾಯಣಾಯ ನಮಃ, ಸಾಷ್ಟಾಂಗ ಪ್ರಣಾಮಂ ಸಮರ್ಪಯಾಮಿ .. 58..
 ಗಚ್ಛಂತು ಚ ಸುರಶ್ರೇಷ್ಠಾಃ ಸ್ವಸ್ಥಾನಂ ಪರಮೇಶ್ವರಾಃ .
 ಯಜಮಾನ ಹಿತಾರ್ಥಾಯ ಪುನರಾಗಮನಾಯ ಚ .. 59..
 ಶ್ರೀಮತೇ ನಾರಾಯಣಾಯ ನಮಃ, ವಿಸರ್ಜನಂ ಸಮರ್ಪಯಾಮಿ .. 59..
 ಅನಯಾ ಪೂಜಾ ಶ್ರೀಮನ್ನಾರಾಯಣಃ ಪ್ರೀಯತಾಂ ನ ಮಮ . ಇತಿ ಪೂಜನಂ .

ಅಥ ತಂತ್ರೋಕ್ತ ಮುದ್ರಾ ನಿರ್ಮಾಣ ಪ್ರಕಾರಃ

ಕುಂಭಮುದ್ರಾಲಕ್ಷಣಂ

ದಕ್ಷಾಂಗುಷ್ಠಂ ಪುರಾಂಗುಷ್ಠೇ ಕ್ಷಿಪ್ತ್ವಾ ಹಸ್ತದ್ವಯೇನ ಚ .

ಸಾವಕಾಶಾಂ ಮುಷ್ಟಿಕಾಂ ಚ ಕುರ್ಯಾತ್ ಸಾ ಕುಂಭ ಮುದ್ರಿಕಾ .. 1..

ಅಸ್ತಮುದ್ರಾಲಕ್ಷಣಂ

ದಕ್ಷಸ್ಯ ತರ್ಜನೀ ಮಧ್ಯೇ ಸವ್ಯೇ ಕರ ತಲೇ ಕ್ಷಿಪೇತ್ .

ಅಭಿಘಾತೇನ ಶಬ್ದಃ ಸ್ಯಾದಸ್ತ ಮುದ್ರಾ ಸಮೀರಿತಾ .. 2..

ಅಂಗ ನ್ಯಾಸಮುದ್ರಾಲಕ್ಷಣಂ

ಹೃನ್ನೇತ್ರಂ ತ್ರಿಭಿರಾಖ್ಯಾತಂ ದ್ವಾಭ್ಯಾಮಸ್ತ ಶಿರೋಮತಂ .

ಅಂಗುಷ್ಠೇನ ಶಿಖಾ ಜ್ಞೇಯಾ ದಿಗ್ಭಿಃ ಕವಚಮೀರಿತಂ .. 3..

ಆವಾಹನಮುದ್ರಾಲಕ್ಷಣಂ

ಹಸ್ತಾಭ್ಯಾಮಂಜಲಿಂ ಬಧ್ವಾನಾಮಿಕಾ ಮೂಲ ಪರ್ವಣೋಃ .

ಅಂಗುಷ್ಠ ನಿಕ್ಷಿಪೇತ್ಸೇಯಂ ಮುದ್ರಾ ತ್ವಾವಾಹನೀ ಸ್ಮೃತಾ .. 4..

ಗಂಧಮುದ್ರಾಲಕ್ಷಣಂ

ಮಧ್ಯಮಾನಾಮಿಕಾಂಗುಷ್ಠೈ ರಂಗುಲ್ಯಗ್ರೇಣ ಭೋ ಪ್ರಿಯೇ .

ದದ್ಯಾಚ್ಚ ವಿಮಲಂ ಗಂಧಂ ಮೂಲಮಂತ್ರೇಣ ಸಾಧಕಃ .. 5..

ಪುಷ್ಪಮುದ್ರಾಲಕ್ಷಣಂ

ಅಂಗುಷ್ಠ ತರ್ಜನೀಭ್ಯಾಂಚ ಪುಷ್ಪಚಕ್ರೇ ನಿವೇದಯೇತ್ .. 6..

ಧೂಪಮುದ್ರಾಲಕ್ಷಣಂ

ಮಧ್ಯಮಾನಾಮಿಕಾಭ್ಯಾಂ ತು ಮಧ್ಯ ಪರ್ವಣಿ ದೇಶಿಕಃ .

ಅಂಗುಷ್ಠಾಗ್ರೇಣ ದೇವೇಶಿ ಧೃತ್ವಾ ಧೂಪಂ ನಿವೇದಯೇತ್ .. 7..

ನೈವೇದ್ಯಮುದ್ರಾಲಕ್ಷಣಂ

ಉತ್ತೋಲನಂ ತ್ರಿಧಾ ಕೃತ್ವಾ ಗಾಯತ್ರಾ ಮೂಲ ಯೋಗತಃ .

ತತ್ತ್ವಾ ಖ್ಯ ಮುದ್ರಯಾ ದೇವಿ ನೈವೇದ್ಯಂ ವಿನಿವೇದಯೇತ್ .. 8..

ಗರುಡಮುದ್ರಾಲಕ್ಷಣಂ

ಮಿಥಸ್ತರ್ಜನೀಕೇ ಶ್ಲಿಷ್ಠೇ ಶ್ಲಿಷ್ಠಾವಂಗುಷ್ಠಕೌ ತಥಾ .

ಮಧ್ಯಮಾನಾಮಿಕೇ ತು ದ್ವೌ ಪಕ್ಷಾವಿವ ವಿಚಾಲಯೇತ್ ..

ಏಷಾ ಗರುಡಮುದ್ರಾ ಸ್ಯಾದ್ವಿಷ್ಣೋಃ ಸಂತೋಷ ವರ್ಧಿನೀ .. 9..

ಪ್ರಾರ್ಥನಾಮುದ್ರಾಲಕ್ಷಣಂ

ಪ್ರಸೃತಾಂಗುಲಿಕೌ ಹಸ್ತೌ ಮಿಥಃ ಶ್ಲಿಷ್ಠೌ ಚ ಸನ್ಮುಖೌ .

ಕುರ್ಯಾತ್ ಸ್ವೇ ಹೃದಯೇ ಸೇಯಂ ಮುದ್ರಾ ಪ್ರಾರ್ಥನ ಸಂಜ್ಞಿಕಾ .. 10..

ದಹನಮುದ್ರಾಲಕ್ಷಣಂ

ದಕ್ಷೇ ಕರತಲೇ ರಕ್ತ ಪಂಕಜೇ ಭಾಸ್ಕರಂ ಸ್ಮರನ್ .

ದ್ರವ್ಯಾಣಿ ಸಂಸ್ಪೃಶೇತ್ತೇನ ಮುದ್ರೈಷಾ ದಹನಾತ್ಮಿಕಾ .. 11..

ಆಪ್ಯಾಯನಮುದ್ರಾಲಕ್ಷಣಂ

ವಾಮ ಹಸ್ತ ತಲೇ ಶ್ವೇತ ಪಂಕಜೇ ಶಶಿನಂ ಸ್ಮರನ್ .
 ದ್ರವ್ಯಾಣಿ ಸಂಸ್ಪೃಶೇತ್ತೇನ ಮುದ್ರೈಷಾಪ್ಯಾಯನಾತ್ಮಿಕಾ .. 12..
 ಚಕ್ರಮುದ್ರಾಲಕ್ಷಣಂ
 ಸ್ವಷ್ಟೈ ಪ್ರಸಾರಿತೌ ಹಸ್ತೌ ಪರಸ್ಪರ ನಿಯೋಜಿತೌ .
 ಭ್ರಮಣಾಚ್ಚಕ್ರವತ್ತೌ ತು ಚಕ್ರ ಮುದ್ರೇತಿ ಕೀರ್ತಿತಾ .. 13..

ಅಥ ಪುರುಷ ಸೂಕ್ತ ಪಾಠ ವಿಧಿಃ

ಅಥ ಪುತ್ರಕಾಮಃ ಶುಚಿಃ ಪ್ರಯತಃ ಶುಕ್ಲಾಂಬರಧರಃ ಶ್ರೀಚೂರ್ಣಯುಕ್ತಃ ದ್ವಾದಶ
 ಶ್ವೇತೋರ್ಧ್ವ-ಪುಂಡ್ರಧರಃ ಪದ್ಮಾಕ್ಷ ತುಲಸೀ ಮಾಲಾ ಧರಃ ಶುದ್ಧಾಸನಾಸೀನೋ
 ನ್ಯಾಸಾದಿಕಂ ಕೃತ್ವಾ ಅಹರಹಃ ಷೋಡಶ ಪುರುಷ ಸೂಕ್ತಂ ಪಠೇತ್ . ಪ್ರಣವಃ ಪ್ರಾಕ್
 ಯುಂಜೀತ . (ಯಾಜ್ಞವಲ್ಕ್ಯ ಶಿಕ್ಷಾ, 1/27)

ಸ್ವಸ್ಥಃ ಪ್ರಶಾಂತೋ ನಿಭೀತೋ ವರ್ಣಾನುಚ್ಚಾರಯೇತ್ ಬುಧಃ .

ನಾಭ್ಯಾ ಹನ್ಯಾನ್ನ ನಿರ್ಹನ್ಯನ್ನ ಗಾಯೇನೈವ ಕಂಪಯೇತ್ .. 21..

ಸಮಮುಚ್ಚಾರಯೇದ್ವರ್ಣಾನ್ ಹಸ್ತೇನ ಚ ಮುಖೇನ ಚ .. 23..

ಹಸ್ತ ಭ್ರಷ್ಟಃ ಸ್ವರಭ್ರಷ್ಟೋ ನ ವೇದ ಫಲಮಶ್ನುತೇ .. 24..

ಶಂಕಿತಂ ಭೀತಮುದ್ಧೃಷ್ಟಮವ್ಯಕ್ತಮನುನಾಸಿಕಂ .. 26..

ಕಾಕಸ್ವರಂ ಮೂರ್ಧ್ನಿ ಗತಂ ತಥಾ ಸ್ಥಾನ ವಿವರ್ಜಿತಂ .

ವಿಸ್ವರಂ ವಿರಸಂಚೈವ ವಿಶ್ಲಿಷ್ಟಂ ವಿಷಮಾಹತಾಂ .. 27..

ವ್ಯಾಕುಲಂ ತಾಲು ಹೀನಂ ಚ ಪಾಠ ದೋಷಾಚ್ಚತುರ್ದಶ .. 28..

ಹಸ್ತ ಹೀನಂ ತು ಯೋಽಧೀತೇ ಸ್ವರ ವರ್ಣ ವಿವರ್ಜಿತಂ .

ಋಗ್ಯಜುಸ್ನಾಮಭಿದರ್ಗೋ ವಿಯೋನಿಮುಪಗಚ್ಛತಿ .. 40..

ಸ್ವರಹೀನಂ ತು ಯೋಽಧೀತೇ ಮಂತ್ರಂ ವೇದವಿದೋ ವಿದುಃ .

ನ ಸಾಧಯತಿ ಯಜೂಂಷಿ ಭುಕ್ತಮವ್ಯಂಜನಂ ಯಥಾ .. 41..

ಜ್ಞಾತವ್ಯಶ್ಚ ತಥೈವಾರ್ಥೋ ವೇದಾನಾಂ ಕರ್ಮ ಸಿದ್ಧಯೇ .

ಪಾಠ ಮಾತ್ರಾವಸಾನಸ್ತು ಪಂಕೇ ಗೌರಿವ ಸೀದತಿ .. 43..

(ಯಾಜ್ಞವಲ್ಕ್ಯ ಶಿಕ್ಷಾ)

ಗೀತೀ ಶೀಘ್ರೇ ಶಿರಃ ಕಂಪೀ ಯಥಾ ಲಿಖಿತ ಪಾಠಕಃ .

ಅನರ್ಥೋಽಲ್ಪ ಕಂಠಶ್ಚ ಷಡೇತೇ ಪಾಠಕಾಧಮಾಃ .. 32..

ಮಾಧುರ್ಯಮಕ್ಷರ ವ್ಯಕ್ತಿಃ ಪದಚ್ಛೇದಸ್ತು ಸುಸ್ವರಃ .

ಧೈರ್ಯಂ ಲಯ ಸಮತ್ವಂ ಚ ಷಡೇತೇ ಪಾಠಕಾ ಗುಣಾಃ .. 33..

(ಪಾಣಿನೀಯ ಶಿಕ್ಷಾ)

ಜಪೇ ಹೋಮೇ ಮಖೇ ಶ್ರಾದ್ಧೇ ಸಭಿಷೇಕೇ ಪಿತೃ ಕರ್ಮಣಿ .
 ಹಸ್ತ ಸ್ವರಂ ನ ಕುರ್ವೀತ ಸಂಧ್ಯಾದೌ ದೇವ ಪೂಜನೇ .
 ಉಪಸ್ಥಾನೇ ಜಪೇ ಹೋಮೇ ಮಾರ್ಜನೇ ಯಜ್ಞ ಕರ್ಮಣಿ . ಕಂಠ ಸ್ವರಂ
 ಪ್ರಕುರ್ವೀತ ಹಸ್ತ ಸ್ವರ ವಿವರ್ಜಿತಂ . (ಅಕ್ಷಿಕ ಸೂತ್ರ)

ಅಥ ಶುಕ್ಲ ಯಜುರ್ವೇದ ವರ್ಣನಂ

ಮಂತ್ರ ಬ್ರಾಹ್ಮಣಯೋರ್ವೇದ ನಾಮಧೇಯಂ ತಸ್ಮಿಂಭುಕ್ಲೇ ಯಾಜುಷಾಮ್ನಾಯೇ
 ಮಾಧ್ಯಂದಿನೀಯಕೇ ಮಂತ್ರೇ ಸ್ವರ ಪ್ರಕ್ರಿಯಾ . (ಕಾತ್ಯಾಯನ ಪರಿಶಿಷ್ಟ ಪ್ರತಿಜ್ಞಾ
 ಸೂತ್ರ, 1)

ಓಂ ಮಂಡಲಂ ದಕ್ಷಿಣಮಕ್ಷಿ ಹೃದಯಂ ಚಾಧಿತಿಷ್ಠಿತಂ ಯೇನ ಶುಕ್ಲಾನಿ
 ಯಜೂಂಷಿ ಭಗವಾನ್ ಯಾಜ್ಞವಲ್ಕ್ಯೋ ಯತಃ ಪ್ರಾಪ್ತಂ ವಿವಸ್ವಂತಂ
 ತ್ರಯೇಮಯಮರ್ಚಿಷಂತಮಭಿಧ್ಯಾಯ ಮಾಧ್ಯಂದಿನೀಯೇ ವಾಜಸನೇಯಕೇ
 ಯಜುರ್ವೇದಾಮ್ನಾಯೇ ಸರ್ವೇ ಸ ಖಿಲೇ ಸ ಶುಕ್ರಿಯ ಋಷಿ ದೈವತ
 ಛಂದಾಂಸ್ಯನುಕ್ರಮಿಷ್ಯಾಮಃ .. (1)

ಇಷೇತ್ವಾದಿ ಶುಕ್ಲಾನಿ ಯಜೂಂಷಿ ವಾಜಸನೇಯೇನ ಯಾಜ್ಞವಲ್ಕ್ಯೇನಾಖ್ಯಾಯನೇ
 . (ಬೃಹದಾರಣ್ಯಕ ಉಪನಿಷದ್, 6/6/5)

ಈಶಾವಾಸ್ಯ-ಬೃಹದಾರಣ್ಯ-ಜಾಬಾಲ-ಪರಮಹಂಸ-ಸುಬಾಲ-ಮಂತ್ರಿಕಾ-ನಿರಾಲಂಬ-
 ತ್ರಿಶಿಖೋ-ಬ್ರಾಹ್ಮಣ-ಮಂಡಲ ಬ್ರಾಹ್ಮಣಾ- ದ್ವಯತಾರಕ -ಪೈಂಗಲ-ಭಿಕ್ಷು-
 ತುರಿಯಾತೀತಾ-ಧ್ಯಾತ್ಯ-ತಾರಸಾರ-ಯಾಜ್ಞವಲ್ಕ್ಯ-ಶಾಟ್ವಾಯನೀ-ಮುಕ್ತಿಕಾನಾಂ
 ಶುಕ್ಲ ಯಜುರ್ವೇದ ಗತಾನಾ -ಮೇಕೋನವಿಂಶತಿ ಸಂಖ್ಯಕಾನಾಮುಪನಿಷದಾಂ
 ಪೂರ್ಣಮದ ಇತಿ ಶಾಂತಿಃ . (ಮುಕ್ತಿಕೋಪನಿಷದ್, 1/2/2)

ಅಯಾತ-ಯಾಮಾನಿ ತು ಭಾನು ಗುಪ್ತಾನ್ಯನ್ಯಾನಿ ಜಾತಾನ್ಯತಿ ನೀರಸಾನಿ .
 ಯಜೂಂಷಿ ತೇಷಾಮಥ ಯಾಜ್ಞವಲ್ಕ್ಯೋ ಹ್ಯಯಾತ -ಯಾಮಾನಿ ರವೇ ರವಾಪ .
 (ದೇವೀ ಭಾಗವತ ಪುರಾಣ)

ಶಕ್ರ ಸೋಮಾನಿ ರುದ್ರಾಶ್ಚ ವಿಶ್ವೇದೇವಾ-ಸ್ಥಿಲೋಚನಃ .
 ವಿಧಾತಾ ಶಂಖ ಪಾಣಿಶ್ಚ ತಥಾ ಸಪ್ತರ್ಷಯೋಽಮಲಾಃ .. (ವಾಯು ಪುರಾಣ)
 ಮೃಕಂಡ ಕಪಿಲ ವ್ಯಾಸ ಯಾಜ್ಞವಲ್ಕ್ಯ ಪರಾಶರಾಃ .
 ವಾಲ್ಮೀಕಿರ್ನಾರದೋಽಗಸ್ತ್ಯ ಇತ್ಯೇತೇ ವಾಜಶಾಖಿನಃ ..
 ವಾಜಿವಿಪ್ರ ವಿಶೇಷೇಣ ಶ್ರಾದ್ಧ ಕರ್ಮ ನಿರಂತರಂ . ಶುಕ್ಲಾಃ ಪ್ರಶಸ್ತಾಃ ಕೃಷ್ಣಸ್ತು
 ಯಜುರುಕ್ತ ನಿಷೇಧತಃ . (ಹೋಲಿ ಭಾಷ್ಯ)
 ತಸ್ಮಾತ್ ಕವ್ಯಾನಿ ಹವ್ಯಾನಿ ದಾತವ್ಯಾನಿ ದ್ವಿಜಾತಯೇ .

ವಾಜಿನೇ ದತ್ತಮೇಕಂ ತು ತತ್ ಕೋಟಿ ಗುಣಿತಂ ಭವೇತ್ ..
ಯಜುರ್ವೇದ ಮಹಾ ಕಲ್ಪ ತರೋರೇಕೋತ್ತರಂ ಶತಂ . ಶಾಖಾಸ್ತತ್ರ ಶಿಖಾಕಾರಾ
ದಶಂಚಾಥ ಶುಕ್ಲಗಾಃ . (ಬೃಹನ್ನಾರದೀಯ ಪುರಾಣ)
ತತ್ರಾಪಿ ಮುಖ್ಯ ವಿಜ್ಞೇಯಂ ಶಾಖಾ ಮಾಧ್ಯಂದಿನೋ ಯಜುಃ .. ಮಾಧ್ಯಂದಿನೀ ತು
ಯಾ ಶಾಖಾ ಸರ್ವಸಾಧಾರಿಣೀ ಹಿ ಸಾ ..
ತಾಮೇವ ಚ ಪುರಸ್ಕೃತ್ಯ ವಸಿಷ್ಠೇನ ಪ್ರಭಾಷಿತಂ . (ಕಲ್ಪದ್ರುಮ)
ಯಜುರ್ವೇದಸ್ಯ ಮೂಲಂ ಹಿ ಭೇದೋ ಮಾಧ್ಯಂದಿನೀಯಕಃ .
ಸರ್ವಾನುಕ್ರಮಣೀ ತಸ್ಯಾಃ ಕಾತ್ಯಾಯನ ಕೃತಾ ತು ಯಾ .. (ಹೋಲಿ ಭಾಷ್ಯ)
ಮಾಧ್ಯಂದಿನ ಯಜುರ್ವೇದೇ ಖಂ ಬ್ರಹ್ಮಾಂತಮುದಾಹೃತಂ .
ತಾರಪೂರ್ವಂ ಹಿ ತ್ರಿಗುಣಂ ನಾನ್ಯ ಶಾಖಾಸು ಮುಖ್ಯತಃ .. (ಗುಹ್ಯಮಾಲಾ)
ಸಮಾಪ್ಯಚೋತ್ತರಾದಿ-ರ್ಯನ್ಮಂತ್ರ ಬ್ರಾಹ್ಮಣಯೋರ್ದ್ವಿಜಾಃ .
ಓಂ ಖಂ ಬ್ರಹ್ಮೇತಿ ಯೋ ಧ್ಯಾಯನ್ ದರ್ಶಕಶ್ಚೋಪವೇಧಸಃ .. (ಪರಾಶರ ಸ್ಮೃತಿ)
ಓಂಕಾರಸ್ತ್ರಿಗುಣಃ ಪ್ರೋಕ್ತಃ ಖಂ ಬ್ರಹ್ಮ ತ್ರಿಗುಣಂ ತಥಾ .
ಮಾಧ್ಯಂದಿನೀಯ ಶಾಖಾನಾಂ ಯಜುರ್ವೇದೇ ಪಠಂತಿ ಹಿ ..
ಶುಕ್ಲ ಕೃಷ್ಣಮಿತಿ ದ್ವೇಧಾ ಯಜುಶ್ಚ ಸಮುದಾಹೃತಂ .
ಶುಕ್ಲಂ ವಾಜಸನೇಯಂ ತು ಕೃಷ್ಣಂ ಸ್ಯಾತ್ಪ್ರತಿರಿಯಕಂ .. (ಪ್ರತಿಜ್ಞಾ ಸೂತ್ರ ಭಾಷ್ಯ)
ಬುದ್ಧಿಮಾಲಿನ್ಯ ಹೇತುತ್ವಾದ್ಯಜುಃ ಕೃಷ್ಣಮೀರ್ಯತೇ .
ವ್ಯವಸ್ಥಿತ ಪ್ರಕರಣಾತ್ತದ್ಯಜುಃ ಶುಕ್ಲಮೀರ್ಯತೇ ..

ಅಷ್ಟವಿಧ ವೇದ ಪಾಠಃ

ಜಟಾ ಮಾಲಾ ಶಿಖಾ ರೇಖಾ ಧ್ವಜೋ ದಂಡೋ ರಥೋ ಘನಃ .
ಅಷ್ಟೈ ವಿಕೃತಯಃ ಪ್ರೋಕ್ತಾಃ ಕ್ರಮಪೂರ್ವಾ ಮಹರ್ಷಿಭಿಃ .. (ಯಾಜ್ಞವಲ್ಕ್ಯ
ಶಿಕ್ಷಾಸೂತ್ರ)
ಅನುಲೋಮ ವಿಲೋಮಾಭ್ಯಾಂ ತ್ರಿವಾರಂ ಹಿ ಪಠೇತ್ ಕ್ರಮಃ .
ವಿಲೋಮೇ ಪದವತ್ ಸಂಧಿರನುಲೋಮೇ ಯಥಾ ಕ್ರಮಂ ..
ಬ್ರೂಯಾತ್ ಕ್ರಮ ವಿಪರ್ಯಾಸಾ ವರ್ಧರ್ಚಸ್ಯಾ ದಿತೋಽನ್ತತಃ .
ಅಂತಂ ಚಾದಿ ನಯೇದೇವಂ ಕ್ರಮಂ ಮಾಲೇತಿ ಕೀರ್ತ್ಯತೇ ..
ಪಾದೋತ್ತರಾಂ ಶಿಖಾಮೇವ ಶಿಖಾಮಾರ್ಯಾಃ ಪ್ರಚಕ್ಷತೇ .
ಕ್ರಮಾದ್ ದ್ವಿ ತ್ರಿ ಚತುಃ ಪಂಚ ಪದ ಕ್ರಮಮುದಾಹರೇತ್ ..
ಪೃಥಕ್ ಪೃಥಗ್ವಿಪರ್ಯಸ್ಯ ಲೇಖಾಮಾಹುಃ ಪುನಃ ಕ್ರಮಾತ್ .
ಬ್ರೂಯಾದಾದೇಃ ಕ್ರಮಂ ಸಮ್ಯಗಂತಾದುತ್ತಾರಯೇದಿತಿ ..

ವರ್ಗೇ ವಾ ಋಚಿ ವಾ ಪತ್ರ ಪಠನಂ ಸ ದ್ವಜಃ ಸ್ಮೃತಃ .
 ಕ್ರಮಮುಕ್ತ್ವಾ ವಿಪರ್ಯಸ್ಯ ಪುನಶ್ಚ ಕ್ರಮಮುತ್ತಮಂ ...
 ಅರ್ಧರ್ಚಾದೇವಮೇವೋಕ್ತಃ ಕ್ರಮ ದಂಡೋ ವಿಧೀಯತೇ .
 ಪಾದಶೋರ್ಧರ್ಚಶೋ ವಾಪಿ ಸಹೋಕ್ತ್ಯಾ ದಂಡವದ್ರಧಃ ..
 ಅಂತ ಕ್ರಮಂ ಪಠೇತ್ ಪೂರ್ವಮಾದಿ ಪರ್ಯಂತಮಾನಯೇತ್ .
 ಆದಿ ಕ್ರಮಂ ನಯೇದಂತಂ ಘನಮಾಹುರ್ಮನೀಷಿಣಃ .. ಇತಿ ..

ಅಥ ಮಾಧ್ಯಂದಿನೀ ಶಾಖಾ ಪ್ರಶಂಸಾ

ಸನ್ಮೂಲೋ ಯಜುರಾಖ್ಯ ವೇದ-ವಿಟಪೀ ಜೀಯಾತ್ನಾ ಮಾಧ್ಯಂದಿನಿಃ,
 ಶಾಖಾ ಯತ್ರ ಯುಗೇಂದು-ಕಾಂಡ ಸಹಿತಾ ಯತ್ರಾಸ್ತಿ ಸಾ ಸಂಹಿತಾ .
 ಯತ್ರಾಭ್ಯಾಬ್ಧಿ ಲತಾ ವಿಭಾಂತಿ ಶರ ಶೈಲಾಂಕೇಂದುಭೀ ಋಗ್ಗಲ್ಯೈಃ,
 ಪಂಚದ್ವೀಷು ನಭೋಽಜ್ಞ ವರ್ಣ ಮಧುಪೈಃ ಖಾಗ್ನ್ಯೈರ್ಕ ಗುಂಗುಂಜಿತ್ಯೈಃ ..

ಅಥ ಪುತ್ರಾರ್ಥ ವಿಭಾಂಡಕ ಚರು ವಿಧಿಃ

ಅಥಾತಃ ಸಂಪ್ರವಕ್ಷ್ಯಾಮಿ ವಿಧಿಂ ಪಾವನಮುತ್ತಮಂ .
 ಅಸ್ತಾತ್ಪಾತಸ್ಯ ತಾತೋಽಯಂ ರಘು ಪೌತ್ರಾಯ ಧೀಮತೇ ..
 (ಭೃಹತ್ ಪಾರಾಶರ ಸ್ಮೃತಿ, 9/289)
 ಅನಪತ್ಯಸ್ಯ ಪುತ್ರಾರ್ಥಂ ಕುರ್ಯಾದ್ವೈ ಭಾಂಡಿಕಸ್ತು ಯಂ .
 ಸಹಸ್ರಶೀರ್ಷ ಸೂಕ್ತಸ್ಯ ವಿಧಾನಂ ಚರು ಪಾಕ ಕೃತ್ .. 290..
 ಯೈರ್ಯೈರ್ನೃಪೈಃ ಕೃತಂ ಪೂರ್ವಮನ್ಯೈರಪಿ ದ್ವಿಜೋತ್ತಮೈಃ .
 ಸಿದ್ಧ್ಯಂತಿ ಸರ್ವ ಮಂತ್ರಾಣಿ ವಿಧಿವಿದ್ಭಿರ್ದ್ವಿಜೋತ್ತಮೈಃ .. 291..
 ಉಪಾಸಿತಾನಿ ಸದ್ ಭಕ್ತ್ಯಾ ಶ್ರೋತ್ರಿಯೈಃ ಶ್ರುತಿ ಪಾರಗೈಃ .
 ಆತ್ಮವಿದ್ಧಿ ನಿರಾಹಾರೈ-ವೇದಿಭಿ-ರ್ಮಂತ್ರವಿತ್ತಮೈಃ .. 292..
 ಕ್ರಿಯಮಾಣಾಃ ಕ್ರಿಯಾಃ ಸರ್ವಾಃ ಸಿದ್ಧ್ಯಂತಿ ಬ್ರಹ್ಮಚಾರಿಭಿಃ .
 ನ ಪಾಲಾನ್ವ ಧನಾತ್ ಸ್ನಾನಾ-ನ್ನಾತ್ಮನಃ ಪ್ರತಿಪಾದನಾತ್ .. 293..
 ಪ್ರಾಕ್ತನಾತ್ ಕರ್ಮಣಃ ಪುಂಸಾಂ ಸರ್ವಾ ಭವಂತಿ ಸಿದ್ಧಯಃ .
 ಶುಕ್ಲ ಪಕ್ಷೇ ಶುಭೇ ವಾರೇ ಶುಭ ನಕ್ಷತ್ರ ಗೋಚರೇ .. 294..
 ದ್ವಾದಶ್ಯಾಂ ಪುತ್ರ ಕಾಮಾಯ ಚರುಂ ಕುರ್ವೀತ ವೈಷ್ಣವಂ .
 ದಂಪತ್ಯೋರುಪವಾಸಶ್ಚ ಹೈಕಾದಶ್ಯಾಂ ಸುರಾಲಯೇ .. 295..
 ಮಂತ್ರೈಃ ಷೋಡಶಭಿಃ ಸಮ್ಯಗರ್ಚಯಿತ್ವಾ ಜನಾರ್ದನಂ .
 ಚರುಂ ಪುರುಷ ಸೂಕ್ತೇನ ಶ್ರವಯೇತ್ ಪುತ್ರ ಕಾಮ್ಯಯಾ .. 296..

ಪ್ರಾಪ್ನುಯಾದ್ವೈಷ್ಟವಂ ಪುತ್ರಂ ಚಿರಾಯುಃ ಸಂತತಿ ಕ್ಷಮಂ .
 ದ್ವಾದಶೀಂ ದ್ವಾದಶೀ ಸಮ್ಯಗ್ವಿಧಿವನ್ನಿರ್ವಪೇಚ್ಚರುಂ .. 297..
 ಯಃ ಕರೋತಿ ಇಹೋಪಾಸ್ತಿಂ ವಿಷ್ಣೋಸ್ತು ಪರಮಂ ಪದಂ .
 ಹುತ್ವಾಜ್ಯಂ ವಿಧಿವತ್ ಪೂರ್ವಮಗ್ನೌ ಷೋಡಶಭಿಸ್ತತಃ .. 298..
 ಸಮಿಧೋಽಶ್ವತ್ಥ ವೃಕ್ಷಸ್ಯ ಹುತ್ವಾಜ್ಯಂ ಜುಹುಯಾತ್ ಪುನಃ .
 ಉಪಸ್ಥಾನಂ ತತಃ ಕೃತ್ವಾ ಧ್ಯಾತ್ವಾ ಚ ಮಧುಸೂದನಂ .. 299..
 ಹವಿಹೋಮಂ ಪುನಃ ಕೃತ್ವಾ ಜುಹುಯಾಚ್ಚ ಘೃತಾಹುತೀಃ .
 ಹವಿಶೇಷಂ ನಮಸ್ಯತ್ಯ ನಾರೀ ನಾರಾಯಣಂ ಪ್ರತಿ .. 300..
 ಸಂಪ್ರಾಶ್ಯ ಚ ಹವಿಃ ಶೇಷಂ ಲಬ್ಧ್ವಾ ಶೀಶ್ಚ ವಸೇದ್ ಗೃಹೇ .
 ತತಃ ಕೃತ್ವಾ ತ್ವಿದಂ ಕರ್ಮ ಕರ್ತವ್ಯಂ ದ್ವಿಜ ತರ್ಪಣಂ .. 301..
 ಅಸೂತಾ ಮೃತ ಪುತ್ರಾ ಚ ಯಾ ಚ ಕನ್ಯಾಃ ಪ್ರಸೂಯತೇ .
 ಕ್ಷಿಪ್ರಂ ಸಾ ಜನಯೇತ್ ಪುತ್ರಂ ಪಾರಾಶರ ವಚೋ ಯಥಾ .. 302..
 ಹೋಮಾಂತೇ ದಕ್ಷಿಣಾಂ ದದ್ಯಾದ್ಧೇನುಂ ವಾಸಸ್ತಥಾ ತಿಲಾನ್ .
 ಭೂಮಿಂ ಹಿರಣ್ಯ ರತ್ನಾನಿ ಯಥಾ ಸಂಭವಮೇವ ಚ .. 303..
 ಯ ಸಿದ್ಧ ಮಂತ್ರೇ ಸತತಂ ದ್ವಿಜೇಂದ್ರಾಃ ಸಂಪೂಜ್ಯ ವಿಷ್ಣುಂ ವಿಧಿವತ್ ಸುತಾರ್ಥಿ .
 ಇದಂ ವಿಧಾನಂ ವಿಧಧಾತಿ ಸಮ್ಯಕ್ ಸ ಪುತ್ರಮಾಪ್ನೋತಿ ಹರೇಃ ಪ್ರಸಾದಾತ್ .. 304..
 ಇತಿ ..

ಅಥ ಋಷ್ಯಶೃಂಗೋಕ್ತ ಸಂತಾನ ಯಾಗಃ

ಋಷಯ ಊಚುಃ-ಸೂತ ಸೂತ ಮಹಾಪ್ರಾಜ್ಞ ಸರ್ವಶಾಸ್ತ್ರ ವಿಶಾರದ .
 ಸಂತಾನ ಯಾಗಂ ನೋ ಬ್ರೂಹಿ ಕೋ ವಿಧಿಸ್ತತ್ರ ಕಿಂ ಫಲಂ .. 1..
 ಸೂತ ಉವಾಚ-ಶೃಣುಧ್ವಂ ಋಷಯಃ ಸರ್ವೇ ಪುಂಸೂಕ್ತ ವಿಧಿಮಾದರಾತ್ .
 ಪೂರ್ವಂ ಸನತ್ಕುಮಾರೇಣ ಪೃಷ್ಟೋ ವಿಷ್ಣುಃ ಸನಾತನಃ .. 2..
 ಉಕ್ತವಾನ್ ಪೌರುಷಂ ಹೋಮ ವಿಧಾನಂ ಪುತ್ರ ಸತ್ಪಲಂ .
 ವಸಿಷ್ಠಾಯೋದಿತಂ ತೇನ ಚಾತ್ರೇಯಂ ಸೋಽಬ್ರವೀದಿದಂ .. 3..
 ಬೋಧನಾಯ ತೇನೋಕ್ತಂ ಸ ಸ್ವಶಿಷ್ಯೇಭ್ಯ ಉಕ್ತವಾನ್ .
 ವಕ್ಷ್ಯಾಮಿ ತದಹಂ ಸಮ್ಯಕ್ ಶೃಣುಧ್ವಂ ಮುನಿಸತ್ತಮಾಃ .. 4..
 ಪುತ್ರಪ್ರದಮಪುತ್ರಾಣಾಂ ಜಯದಂ ಜಯ ಕಾಮಿನಂ .
 ಶ್ರೀದಂ ಶ್ರೀಕಾಮಿನಾಂ ಪುಂಸಾಂ ರಾಜ್ಯದಂ ರಾಜ್ಯ ಕಾಮಿನಾಂ .. 5..
 ಧಾನ್ಯದಂ ಧಾನ್ಯ ಕಾಮಾನಾಂ ಕೀರ್ತಿದಂ ಕೀರ್ತಿ ಕಾಮಿನಾಂ .
 ಮುಕ್ತಿದಂ ಮುಕ್ತಿ ಕಾಮಾನಾಂ ಮೋಕ್ಷದಂ ಮೋಕ್ಷ ಕಾಮಿನಾಂ .. 6..

ಬಹುನಾ ಕಿಮಿಹೋಕ್ತೇನ ಸರ್ವ ಸಿದ್ಧಿಪ್ರದಂ ನೃಣಾಂ .
 ಯೇ ಕುರ್ವಂತಿ ನರಃ ಶ್ರೇಷ್ಠಾಃ ಪುಂಸೂಕ್ತಂ ಹವನಂ ತತಃ .. 7..
 ಸಂತಾನ ಫಲದಂ ನೃಣಾಂ ತೇಷಾಂ ಶ್ರೀ ಭೂಮಿ ಸಂಯುತಂ .
 ಸಂತುಷ್ಟೋ ಭಗವಾನ್ ವಿಷ್ಣುಃ ಧರ ಶಾರ್ಙ್ಗ ಗದಾಬ್ಜಭೃತ್ .. 8..
 ದದಾತಿ ಸ ತನೂಜಾ ವೈ ಸ್ವತುಲ್ಯಾನಚಿರೇಣ ಸಃ .
 ಯದ್ಯದಿಚ್ಛಂತಿ ಮನುಜಾಃ ತತ್ತನ್ನೂನಮವಾಪ್ನುಯುಃ .. 9..
 ಋಷಯ ಊಚುಃ-ವ್ಯಾಸ ಶಿಷ್ಯ ಮಹಾಬಾಹೋ ಸೂತ ತತ್ತ್ವಾರ್ಥವಿತ್ತಮ .
 ವಿಧಾನಂ ಕರ್ಮಣೋ ಬ್ರೂಹಿ ಪುಂಸೂಕ್ತ ಹವನಸ್ಯ ಭೋ .. 10..
 ಏವಮುಕ್ತೋ ಮುನಿಗಣೈಃ ವಿಧಿಂ ಸೂತ ಉದಾಹರತ್ .
 ಆರಭ್ಯ ಶುಕ್ಲ ಪ್ರಥಮಾಂ ಕೃಷ್ಣ ಪ್ರತಿಪದಂತತಃ .. 11..
 ಷೋಡಶಶ್ಲಾಪಿ ಘಸ್ರೇಷು ಚೈಕೈಕಸ್ಮಿನ್ ಸಹಸ್ರಕಂ .
 ಪಾಯಸೈರ್ಜಹುಯುವಿಪ್ರಾಃ ವಿತ್ತ ಶಾರ್ಯ ವಿವರ್ಜಿತಾಃ .. 12..
 ಪುಂಸೂಕ್ತೋಕ್ತಾಭಿರೇತಾಭಿಃ ಋಗ್ವಿಃ ಷೋಡಶಭಿಸ್ತತಃ .
 ಬ್ರಾಹ್ಮಣಾನ್ ಭೋಜಯೇತ್ ಪಶ್ಚಾತ್ ಯಥಾ ವಿಧಿ ವಿಧಾನತಃ .. 13..
 ಸಂತಾನಂ ವಿಷ್ಣು ಸದೃಶಮವಾಪ್ನುಯಾದಚಿರೇಣ ವೈ .
 ತಾವದ್ಧೋಮ ಕ್ರಿಯಾಶಕ್ತೌ ದ್ವಾದಶಾಹಂ ಹುವೇದ್ ವ್ರತೀ .. 14..
 ತದಶಕ್ತೋ ಷಡ್ವಿನಂ ವಾ ವಿತ್ತ ಶಾರ್ಯಂ ನ ಕಾರಯೇತ್ .
 ಉತ್ತಮಂ ಷೋಡಶ ದಿನಂ ದ್ವಾದಶಾಹಂ ತು ಮಧ್ಯಮಂ .. 15..
 ಅಧಮಂ ಷಡಹಂ ಪ್ರೋಕ್ತಂ ಶಕ್ತೌ ಕುರ್ಯಾತ್ ಕ್ರಿಯೋತ್ತಮಂ .
 ಶಕ್ತೌ ಸತ್ಯಾಂತು ಯೋ ಮೂಢಃ ಕಾರಯೇನ್ ಮಧ್ಯಮಾಧಮೌ .. 16..
 ನಾವಾಪ್ನೋತಿ ಸ ಸಂತಾನಂ ವಿಷ್ಣು ಪ್ರೀತಿಂ ನ ಸಂಶಯಃ .
 ತಸ್ಮಾತ್ ಸರ್ವ ಪ್ರಯತ್ನೇನ ಕಾರಯೇತ್ ಉತ್ತಮಂ ಸುಧೀಃ .. 17..
 ಹೋಮಾಶಕ್ತೌ ಜಪೇತ್ಪಾವತ್ ತದಶಕ್ತೌ ಸಕೃದ್ಧನೇತ್ .
 ವಿಷ್ಣು ಋಕ್ಷೇ ವಾ ಮಾಸಿ ದ್ವಾದಶ್ಯಾಂ ಸಿತ ಕೃಷ್ಣಯೋಃ .. 18..
 ಯದಾ ಕದಾ ವಾ ಪುಂ ಯಜ್ಞೇ ಮಾನಸಂ ವೈ ಪ್ರವರ್ತತೇ .
 ತದಾರಭ್ಯ ದಿನೇಷ್ಟೇಷು ಷೋಡಶೇಷ್ಟಪಿ ತಂ ಯಜೇತ್ .. 19..
 ದ್ವಾದಶ್ಯಾಂ ವಾ ಯಥಾ ವಿಷ್ಣು ತಾರೇ ವಾ ಷೋಡಶಂ ದಿನಂ .
 ಭವೇತ್ತಥಾ ಪುಂ ಹವನಂ ಆರಭೇತ ವಿಚಕ್ಷಣಃ .. 20..
 ವಿಶೇಷತೋ ಗರ್ಭ ಚಿಹ್ನೇ ಸಂಪ್ರಾಪ್ತೇ ತು ತೃತೀಯಕೇ .
 ಮಾಸಿ ಷೋಡಶ ಘಸ್ರೇಷು ಕುರ್ಯಾತ್ ಪುಂ ಹವನಂ ಬುಧಃ .. 21..
 ಏವಂ ಕುರ್ಯಾಚ್ಚತುರ್ಥೇ ವಾ ಪಂಚಮೇ ಮಾಸಿ ವಾ ತತಃ .
 ಮಹಾ ವಿಷ್ಣು ಪ್ರಸಾದೇನ ಪುತ್ರ ಪ್ರಾಪ್ತಿರ್ಭವೇದ್ ಧ್ರುವಂ .. 22..

ಉದ್ವಂ ನ ಕುರ್ಯಾದ್ ಗರ್ಭಸ್ಥ ಶಿಶೋ ಸ್ತ್ರೀ ಪುಂಸ ಲಕ್ಷಣಾತ್ .
 ತತಃ ಪರಂ ಕೃತಾದ್ಗೋಮಾತ್ ಶಿಶೋರಾಯುಷ್ಯ ಧೀರ್ಗುಣಾಃ .. 23..
 ಭವೇಯುಃ ಸರ್ವ ಮಾಸೇಷು ಕುರ್ಯಾತ್ ಪುಂ ಸೂಕ್ತ ಹೋಮಕಂ .
 ಸ್ತ್ರೀ ಜನ್ಮ ವಾ ಪುತ್ರ ಜನಿಯಥಾ ಚಿಹ್ನಂ ತಥಾ ಭವೇತ್ .. 24..
 ಸಾ ಪ್ರಜಾಯುಷ್ಯ ಧೈರ್ಯಾದಿ ಸರ್ವ ಲಕ್ಷಣ ಸಂಯುತಾ .
 ಏತತ್ ಪುಂ ಹವನಾತ್ ಪೂರ್ವಮಾಚಾರ್ಯಾತ್ ಪುತ್ರ ಸಿದ್ಧಯೇ .. 25..
 ಸಂತಾನ ಗೋಪಾಲಕಾಖ್ಯಂ ವಾ ಮಂತ್ರಂ ಸ್ವೀಕೃತ್ಯ ಚಾರಭೇತ್ .
 ಆಚಾರ್ಯ ಸೋಮಯಾಜೀ ಚೇತ್ ಶ್ರೋತ್ರಿಯೋ ವಾಪಿ ಕರ್ಮಠಃ .. 26..
 ವೃದ್ಧೋ ವಾ ವಯಸಾ ಹೀನಃ ಸ ಏವಾಚಾರ್ಯಕೋ ಭವೇತ್ .
 ಇತ್ಥಂ ಷೋಡಶ ಘನೇಷು ಗತೇಷು ಚ ತತಃ ಪರಂ .. 27..
 ಯಾವತ್ ಪಂಚಮ ಮಾಸಂ ವೈ ತಾವದಭ್ಯರ್ಚ್ಯ ಕೇಶವಂ .
 ನವನೀತ ಮಯೇ ಯಂತ್ರೇ ನಿತ್ಯಂ ಸಾಷ್ಟ ಸಹಸ್ರಕಂ .. 28..
 ಜಪಿತ್ವಾ ಪ್ರಾಶಯೇತ್ ಸದ್ಯೋ ಗರ್ಭಿಣೀ ಸುತಮಾಪ್ನುಯಾತ್ .
 ಜಪೇತ್ತತಃ ಪರಮಪಿ ಗರ್ಭಸ್ಥ ತನಯಸ್ಯ ಹಿ .. 29..
 ಕುರ್ಯಾತ್ ಪ್ರಜ್ಞಾದಿ ವೃದ್ಧ್ಯಾರ್ಥಮಾಸೃತಿ ದ್ವಿಜ ಸತ್ತಮಾಃ .
 ತ್ರಿರಸಾ ವೃತ್ತಿ ಸಹಿತಂ ಜಪಂ ಕುರ್ಯಾತ್ ದಿನೇ ದಿನೇ .. 30..
 ಪ್ರಾತಃ ಸ್ನಾನಾದಿಕಂ ಕೃತ್ವಾ ಧ್ಯಾತ್ವಾ ಮನಸಿ ಮಾಧವಂ .
 ಗಣೇಶಮಾದೌ ಸಂಪೂಜ್ಯ ಪ್ರತ್ಯೂಹಸ್ಯೋಪಶಾಂತಯೇ .. 31..
 ಬ್ರಾಹ್ಮಣಾನಾಮನುಜ್ಞಾಂ ಚ ಕೃತ್ವಾ ಕರ್ಮ ಸಮಾಚರೇತ್ .
 ಅನುಜ್ಞಾಯಾಂ ಷೋಡಶ ವಾ ದ್ವಾದಶಾಷ್ಟೌ ಚ ವಾಪಿ ಷಟ್ .. 32..
 ಗೃಹೀತ್ವಾ ಚತುರೋ ವಾ ಕೃಚ್ಛಂತಸ್ಯಾರ್ಥಕಂ ಪುನಃ .
 ದದ್ಯಾದಾಚಾರ್ಯವರ್ಯಾಯ ಹ್ಯರ್ಥಮನ್ಯದ್ ದ್ವಿಜನ್ಮನಂ .. 33..
 ಸಂಕಲ್ಪ್ಯ ಕಾಮಾನ್ವಿವಿಧಾನ್ ಮನೋ-ವಾಕ್ಯಾಯಕಾನಪಿ .
 ಪುಣ್ಯಾಹಂ ತು ತತಃ ಕೃತ್ವಾ ಹ್ಯಾಚಾರ್ಯಂ ವೃಣುಯಾತ್ ತತಃ..34..
 ಸ್ವಕರ್ಮ ನಿರತಂ ಶಾಂತಂ ಶ್ರೋತ್ರಿಯಂ ಕರ್ಮ ಕೋವಿದಂ .
 ಸಂತುಷ್ಟ ಮಾನಸಂ ಸಮ್ಯಕ್ ದರಿದ್ರಂಚ ಕುಟುಂಬಿನಂ .. 35..
 ಸೋಮಯಾಜ್ಯುತ್ತಮಃ ಪ್ರೋಕ್ತಃ ತದಲಾಭೇ ಪುರೋಕ್ತಕಃ .
 ದುಕೂಲ ವಸ್ತ್ರ ಯುಗಲಂ ದಕ್ಷಿಣಾ ಕುಂಡಲಾದಿಭಿಃ .. 36..
 ಆಚಾರ್ಯಂ ಪೂರ್ವಮಭ್ಯರ್ಚ್ಯ ವೃಣುಯಾದ್ಧರ್ಭ ದಾನತಃ .
 ತೇನೈವ ಕಾರಯೇತ್ ಕರ್ಮ ಪುಂ ಸೂಕ್ತ ಹವನಾದಿಕಂ .. 37..
 ಕರ್ಮ ಧ್ಯಾನಮನಾ ಭೂತ್ವಾ ಹ್ಯಾಚಾರ್ಯ ವಶಗೋ ಗೃಹೀ .
 ಆಚಾರ್ಯೋ ಯಜಮಾನೇನ ಯುಕ್ತಃ ಷಡ್ವಿರಥಾಷ್ಟಭಿಃ .. 38..

ಚತುರ್ಭಿರ್ವಾಧ ಋತ್ವಿಭಿಃ ಪುಂ ಹವಂ ಕರ್ಮ ಚಾರಭೇತ್ .
 ಸಂಕಲ್ಪಮಾದೌ ಕುವೀತ ಕಲಶಾಚಾರ್ಯಾದಿಕಂ ತತಃ .. 39..
 ಸ್ವಗೃಹ್ಯೋಕ್ತ ವಿಧಾನೇನ ಕುರ್ಯಾದಾಚಾರ್ಯ ಗೃಹ್ಯತಃ .
 ಉಲ್ಲೇಖನ ಪ್ರಣೀತಾಂತಂ ಕೃತ್ವಾ ಕರ್ಮ ತತಃ ಪರಂ .. 40..
 ತತಃ ಪುರುಷ ಸೂಕ್ತೇನ ನ್ಯಸಿತ್ವಾ ಸ್ವ ಶರೀರಕೇ .
 ಹೋಮ ಕುಂಡ ಪುರೋ ಭಾಗೇ ಕುಂಭೇ ವಿಷ್ಣುಂ ಸಮರ್ಚಯೇತ್ .. 41..
 ದ್ರೋಣ ದ್ವಯಮಿತಂ ಧಾನ್ಯಂ ತದರ್ಧಂ ತಂಡುಲಂ ತತಃ .
 ಮಾಷಾನ್ ತದರ್ಧಂ ತಸ್ಮಾದರ್ಧಂ ತಿಲಾತ್ತತ್ರ ಲಿಖೇತ್ ಕಜಂ .. 42..
 ಉಪರ್ಯುಪರಿ ನಿಕ್ಷಿಪ್ಯ ಕ್ರಮಾತ್ತತ್ರ ಘಟಂ ನ್ಯಸೇತ್ .
 ದ್ರೋಣ ದ್ವಯಮಿತಂ ಕುಂಭಂ ತ್ರಯುತಾಂತಮಯಂ ತು ವಾ .. 43..
 ಪಂಚ ಪಲ್ಲವ ತತ್ಪಾದ್ಯೈರ್ನಾರಿಕೇಲ ಫಲೇನ ಚ .
 ದಶ ಹಸ್ತ ಪ್ರಮಾಣೇನ ದುಕೂಲೇನ ಚ ವೇಷ್ಣಯೇತ್ .. 44..
 ನಿಧಾಯ ಪ್ರತಿಮಾಂ ತತ್ರ ದಶ ನಿಷ್ಯ ಸುವರ್ಣತಃ .
 ನಿಷ್ಯ ಸ್ವರ್ಣ ಕೃತಾಂ ವಾಪಿ ಚತುರ್ಹಸ್ತಾಂ ಮನೋಹರಾಂ .. 45..
 ವಿಷ್ಣುರೂಪಾಂ ಚ ನಿರ್ಮಾಯ ಶ್ರೀ ರೂಪಾಜ್ಞ ದ್ವಿಬಾಹುಕಾಂ .
 ಯಾ ಚಾನ್ವಿತಾ ಕುಂಭೇ ವೈ ನಿಧಾಯ ಪೃಥಗರ್ಚಯೇತ್ .. 46..
 ಪೃಥಕ್ ಪೂಜಾ ಕ್ರಿಯಾ ಶಕ್ತ್ಯಾ ವೈಕಸ್ಮಿನ್ವಾಶ್ರಿಯಾಜ್ಯಯಾ .
 ಸಹಿತಂ ವಿಷ್ಣುಮಭ್ಯರ್ಚಂ ಋಗ್ವಿಃ ಷೋಡಶಭಿಃ ಕ್ರಮಾತ್ .. 47..
 ಪೃಥಕ್ ಕೃತಾಯಾಂ ಪೂಜಾಯಾಂ ತತ್ರ ಭೂ ಪೂಜನಂ ನ ಹಿ .
 ಶ್ರೀ ಸೂಕ್ತೇನ ಶ್ರಿಯಾಃ ಪೂಜಾಂ ಕುರ್ಯಾತ್ ಸಂತಾನ ಸಿದ್ಧಯೇ .. 48..
 ಯಜಮಾನಂ ಸಪತ್ನೀಕಂ ಸಂಹೃತ್ಯುತ್ಪತ್ತಿ ಸಂಸ್ಥಿತೀನ್ .
 ನ್ಯಾಸಾನ್ ಪುರುಷ ಸೂಕ್ತೇನ ಷೋಡಶಾರ್ಚೇನ ವೈ ದ್ವಿಜಾಃ .. 49..
 ಋಷಯ ಊಚುಃ-ಸೂತ ನ್ಯಾಸ ವಿಧಿಂ ನ್ಯಾಸ ವಿಧಾನಂ ಚ ವದ ಪ್ರಭೋ .. 50..
 ಸೂತ ಉವಾಚ-ಅಸ್ಯ ಶ್ರೀ ಷೋಡಶರ್ಚಸ್ಯ ಪುಂ ಸೂಕ್ತಸ್ಯ ಮಹರ್ಷಯಃ .. 51..
 ಅಂತರ್ಯಾಮೀ ಚ ಭಗವಾನ್ಯಷಿರ್ನಾರಾಯಣಃ ಸ್ಮೃತಃ .
 ಛಂದೋಽನುಷ್ಟುಬ್ ರಮಾ ಭೂಮಿಃ ಪುಂ ವಿಷ್ಣುದೇವತಾ ಮಹಾನ್ .. 52..
 ಬೀಜಂ ಪುರುಷ ಏವೇತಿ ನಾನ್ಯಃ ಪಂಥಾಸ್ತತಃ ಪರಂ .
 ಏತಾವಾನ್ ಕೀಲಕಂ ಪ್ರೋಕ್ತಮಿಷ್ಟಾಧೇ ವಿನಿಯೋಜಕಃ .. 53..
 ಅತೋ ದೇವಾ ಇತಿ ಚ ಶಕ್ಯೋ ಜಪ್ತ್ವಾ ತತಃ ಕ್ರಮಾತ್ .
 ಪುರುಷಾಯ ಮಹದ್ ಬ್ರಹ್ಮ ವಿಷ್ಣು ರುದ್ರಾಖಿಲೇಷು ವೈ .. 54..
 ಪುರುಷಂ ಯೋಜಯೇತ್ ಪಶ್ಚಾತ್ ಚತುರ್ಥ್ಯಂತೇನ ವಿನ್ಯಸೇತ್ .
 ಅಂಗುಷ್ಠಾದೀನ್ ಹೃದಾದೀನ್ ಚ ನ್ಯಸಿತ್ವಾ ಧ್ಯಾನಮಾಚರೇತ್ .. 55..

ಗೋಕ್ಷೀರಾಭಂ ಪುಂಡರೀಕಾಕ್ಷಂ ಚಕ್ರಾಬ್ಜಾಭ್ಯಾಂ ಶಂಖ ಕೌಮೋದಕೇಭ್ಯಾಂ .
ಶ್ರೀ ಭೂಮಿಭ್ಯಾಮರ್ಚಿತಂ ಯೋಗ ಪೀಠೇ ಧ್ಯಾಯೇದ್ದೇವಂ ಪೂಜಯೇತ್
ಪೌರುಷೇಣ .. 56..

ಇತಿ ಧ್ಯಾತ್ವಾ ಮಹಾವಿಷ್ಣುಂ ತತ್ಪಶ್ಚಾತ್ ನ್ಯಾಸಮಾಚರೇತ್ .
ವಾಮಾಂಕಾದ್ಯಂಕಾಚರಣ ಜಾನೂರೂ ಯುಗ್ಮೇಷು ನಾಭೌ .
ಹೃತ್ಕಂಠಾಂ ಸ ದ್ವಿತಯ ವದನಾ ಕ್ಷುತ್ತಮಾಂಗೇಷು ಮಂತ್ರೀ .. 57..
ಪುಂ ಸೂಕ್ತಸ್ಥೈರ್ಯಸಿತು ಮನುವಿತ್ ಸಂಹೃತೌ ಶೀರ್ಷ ಪೂರ್ವಂ .

ಸ್ವಪ್ನೋ ನಾಭಿ ಪ್ರಭೃತಿ ಹೃದಯಾಂತಂ ಸ್ಥಿತೌ ಚ ಕ್ರಮೇಣ .
ಇತಿ ನ್ಯಾಸ ತ್ರಯಂ ಕೃತ್ವಾ ಹ್ಯಾಚಾರ್ಯಸ್ಯೋಪದೇಶತಃ .. 58..
ವಿತತೇ ಕದಲೀ ಪತ್ರೇ ಸಾಗ್ರೇ ನಿಮ್ನಾದಿವರ್ಜಿತೇ .

ನವನೀತಂ ಪ್ರಸಾರ್ಯಾಥ ತತ್ರ ಪುಂ ಸೂಕ್ತ ಯಂತ್ರಕಂ .. 59..
ಲಿಖಿತ್ವಾ ತತ್ರ ಪುರುಷಂ ಶ್ರೀ ಭೂಮಿ ಸಹಿತಂ ಯಜೇತ್ .
ನವನೀತ ಮಯೇ ಯಂತ್ರೇ ಯಜಮಾನೋಽರ್ಚಯೇದ್ಧರಿಂ .. 60..

ಪುಂ ಸೂಕ್ತಸ್ಥೈಃ ಸುಮನುಭಿಃ ಷೋಡಶೈರುಪಚಾರಕೈಃ .
ಋಷಯ ಊಚುಃ-ವ್ಯಾಸ ದೇಶಿಕ ತದ್ಯಂತ್ರಂ ವಿಧಾನಂ ಬ್ರೂಹಿ ತತ್ತ್ವತಃ .. 61..
ಇತ್ಯುಕ್ತೋ ಮುನಿಭಿಃ ಸಮ್ಯಕ್ ಯಂತ್ರಂ ಬ್ರೂತೇ ಮಹಾಮುನಿಃ .
ಶ್ರೀ ಸೂತ ಉವಾಚ-ಶೃಣುದ್ಧಂ ಭೋ ಯೋಗಿವರ್ಯಾ ವಚ್ಚಿ ಯಂತ್ರಂ ಸುತಪ್ರದಂ
.. 62..

ಷಟ್ಕೋಣ ಕರ್ಣಿಕಾ ಮಧ್ಯೇ ತಾರಂ ಸಾಧ್ಯ ಸಮನ್ವಿತಂ .
ಸುದರ್ಶನ ಷಡರ್ಣಂಚ ಷಟ್ಕೋಣೇಷ್ಟಸ್ಯ ಸಂಧಿಷು .. 63..

ತದಂಗಾನಿ ಚತುಷ್ಪಾತ್ರೇ ಕೇಶರೇಷು ಕ್ರಮೇಣ ಚ .
ಗೋಪಾಲಕ ಚತುರ್ವರ್ಣಂ ಮಂತ್ರಸೈಕೈಕಮಕ್ಷರಂ .. 64..

ದಲೇಷು ದ್ವಾದಶಾರ್ಣಸ್ಯ ತ್ರೀಣಿ ತ್ರೀಣ್ಯಕ್ಷರಾಣಿ ತು .
ಅಷ್ಟಪತ್ರೇ ಕೇಶರೇಷು ಚಾಷ್ಟಾಣೈಃ ಚೈಕಮಕ್ಷರಂ .. 65..

ನೃಸಿಂಹಾನುಷ್ಟುಭೋ ವರ್ಣಾನ್ ಚತುರಶ್ಚತುರಸ್ತಥಾ .
ಸುದರ್ಶನ ದ್ವ್ಯಷ್ಟ ವರ್ಣಾನ್ ಕೇಶರೇ ಷೋಡಶಚ್ಚದೈಃ .. 66..

ಋಚಾಂ ಪುರುಷ ಸೂಕ್ತಸ್ಯ ಕ್ರಮಾತ್ ಷೋಡಶಕಂ ಬಹಿಃ .
ಮಾತ್ರಕೋರ್ಣೋರ್ಲ್ಗಸದ್ ವೃತ್ತಂ ಭೂಪುರಾಸ್ತತ್ರ ತಾರಕಂ .. 67..

ಯಂತ್ರಂ ಪುರುಷ ಸೂಕ್ತಸ್ಯ ಪುತ್ರಾಯು ಕೀರ್ತಿ ವರ್ಧನಂ .
ಸರ್ವ ಪಾಪ ಹರಂ ಶ್ರೀದಂ ಧರ್ಮಾರ್ಥ ಸುಖ ಮೋಕ್ಷದಂ .. 68..

ಆದ್ಯಯಾವಾಹಯೇದ್ದೇವಮಾಸನಂ ತು ದ್ವಿತೀಯಯಾ .

ಪಾದ್ಯಂ ತೃತೀಯಯಾ ದದ್ಯಾತ್ ಚತುರ್ಥ್ಯಾಘೃಣಂ ಸಮಾಚರೇತ್ .. 69..
 ಪಂಚಮ್ಯಾಚಮನೀಯಂ ತು ಷಷ್ಠ್ಯಾ ಸ್ನಾನಂ ತತಃ ಪರಂ .
 ಸಪ್ತಮ್ಯಾ ವಸ್ತ್ರ ದಾನಂ ವೈ ಚಾಷ್ಟಮ್ಯಾ ತೂಪವೀತಕಂ .. 70..
 ದದ್ಯಾನ್ನವಮ್ಯಾ ಗಂಧಂ ತು ದಶಮ್ಯಾ ಪುಷ್ಪಮರ್ಪಯೇತ್ .
 ಏಕಾದಶ್ಯಾ ತಥಾ ಧೂಪಂ ದ್ವಾದಶ್ಯಾ ತು ಪ್ರದೀಪಕಂ .. 71..
 ತ್ರಯೋದಶ್ಯಾತ್ಯು ನೈವೇದ್ಯಂ ಚತುರ್ದಶ್ಯಾ ಕುಸುಮಾಂಜಲಿಂ .
 ಪ್ರದಕ್ಷಿಣಂ ಪಂಚದಶ್ಯಾ ಷೋಡಶ್ಯೋದ್ಯಾಪನ ಕ್ರಮಾತ್ .. 72..
 ಪ್ರಾಣ ಪ್ರತಿಷ್ಠಾಂ ಯಂತ್ರೇಣ ಪುರೋಧಾಸ್ತದನಂತರಂ .
 ಅಗ್ನಾವಭ್ಯರ್ಚಯೇದ್ವಿಷ್ಟಂ ಪೂರ್ಬೋಕ್ತೇ ನೈವ ವರ್ತಮಾ .. 73..
 ಸ್ವಯಂ ಹೋಮೇ ಸ್ವ ವಕ್ಷಿಃ ಸ್ಯಾದನ್ಯ ಹೋಮೇ ತು ಲೌಕಿಕಃ .
 ತಾಭಿಃ ಷೋಡಶಭಿಃ ಪೂರ್ವಂ ಹುವೇದಾಜ್ಯಾಹುತೀಃ ಕ್ರಮಾತ್ .. 74..
 ಪಕ್ಷಾಹುತೀಸ್ತತಸ್ತಾಭಿಃ ಅವದಾನ ವಿಧಾನತಃ .
 ಪುರೋಗನುವಾಕ್ಯೇ ನೈವಾತ್ರ ಜುಹುಯಾತ್ ಸರ್ಪಿರಾಹುತೀಃ .. 75..
 ಸಮಿಧೋ ಜುಹುಯಾತ್ಯಾಭಿಃ ಅಶ್ವತ್ಥಾಃ ಕ್ರಮಶೋ ದ್ವಿಜಾಃ .
 ಏಕೈಕ ಹೋಮತಃ ಪಶ್ಚಾದಗ್ನೇರ್ದಕ್ಷಿಣತೋ ದ್ವಿಜಾಃ .. 76..
 ಸಂಸ್ಥಾಪ್ಯ ದರ್ಭಾನ್ ಪ್ರಾಗಗ್ರಾನ್ ಏಕತ್ರೇ ನಾಸನಚ್ಛದಾನ್ .
 ಅಷ್ಟೈ ಸಂಸ್ಥಾಪ್ಯ ಚಾನ್ಯತ್ರ ತಥೋದಗಪವರ್ಗತಃ .. 77..
 ಅಶ್ವತ್ಥ ಪತ್ರಮೇಕೈಕಂ ಸ್ಥಾಪಯೇದ್ ಋಗ್ಜುಪಃ ಕ್ರಮಾತ್ .
 ತಾಭಿರಾಜ್ಯಾಹುತೀಃ ಕುರ್ಯಾತ್ ಏಕೈಕಸ್ಯಾ ಅಥಾಹುತೇಃ .. 78..
 ಕ್ರಮಾದಶ್ವತ್ಥ ಪತ್ರೇಷು ಸ ದಂಡೇಷು ಯಥಾಕ್ರಮಂ .
 ತಾಭಿಃ ಷೋಡಶಭಿಶ್ಚರ್ಬ್ಬಿಃ ಉಪಸ್ತೀರ್ಯಾನ್ ಮಹರ್ಷಯಃ .. 79..
 ಹಸ್ತೇನ ಜುಹುಯಾತ್ ಪತ್ರೇ ಹೋಮಮರ್ಧಮತಃ ಪರಂ .
 ಕ್ರಮಾದಶ್ವತ್ಥ ಪತ್ರೇಷು ನಿಕ್ಷಿಪೇತ ಕ್ರಮಾತ್ ಪುನಃ .. 80..
 ತಾಭಿರಾಜ್ಯಾಹುತೀಃ ಕುರ್ಯಾತ್ ಏಕೈಕಸ್ಯಾ ತಥಾಹುತೇಃ .
 ಪಶ್ಚಾದ್ ಕ್ರಮಾದ್ ಋಗ್ ಜಪಃ ಪಾಯಸಾನ್ಯಭಿಧಾರಯೇತ್ .. 81..
 ಚಲಚ್ಛಪಚ್ಛದೈಃ ಚರ್ಬ್ಬಿಃ ಪಿಧೇಯಾತ್ ಪಾಯಸಾನ್ಯಥಾ .
 ಆಚಾರ್ಯೋ ಯಜಮಾನೇನ ಸಾರ್ಥಮೃತ್ವಿಭಿರಪ್ಯಥ .. 82..
 ಜುಹುಯಾತ್ ಪಾಯಸಂ ವಹ್ನಿ ಅಷ್ಟೋತ್ತರ ಸಹಸ್ರಕಂ .
 ಷಷ್ಠ್ಯಾ ವೃತ್ತ್ಯಾ ತ್ರೈದಿಕಯಾ ಷೋಡಶಾನಾಮೃಚಾಂ ಕ್ರಮಾತ್ .. 83..
 ಅಷ್ಟಾಧಿಕಂ ಸಹಸ್ರಂ ತು ಭವೇತ್ ಸಂಖ್ಯಾ ದ್ವಿಜರ್ಷಭಾಃ .
 ತತಃ ಸ್ವಿಷ್ಟ ಕೃತೋ ಭೂತ್ವಾ ರುದ್ರಾಯಾಣಾಮಧೋ ಜಪಾನ್ .. 84..
 ಅಭ್ಯಾತಾನಾಂ ರಾಷ್ಟ್ರಭೂತಃ ಪ್ರಜಾಪತಿಮತಃ ಪರಂ .

ವ್ಯಸ್ತಾಶ್ಚ ಜ್ಯಾಹುತೀರ್ಹುತ್ವಾ ಯದಸ್ಯೇತಿ ಚ ಮಂತ್ರಕಂ .. 86..
 ಅಸ್ಮಿನ್ ಕರ್ಮಣ್ಯನಾಜ್ಞಾತ ಪ್ರಾಯಶ್ಚಿತ್ತಾದಿಕಂ ಪುನಃ .
 ಪೂರ್ಣಾಹುತಿಮಥೋ ಹುತ್ವಾ ತದಂತೇ ಗಾಂ ಸತರ್ಣಕಾಂ .. 86..
 ಆಚಾರ್ಯಾಯ ವರಂ ದದ್ಯಾತ್ ಹೋಮ ಶೇಷಂ ಸಮಾಪಯೇತ್ .
 ಪುನಃ ಪೂಜಾಂ ಚ ನೈವೇದ್ಯಂ ಪಾಯಸಂ ಮೋದಕಾದಿಕಂ .. 87..
 ಪಂಚಾಸ್ಯ ದೀಪಂ ಪಶ್ಚಾತ್ತು ನೀರಾಜನಮತಃ ಪರಂ .
 ಪ್ರದಕ್ಷಿಣಾ ನಮಸ್ಕಾರಃ ಪ್ರಾರ್ಥಯೇದ್ ವಾಂಛಿತಂ ಪುನಃ .. 88..
 ಕುಂಭಾದುದ್ವಾಸಯೇದ್ಧೇವಂ ಯಂತ್ರಾನ್ನೋದ್ವಾಸಯೇದ್ಧರಿಂ .
 ಸರ್ವದಾ ಶ್ರಾವಣೇ ಮಾಸೇ ಪುಂ ಸೂಕ್ತ ಹವನಂ ದ್ವಿಜಾಃ .. 89..
 ಋತ್ತಿಗ್ಲ್ಯೋ ದಕ್ಷಿಣಾಂ ದದ್ಯಾತ್ ಯಥಾ ಶಕ್ತಿ ತತಃ ಪರಂ .
 ಆಚಾರ್ಯಾಯ ವಿಶೇಷೇಣ ಗೋದ್ವಯಂ ವತ್ಸ ಸಂಯುತಂ .. 90..
 ಏಕೈಕಸ್ಮಿನ್ ದಿನೇತ್ಯೇಯಂ ದಕ್ಷಿಣಾ ದೀಯತಾಂ ಬುದ್ಧೈಃ .
 ಆಚಾರ್ಯೋ ಯದಿ ತುಷ್ಟಃ ಸ್ಯಾತ್ ಸರ್ವ ಶಾಂತಿರ್ಭವಿಷ್ಯತಿ .. 91..
 ಆಚಾರ್ಯ ದಕ್ಷಿಣಾ ತಸ್ಮಾದ್ ದೀಯತಾಂ ಪ್ರತಿವಾಸರಂ .
 ಕುಂಭೋಪಕರಣಂ ಸರ್ವಮಾಚಾರ್ಯಾಯ ನಿವೇದಯೇತ್ .. 92..
 ಹರಿ ಲಕ್ಷ್ಮೀ ಪ್ರತಿಮಯೋರ್ನರ್ತುಂ ಕುರ್ಯಾತ್ಪಥಾರ್ಚನಂ .
 ತಪ್ತ ಕ್ಷೀರಂ ತು ನೈವೇದ್ಯಂ ಪ್ರಾಶಯೇದ್ಧಂಪತೀ ಚ ತತ್ .. 93..
 ಹೋಮಾಂತೇ ಪ್ರತಿಮಾ ಯುಗ್ಮಂ ಸ ವಸ್ತ್ರಶ್ಚೈವ ದಕ್ಷಿಣಾಂ .
 ಆಚಾರ್ಯಾಯ ಸದೀಪಂ ವೈ ದದ್ಯಾತ್ ಸತ್ಪುತ್ರ ಸಿದ್ಧಯೇ .. 94..
 ಏತತ್ ಕರ್ಮ ದ್ವಿಧಾ ಪ್ರೋಕ್ತಂ ಸಮಷ್ಟಿ ವ್ಯಷ್ಟಿ ಭೇದತಃ .
 ಸಮಷ್ಟೌ ಷೋಡಶಿನಮೇಕಂ ಕರ್ಮ ತಥಾರ್ತ್ವಿಜಃ .. 95..
 ಆಷೋಡಶಿನಂ ಕುಂಭೇ ಮಾಘೇ ಕ್ಷಿಪ್ತಂ ದಿನೇ ತು ತತ್ .
 ಕುಂಭಾನ್ನೋದ್ವಾಸಯೇದ್ಧೇವಮುತ್ಥಾನಂ ಷೋಡಶೇ ದಿನೇ .. 96..
 ಸಂಪಾತ ಪ್ರಾಸನಂ ಚಾಪಿ ಋತ್ತಿಗಾಚಾರ್ಯ ದಕ್ಷಿಣಾ .
 ಅನುಜ್ಞಾ ಸಕೃದೇವ ಸ್ಯಾತ್ ಕುಂಭ ರತ್ನಂ ಚ ತತ್ಸಮಂ .. 97..
 ಋತ್ತಿಜಾಂ ಯಜಮಾನಸ್ಯ ತತ್ಪತ್ನಾ ದೇಶಿಕಸ್ಯ ಚ .
 ಕರ್ಮ ಮಧ್ಯೇ ತು ನಾಶೌಚಮಂತ ಏವ ತು ತದ್ ಭವೇತ್ .. 98..
 ವ್ಯಷ್ಟೌ ಪ್ರತಿದಿನಂ ಕುರ್ಯಾದನುಜ್ಞಾಂ ಗಣ ಪೂಜನೇ .
 ಏಕಂ ಕೃಚ್ಛಮನುಜ್ಞಾಯಾಂ ತದಾಚಾರ್ಯಾಯ ದೀಯತಾಂ .. 99..
 ಕುಂಭರತ್ನಂ ಸ್ವರ್ಣ ಪುಷ್ಪಮೃತ್ತಿಗಾಚಾರ್ಯ ದಕ್ಷಿಣಾಂ .
 ಸಂಪಾತಃ ಪ್ರಾಶನಂ ಚಾಪಿ ನಿತ್ಯಂ ಕುರ್ಯಾದತಂದ್ರಿತಃ .. 100..

ಸಂಪಾತ ಪ್ರಾಸನಾದೇವ ಗರ್ಭ ವೃದ್ಧಿ ದಿನೇ ದಿನೇ .
ತನ್ಮಾದಿದಂ ಕರ್ಮ ಶಿಷ್ಟಾಃ ಕುರ್ವಂತಿ ವ್ಯಷ್ಟಿ ರೂಪತಃ .. 101..
ಕರ್ಮಾರಂಭಸ್ತತ್ಸಮಾಪ್ತಿವೈ ತದ್ ದಿವಸೇ ಭವೇತ್ .
ಕ್ರಿಯಾ ಮಧ್ಯೇ ತು ತತ್ ಕರ್ತುಸ್ತತ್ಪತ್ನ್ಯಾ ದೇಶಿಕಸ್ಯ ಚ .. 102..
ಆಶೌಚಾದ್ಯಂತರಾಯಶ್ಚೇತ್ ಸ್ವಿಷ್ಟಂ ಕರ್ಮ ತದಂತತಃ .
ಕುರ್ಯಾದತೋ ವ್ಯಷ್ಟಿರೇವ ಕಾರ್ಯಾ ಸಂತಾನ ಸಿದ್ಧಯೇ .. 103..
ಯಜಮಾನೋಶ್ಚ ತತ್ಪತ್ನ್ಯಾ ಕ್ರಮಾತ್ ಸಂಪಾತಮಾದಿತಃ .
ದದ್ಯಾತ್ ಋಗ್ಜಪ ಪೂರ್ವಂ ತು ತತ್ಪಾಶ್ಯ ತತಃ ಪರಂ .. 104..
ತೇನೈವಾಶ್ವತ್ಥ ಪತ್ರೇಣ ಕುಂಭ ತೋಯಂ ಪಿಬೇತ್ ಕ್ರಮಾತ್ .
ಏವಂ ಪ್ರತಿದಿನಂ ಕುರ್ಯಾತ್ ಸಂಪಾತ ಪ್ರಾಸನಂ ತಥಾ .. 105..
ಪ್ರತಿಮಾ ಯುಗಲಶ್ಚೈವ ಕುಂಭ ಯುಗ್ಮಂ ಸದಕ್ಷಿನಂ .
ವಸ್ತ್ರ ಯುಗ್ಮಂ ಚ ವಿಪ್ರೇಂದ್ರಾ ಹೋಮಾಂತೇ ಷೋಡಶೇ ದಿನೇ .. 106..
ಆಚಾರ್ಯಾಯ ವೈ ದದ್ಯಾತ್ ಜೀವ ಸಂತಾನ ಸಿದ್ಧಯೇ .
ಬ್ರಾಹ್ಮಣಾನ್ ಭೋಜಯೇತ್ ಪಶ್ಚಾತ್ ಷಡ್ರಸೈಃ ಕ್ರೋಧವರ್ಜಿತಃ .. 107..
ಆಶೀರ್ವಾದಂ ಭೋಜನಾಂತೇ ಕುರ್ಯಾದ್ ಬ್ರಾಹ್ಮಣ ದಕ್ಷಿಣಾಃ .
ಯಥಾ ಶಕ್ತಿ ದಿಶೇತ್ ಪಶ್ಚಾದಾಚಾರ್ಯಾಯ ವಿಶೇಷತಃ .. 108..
ಸಂಭಾವನಾಂ ತಥಾ ತೋಷಂ ಗೋ ವಸ್ತಾದಿ ಸಮನ್ವಿತಂ .
ಭಂದೋಗಾನಾಂ ಬಹ್ವು ಚಾನಾಂ ಕುರ್ಯಾತ್ ಸ್ವಿಷ್ಟ ಕೃದಾದಯಃ .. 109..
ಔತ್ತರಂ ತಂತ್ರಕೇ ಸ್ವ ಸ್ವಸೂತ್ರೇಣೈವ ಮುನೀಶ್ವರಾಃ .
ಅಥವಾರ್ಚಾಯ ಸೂತ್ರೇಣ ಕುರ್ಯಾತ್ ಪುಂ ಹವನಂ ಸುಧೀಃ .. 110..
ದಿನಾನಿ ಷೋಡಶೈವಂ ವೈ ಕೃತ್ವಾ ಪಶ್ಚಾತ್ ಪರೇಽಹನಿ .
ಕುರ್ಯಾದ್ಗೋಮಂ ವಿನಾ ಸೂರ್ಯ ಪ್ರತಿಮಾಂ ಚ ವಿನಾ ಮುದಾ .. 111..
ಗೋಧೂಮ ತಂಡುಲೇ ಪ್ರಸ್ಥ ಯುಗ್ಮಕೇ ಸೂರ್ಯ ಪೂಜನಂ .
ತ್ರಿಕಾಲ ಪೂಜಾ ತತ್ಪಶ್ಚಾತ್ತದ್ದಾನಂಚ ಸಮಾಚರೇತ್ .. 112..
ಪ್ರಸ್ಥದ್ವಯ ಮಿತೇ ಜೀವ ಧ್ಯಾನೇ ಧೇನುಂ ನಿಧಾಯ ಚ .
ಸವತ್ಸಾಂ ಪೂಜಯೇದ್ವಿಪ್ರಾಃ ಸಂತಾನ ತಿಲ ಹೋಮವತ್ .. 113..
ತತೋ ನೂತನ ವಸ್ತಾನಿ ಜಾಯಾ ಪತಿ ಧೃತಾನಿ ವೈ .
ಹರಿದ್ರಾಕ್ತಾನಿ ದೀಪಾಘ್ನಾ ಪಾತ್ರ ಯುಕ್ತಾನಿ ಮೋದತಃ .. 114..
ಆಚಾರ್ಯಾಯೈವ ದೇಯಾನಿ ನಾನ್ಯಸ್ಮೈ ಪುತ್ರ ಸಿದ್ಧಯೇ .
ಆಚಾರ್ಯೇಣೈವ ವೈಲೇಖ್ಯಂ ನಿತ್ಯಂ ಪುಂ ಸೂಕ್ತ ಯಂತ್ರಕಂ .. 115..
ಅನ್ಯೇನ ಲಿಖಿತಂ ಚೇತ್ಸ್ಯಾತ್ ಸಹ ಪತ್ನ್ಯಾತ್ಮನಾಶನಂ .
ಉತ್ತಾನಪಾದಶ್ಚ ಮಹಾನಿದಂ ಕೃತ್ವಾಪ್ತವಾನ್ ಧ್ರುವಂ .. 116..

ಮಾರ್ಕಂಡೇಯಂ ಚ ತತ್ತಾತ ಜಯಂತಂ ಚ ಶಚೀಪತಿಃ .
 ಕೀರ್ತಿಮಾನ್ ತನಯಂ ಲೇಭೀ ಚೈತತ್ ಕರ್ಮ ಪ್ರಭಾವತಃ .. 117..
 ಬಹುನಾತ್ರ ಕಿಮುಕ್ತೇನ ಸಂಗ್ರಹೇಣ ವದಾಮ್ಯಹಂ .
 ಮರೀಚ್ಯಾದಿ ಮುನಿಶ್ರೇಷ್ಠಾ ರಾಜಾನಶ್ಚಾಪ್ಯಜಾದಯಃ .. 118..
 ಲಭ್ಯಾ ಚ್ಯುತ ಸಮಾನ್ ಪುತ್ರಾನ್ ಲೇಭಿಸಂತೇ ಸಚ್ಯತಾಲಯಂ .
 ಋಷ್ಯಶೃಂಗೇಣ ಕಥಿತಮಿದಂ ಪುಂಸವನಂ ನರಾಃ .. 119..
 ಯೇ ಕುರ್ವಂತಿ ನರಶ್ರೇಷ್ಠಸ್ತೇ ಭವೇಯುಃ ಸಪುತ್ರೀಣಃ .
 ಲಭ್ಯೇಹ ಸಕಲಾನ್ ಭೋಗಾನ್ ಪ್ರಾಪ್ನುಯುರ್ಹರಿಮಂತತಃ .. 120..
 ಇತ್ಯಾದಿ ಸನತ್ಕುಮಾರ ಸಂಹಿತಾಯಾಮುತ್ತರ ಭಾಗೇ ಋಷ್ಯಶೃಂಗೋಕ್ತ ಸಂತಾನ
 ಯಾಗ ವಿಧಿನಾಮಾಷ್ಟ ಸಪ್ತತಿ ತಮೋಽಧ್ಯಾಯಃ ..

ಅಥ ಋಗ್ವಿಧಾನೋಕ್ತ ಸಂತಾನ ಯಾಗಃ

ಶುಕ್ಲ ಪಕ್ಷೇ ಶುಭೇ ವಾರೇ ಸು-ನಕ್ಷತ್ರೇ ಸು ಗೋಚರೇ .
 ದ್ವಾದಶ್ಯಾಂ ಪುತ್ರ ಕಾಮಾಯ ಚರುಂ ಕುರ್ವೀತ ವೈಷ್ಣವಂ .. 1..
 ದಂಪತ್ಯೋರುಪವಾಸಃ ಸ್ಯಾದೇಕಾದಶ್ಯಾಂ ಸುರಾಲಯೇ .
 ಋಗ್ವಿಃ ಷೋಡಶಭಿಃ ಸಮ್ಯಗರ್ಚಯಿತ್ವಾ ಜನಾರ್ದನಂ .. 2..
 ಚರುಂ ಪುರುಷ ಸೂಕ್ತೇನ ಶ್ರಪಯೇತ್ ಪುತ್ರ ಕಾಮ್ಯಯಾ .
 ಪ್ರಾಪ್ನುಯಾದ್ವೈಷ್ಣವಂ ಪುತ್ರಮಚಿರಾತ್ ಸಂತತಿ ಕ್ಷಮಂ .. 3..
 ದ್ವಾದಶ ದ್ವಾದಶೀಃ ಸಮ್ಯಕ್ ಪಯಸಾ ನಿರ್ವಪೇಚ್ಚರುಂ .
 ಯಃ ಕರೋತಿ ಹಯಸ್ಥಸ್ಯಾದ್ಯಾತಿ ವಿಷ್ಣೋಃ ಪರಂ ಪದಂ .. 4..
 ಹುತ್ತಾನ್ನಿಂ ವಿಧಿವತ್ ಸಮ್ಯಗ್ಗೃಭಿಃ ಷೋಡಶಭಿರ್ಬುಧಃ .
 ಕೃತಾಂಜಲಿ ಪುಟೋ ಭೂತ್ವಾ ಸ್ತವಂತಾಭಿಃ ಪ್ರಯೋಜಯೇತ್ .. 5..
 ಕೇಶವಂ ಮಾರ್ಗಶೀರ್ಷೇ ತು ಪೌಷೇ ನಾರಾಯಣಂ ತಥಾ .
 ಮಾಧವಂ ಮಾಘಮಾಸೇ ತು ಗೋವಿಂದಂ ಫಾಲ್ಗುನೇ ಪುನಃ .. 6..
 ಚೈತ್ರೇ ಚೈವ ತಥಾ ವಿಷ್ಣುಂ ವೈಶಾಖೇ ಮಧುಸೂದನಂ .
 ಜ್ಯೇಷ್ಠೇ ತ್ರಿವಿಕ್ರಮಂ ವಿದ್ಯಾದಾಷಾಢೇ ವಾಮನಂ ವಿದುಃ .. 7..
 ಶ್ರಾವಣೇ ಶ್ರೀಧರಂ ವಿದ್ಯಾತ್ ಹೃಷೀಕೇಶಂ ತತಃ ಪರೇ .
 ಆಶ್ವಿನೇ ಪದ್ಮನಾಭಂ ತು ದಾಮೋದರಂ ಚ ಕಾರ್ತಿಕೇ .. 8..
 ದ್ವಾದಶೈತಾನಿ ನಾಮಾನಿ ಋಷ್ಯಶೃಂಗೋಽಬ್ರವೀನ್ ಮುನಿಃ .
 ಪೂಜಯೇನ್ ಮಾನಸಭಿಃ ಸರ್ವಾನ್ ಕಾಮಾನ್ ಸಮಶ್ನುತೇ .. 9..
 ಆಯುಷ್ಮಂತಂ ಸುತಂ ಸೂತೇ ಪರ ಮೇಧಾ ಸಮನ್ವಿತಂ .

ಧನವಂತಂ ಪ್ರಜಾವಂತಂ ಧಾರ್ಮಿಕಂ ಸಾತ್ವಿಕಂ ತಥಾ .. 10..
 ಸಮಿಧೋಽಶ್ವತ್ಥ ವೃಕ್ಷಸ್ಯ ಹುತ್ವಾಗ್ನಿಂ ಜುಹುಯಾತ್ ಪುನಃ .
 ಉಪಸ್ಥಾನಂ ಹುತಾಶಸ್ಯ ಧ್ಯಾತ್ವಾಚ್ಯಮಧುಸೂದನಂ .. 11..
 ಹವಿಹೋಮಂ ತತಃ ಕುರ್ಯಾತ್ ಪ್ರತ್ಯೃಚಂ ವಾಗ್ಮೃತಃ ಶುಚಿಃ .
 ಸೂಕ್ತೇನ ಜುಹುಯಾದಾಜ್ಯಮಾದಾವಂತೇ ಚ ಪೂರ್ವವತ್ .. 12..
 ಹವಿಃ ಶೇಷಂ ನಮಸ್ಕೃತ್ಯ ನಾರೀ ನಾರಾಯಣಂ ಪತಿಂ .
 ಭಕ್ಷಯಿತ್ವಾ ಹವಿಃ ಶೇಷಂ ಲಬ್ಧಾಶೀಃ ಸಂವಿಶೇತ್ ಕ್ಷಣಂ .. 13..
 ತತಸ್ತು ಕೃತ್ವೇದಂ ಕರ್ಮ ಕರ್ತವ್ಯಂ ದ್ವಿಜ ತರ್ಪಣಂ .
 ದ್ವಿತೀಯಂ ಸ್ತ್ರೀ ನಿವರ್ತೇತ ಯಾವದ್ ಗರ್ಭಂ ನ ವಿಂದತಿ .. 14..
 ಅಪುತ್ರಾ ಮೃತ ಪುತ್ರಾ ವಾ ಯಾ ಚ ಕನ್ಯಾ ಪ್ರಸೂಯತೇ .
 ಕ್ಷಿಪ್ರಂ ಸಾ ಜನಯೇತ್ ಪುತ್ರಂ ಋಷ್ಯಶೃಂಗೋ ಯಥಾಽಬ್ರವೀತ್ .. 15..
 ಅರ್ಚನಂ ಸಂಪ್ರವಕ್ಷ್ಯಾಮಿ ವಿಷ್ಣೋರಮಿತ ತೇಜಸಃ .
 ಯತ್ ಕೃತ್ವಾ ಮುನಯಃ ಸರ್ವೇ ಬ್ರಹ್ಮ ನಿರ್ವಾಣ ಮಾಪ್ನುಯುಃ .. 16..
 ಅಪ್ಸೃಗ್ನೌ ಹೃದಯೇ ಸೂರ್ಯೇ ಸ್ಥಂಡಿಲೇ ಪ್ರತಿಮಾಸು ಚ .
 ಷಟ್ಸ್ವೇತೇಷು ಹರೇಃ ಸಮ್ಯಗರ್ಚನಂ ಮುನಿಭಿಃ ಸ್ಮೃತಂ .. 17..
 ಅಗ್ನೌ ಕ್ರಿಯಾವತಾಂ ದೇವೋ ದಿವಿ ದೇವೋ ಮನೀಷಿಣಾಂ .
 ಪ್ರತಿಮಾ ಸ್ವಲ್ಪ ಬುದ್ಧಿನಾಂ ಯೋಗಿನಾಂ ಹೃದಯೇ ಹರಿಃ .. 18..
 ತಸ್ಯ ಸರ್ವಗತತ್ವಾಚ್ಚ ಸ್ಥಂಡಿಲೇ ಭವತಾತ್ಮನಾಂ .. 19..
 ದದ್ಯಾತ್ ಪುರುಷ ಸೂಕ್ತೇನ ಯಃ ಪುಷ್ಪಾಣ್ಯುಪ ಏವ ವಾ .
 ಅರ್ಚಿತಂ ಸ್ಯಾಜ್ಜಗದಿದಂ ತೇನ ಸರ್ವಂ ಚರಾಚರಂ .. 20..
 ಅನುಷ್ಠಭಸ್ಯ ಸೂಕ್ತಸ್ಯ ತ್ರಿಷ್ಟುಬಂತಸ್ಯ ದೇವತಾ .
 ಪುರುಷೋಽಥ ಜಗದ್ವೀಜಮೃಷಿನಾರಾಯಣಃ ಸ್ಮೃತಃ .. 21..
 ನಾರಾಯಣ ಮಹಾಬಾಹೋ ಶೃಣುಷ್ಟೈಕಂ ಮಹಾಪ್ರಭೋ .
 ವಕ್ಷ್ಯೇ ಪುರುಷ ಸೂಕ್ತಸ್ಯ ವಿಧಾನಂ ತ್ವರ್ಚನಂ ಪ್ರತಿ .. 22..
 ಅಗ್ನಿ ಕಾರ್ಯಂ ಜಪ ವಿಧಿಂ ಸ್ತೋತ್ರಂಚೈವ ತದಾತ್ಮಕಂ .
 ಸ್ನಾತ್ವಾ ಯಥೋಕ್ತ ವಿಧಿನಾ ಪ್ರಾಜ್ಞುಃ ಶುದ್ಧ ಮಾನಸಃ .. 23..
 ಪ್ರಥಮಾಂ ವಿನ್ಯಸೇದ್ವಾಮೇ ದ್ವಿತೀಯಾಂ ದಕ್ಷಿಣೇ ಕರೇ .
 ತೃತೀಯಾಂ ವಾಮ ಪಾದೇ ಚ ಚತುರ್ಥಿಂ ದಕ್ಷಿಣೇ ನ್ಯಸೇತ್ .. 24..
 ಪಂಚಮೀಂ ವಾಮ ಜಾನುನಿ ಷಷ್ಠೀಂ ವೈ ದಕ್ಷಿಣೇ ನ್ಯಸೇತ್ .
 ಸಪ್ತಮೀ ವಾಮ ಕುಕ್ಷೌ ತು ಅಷ್ಟಮೀಂ ದಕ್ಷಿಣೇ ನ್ಯಸೇತ್ .. 25..
 ನವಮೀ ನಾಭಿ ದೇಶೇ ತು ದಶಮೀಂ ಹೃದಯೇ ನ್ಯಸೇತ್ .

ಏಕಾದಶೀಂ ಕಂಠದೇಶೇ ದ್ವಾದಶೀಂ ವಾಮ ಬಾಹುಕೇ .. 26..
 ತ್ರಯೋದಶೀಂ ದಕ್ಷಿಣೇ ಚ ಆಸ್ಯೇ ಚೈವ ಚತುರ್ದಶೀಂ .
 ಅಕ್ಷೋ ಳಃ ಪಂಚದಶೀಂ ಚೈವ ಷೋಡಶೀಂ ಮೂರ್ಧ್ನಿ ವಿನ್ಯಸೇತ್ .. 27..
 ಏವಂ ನ್ಯಾಸ ವಿಧಿಂ ಕೃತ್ವಾ ಪಶ್ಚಾತ್ ಪೂಜಾಂ ಸಮಾರಭೇತ್ .
 ಯಥಾ ದೇಹೇ ತಥಾ ದೇವೇ ನ್ಯಾಸಂ ಕೃತ್ವಾ ವಿಧಾನತಃ .. 28..
 ಆದ್ಯಯಾವಾಹಯೇದ್ಧೇವಮೃಚಾ ತು ಪುರುಷೋತ್ತಮಂ .
 ದ್ವಿತೀಯಯಾಸನಂ ದದ್ಯಾತ್ ಪಾದ್ಯಂ ಚೈವ ತೃತೀಯಕಂ .. 29..
 ಅಘ್ಯಂ ಚತುರ್ಥ್ಯಂ ದಾತವ್ಯಂ ಪಂಚಮ್ಯಾಚಮನೀಯಕಂ .
 ಷಷ್ಯಾ ಸ್ನಾನಂ ಪ್ರಕುರ್ವೀತ ಸಪ್ತಮ್ಯಾ ವಸ್ತ್ರಮೇವ ತು .. 30..
 ಯಜ್ಞೋಪವೀತಮಷ್ಟಮ್ಯಾ ನವಮ್ಯಾ ಚಾನುಲೇಪನಂ .
 ಪುಣ್ಯಂ ದಶಮ್ಯಾ ದಾತವ್ಯಮೇಕಾದಶ್ಯಾ ತು ಧೂಪಕಂ .. 31..
 ದ್ವಾದಶ್ಯಾ ದೀಪಕಂ ದದ್ಯಾತ್ ತ್ರಯೋದಶ್ಯಾ ನಿವೇದನಂ .
 ಚತುರ್ದಶ್ಯಾ ನಮಸ್ಕಾರಂ ಪಂಚದಶ್ಯಾ ಪ್ರದಕ್ಷಿಣಂ .. 32..
 ಷೋಡಶ್ಯೋದ್ವಾಸನಂ ಕುರ್ಯಾದ್ಧೇವದೇವಸ್ಯ ಚಕ್ರಿಣಃ .
 ಸ್ನಾನೇ ವಸ್ತ್ರೇ ಚ ನೈವೇದ್ಯೇ ದದ್ಯಾದಾಚಮನೀಯಕಂ .. 33..
 ತತಃ ಪ್ರದಕ್ಷಿಣಾಂ ಕೃತ್ವಾ ಜಪಂ ಕುರ್ಯಾತ್ ಸಮಾಹಿತಃ .
 ಯಥಾಶಕ್ತಿ ಜಪಿತ್ವಾ ತು ಸೂಕ್ತಂ ತಸ್ಮೈ ನಿವೇದಯೇತ್ .. 34..
 ದೇವಸ್ಯ ದಕ್ಷಿಣೇ ಪಾರ್ಶ್ವೇ ಕುಂಡಂ ಸ್ಥಂಢಿಲಮೇವ ವಾ .
 ತತಃ ಕಾರಯೇತ್ ಪ್ರಥಮೇನೈವ ದ್ವಿತೀಯೇನ ತು ಪ್ರೋಕ್ಷಣಂ .. 35..
 ತೃತೀಯಯಾಗ್ನಿಮಾದಧ್ಯಾಚ್ಚತುರ್ಥ್ಯಾ ಚ ಸಮಿಂಧನಂ .
 ಪಂಚಮ್ಯಾಜ್ಯಸ್ಯ ಶ್ರವಣಂ ಚರೋಶ್ಚ ಕ್ಷಪಣಂ ತಥಾ .. 36..
 ಷಷ್ಠೇನೈವಾಗ್ನಿ ಮಧ್ಯೇ ತು ಕಲ್ಪಯೇತ್ ಪದ್ಮಮಾಸನಂ .
 ಚಿಂತಯೇದ್ಧೇವದೇವೇಶಂ ಕಾಲಾನಲ ಸಮಪ್ರಭಂ .. 37..
 ತತೋ ಗಂಧಂ ಚ ಪುಷ್ಪಂ ಚ ಧೂಪ ದೀಪ ನಿವೇದನಂ .
 ಅನುಜ್ಞಾಪ್ಯ ತತಃ ಕುರ್ಯಾತ್ ಸಪ್ತಮ್ಯಾದಿ ಯಥಾ ಕ್ರಮಂ .. 38..
 ಸಮಿಧಸ್ತಾವತಿಃ ಪೂರ್ವಂ ಜುಹುಯಾದಭಿಧಾರಿತಾಃ .
 ತತೋ ಘೃತೇನ ಜುಹುಯಾಚ್ಚರುಣಾ ಚ ತತಃ ಪುನಃ .. 39..
 ಏವಂ ಹುತ್ವಾ ತತಶ್ಚೈವಮನುಜ್ಞಾಪ್ಯ ಯಥಾ ಕ್ರಮಂ .
 ಅಗ್ನೀರ್ಭಗವತಸ್ತಸ್ಯ ಸಮೀಪೇ ಸ್ತೋತ್ರಮುಚ್ಚರೇತ್ .. 40..
 ಜಿತಂ ತೇ ಪುಂಡರೀಕಾಕ್ಷಂ ನಮಸ್ತೇ ವಿಶ್ವ ಭಾವನ .
 ಸುಬ್ರಹ್ಮಣ್ಯ ನಮಸ್ತೇಸ್ತು ಮಹಾಪುರುಷ ಪೂರ್ವಜ .. 41..
 ನಮೋ ಹಿರಣ್ಯಗರ್ಭಾಯ ಪ್ರಧಾನವ್ಯಕ್ತ ರೂಪಿಣೇ .

ಓಂ ನಮೋ ವಾಸುದೇವಾಯ ಶುದ್ಧ ಜ್ಞಾನ ಸ್ವರೂಪಿಣೇ .. 42..
 ದೇವಾನಾಂ ದಾನವಾನಾಂ ಚ ಸಾಮಾನ್ಯಮಸಿ ದೈವತಂ .
 ಸರ್ವದಾ ಚರಣ ದ್ವಂದ್ವಂ ಬ್ರಜಾಮಿ ಶರಣಂ ತವ .. 43..
 ಏಕಸ್ತ್ವಮಸಿ ಲೋಕಸ್ಯ ಸೃಷ್ಟ್ವಾ ಸಂಹಾರಕಸ್ತಥಾ- .
 ಸ್ವಯಂಕೃಶ್ಚಾನುಮಂತಾ ಚ ಗುಣ ಮಾಯಾ ಸಮಾವೃತಃ .. 44..
 ಸಂಸಾರ ಸಾಗರಂ ಘೋರಮನಂತ ಕ್ಲೇಶ ಭಾಜನಂ .
 ತ್ವಾಮೇವ ಶರಣಂ ಪ್ರಾಪ್ಯ ನಿಸ್ತರಂತಿ ಮನೀಷಿಣಃ .. 45..
 ನ ತೇ ರೂಪಂ ನ ಚಾಕಾರೋ ನಾಯುಧಾನಿ ನ ಚಾಸ್ವದಂ .
 ತಥಾಪಿ ಪುರುಷಾಕಾರೋ ಭಕ್ತಾನಾಂ ತ್ವಂ ಪ್ರಕಾಶನೇ .. 46..
 ನೈವ ಕಿಂಚಿದಸಾಧ್ಯಂ ತೇ ನ ಚ ಸಾಧ್ಯೋಽಸಿ ಕಸ್ಯಚಿತ್ .. 47..
 ಕಾರ್ಯಾಣಾಂ ಕರಣಂ ಪೂರ್ವಂ ವಚಸಾಂ ವಾಚ್ಯಮುತ್ತಮಂ .
 ಯೋಗಿನಾಂ ಪರಮಾಂ ಸಿದ್ಧಿಂ ವಿಂದಂತಿ ಪರಮಂ ವಿದಃ .. 48..
 ಅಹಂ ಭೀತೋಽಸ್ಮಿ ದೇವೇಶ ಸಂಸಾರೇಽಸ್ಮಿನ್ ಮಹಾ ಭಯೇ .
 ತ್ರಾಹಿ ಮಾಂ ಪುಂಡರೀಕಾಕ್ಷ ನ ಜಾನೇ ಪರಮಂ ಪದಂ .. 49..
 ಕಾಲೇಷ್ಟಪಿ ಚ ಸರ್ವೇಷು ದಿಕ್ಷು ಸರ್ವಾಸು ಚಾಚ್ಯುತ .
 ಶರೀರೇ ಚ ಗತೌ ವಾಪಿ ವರ್ತತೇ ಮೇ ಮಹದ್ ಭಯಂ .. 50..
 ತ್ವತ್ ಪಾದ ಕಮಲಾದನ್ಯನ್ನ ಮೇ ಜನ್ಮಾಂತರೇಷ್ಟಪಿ .
 ನಿಮಿತ್ತಂ ಕುಶಲಸ್ಯಾಸ್ತಿ ಏವಂ ಗಚ್ಛಾಮಿ ಸದ್ಗತಿಂ .. 51..
 ಜ್ಞಾನಂ ಯದಿದಂ ಪ್ರಾಪ್ತಂ ಯದಿದಂ ಜ್ಞಾನಮರ್ಜಿತಂ .
 ಜನ್ಮಾಂತರೇಽಪಿ ಮೇ ದೇವ ಮಾಭೂದಸ್ಯ ಪರಿಕ್ಷಯಃ .. 52..
 ದುರ್ಗತಾವಾಪಿ ಜಾತಸ್ಯ ತ್ವದ್ಗತೋ ಮೇ ಮನೋರಥಃ .
 ಯದಿ ನಾಥಂ ನ ವಿಂದೇಯಂ ತಾವತಾಸ್ಮಿ ಕೃತೀ ಸದಾ .. 53..
 ಅಕಾಮ ಕಲುಷಂ ಚಿತ್ತಂ ಮಮ ತೇ ಪಾದಯೋಃ ಸ್ಥಿತಂ .
 ಕಾಮಯೇ ವಿಷ್ಟ ಪಾದೌ ತು ಸರ್ವ ಜನ್ಮಸು ಕೇವಲಂ .. 54..
 ಪುರುಷಸ್ಯ ಹರೇಃ ಸೂಕ್ತಂ ಸ್ವರ್ಗ್ಯಂ ಧನ್ಯಂ ಯಶಸ್ಕರಂ .
 ಆತ್ಮಜ್ಞಾನಮಿದಂ ಪುಣ್ಯಂ ಯೋಗ ಜ್ಞಾನಮಿದಂ ಪರಂ .. 55..
 ಇತ್ಯೇವ ಮನಯಾ ಸ್ತುತ್ಯಾ ಸ್ತುತ್ವಾ ದೇವಂ ದಿನೇ ದಿನೇ .
 ಕಿಂಕರೋಽಸ್ಮಿತಿ ಚಾತ್ಮಾನಂ ದೇವಾಯೈವ ನಿವೇದಯೇತ್ .. 56..
 ಫಲಾಹಾರೋ ಭವೇನ್ಮಾಸಂ ಪಶ್ಯತ್ಯಾತ್ಮಾನಮಾತ್ಮನಿ .
 ಫಲಾನಿ ಭುಕ್ತೋಪಸೇವನ್ ಮಾಸಮದ್ಭಿಶ್ಚ ವರ್ತಯೇತ್ .. 57..
 ಅರಣ್ಯ ನಿವಸೇನ್ನಿತ್ಯಂ ಜಪನ್ನೇತಮೃಷಿಂ ಸದಾ .
 ತ್ರಿಸ್ತಿಷವಣ ಕಾಲೇಷು ಸ್ನಾಯಾದಪ್ಸು ಸಮಾಹಿತಃ .. 58..

ಆದಿತ್ಯಮುಪತಿಷ್ಠೇನ ಸೂಕ್ತೇನಾನೇನ ನಿತ್ಯಶಃ .
 ಆಜ್ಯಾಹುತೀರನೇನೈವ ಹುತ್ವೈತಂ ಚಿಂತಯೇದೃಷಿಂ .. 59..
 ಊರ್ಧ್ವಂ ಮಾಸಾತ್ ಫಲಾಹಾರಾತ್ ತ್ರಿಭಿರ್ವರ್ಷೈರ್ಜಯೇದ್ಧಿವಂ .
 ತದ್ ಭಕ್ತಸ್ತನ್ಮನಾಯುಕ್ತೋ ದಶವರ್ಷಾಣ್ಯನನ್ಯಭಾಕ್ .. 60..
 ಸಾಕ್ಷಾತ್ ಪಶ್ಯತಿ ತಂ ದೇವಂ ನಾರಾಯಣಮನಾಮಯಂ .
 ಗ್ರಾಹ್ಯಮತ್ಯಂತ ಯತ್ತೇನ ತ್ವಷ್ಟಾರಂ ಜಗತೋಽವ್ಯಯಂ .. 61..
 ಗೃಹಸ್ಥ ಧರ್ಮೇ ವರ್ತೇತ ನ್ಯಾಯ ವೃತ್ತಃ ಸಮಾಹಿತಃ .
 ಏತದೇವಂ ಚಿಂತಯೇತ ನಾರಾಯಣಮನಾಮಯಂ .. 62..
 ಅತಿ ಪಾತಕ ಸಂಯುಕ್ತಂ ಕಾಲೇನ ಸುಕೃತೀ ಭವೇತ್ .
 ಯೇನ ಯೇನ ಚ ಕಾಮೇನ ಜಪೇದಿಮಂ ಋಷಿಂ ಸದಾ .. 63..
 ಸ ಸಕಾಮ ಸಮೃದ್ಧಃ ಸ್ಯಾಚ್ಚ ದ್ವಧಾನಸ್ಯ ಕುರ್ವತಃ .
 ಹೋಮಂ ವಾಪ್ಯಥವಾ ಜಾಪ್ಯಮುಪಹಾರಮಥೋ ಚರುಂ .. 64..
 ಕುರ್ವೀತ ಯೇನ ಕಾಮೇನ ತತ್ ಸಿದ್ಧಿಮವಧಾರಯೇತ್ .
 ಜ್ಞಾತಿ ಶೈಷ್ಯಂ ಮಹದ್ವಿತ್ತಂ ಯಶೋ ಲೋಕೇ ಪರಾಂ ಗತಿಂ .. 65..
 ಪಾಪೇನ ವಿಪ್ರ ಮೋಕ್ಷಸ್ತು ತತ್ ಸಿದ್ಧಿಮವಧಾರಯೇತ್ .
 ಜ್ಞಾನ ಗಮ್ಯಂ ಪರಂ ಸೂಕ್ಷ್ಮಂ ವ್ಯಾಪ್ಯ ಸರ್ವಂ ವ್ಯವಸ್ಥಿತಂ .. 66..
 ಗ್ರಾಹ್ಯಮತ್ಯಂತ ಯತ್ತೇನ ಬ್ರಹ್ಮಾಭ್ಯೇತಿ ಸನಾತನಂ .
 ಸಹಸ್ರಶೀರ್ಷೇತಿ ಸೂಕ್ತಂ ಸರ್ವ ಕಾಮ ಫಲಪ್ರದಂ .. 67..
 ವೇದ ಗರ್ಭ ಶರೀರೇಣ ಸ ವೈ ನಾರಾಯಣ ಸ್ತೃತಃ .
 ಬ್ರಹ್ಮೇಂದ್ರ ರುದ್ರ ಪರ್ಜನ್ಯಾ ಅತ್ರ ಸೂಕ್ತೇ ವ್ಯವಸ್ಥಿತಾಃ .. 68..
 ಅತ್ರಸ್ಥಮೇತದ್ ದ್ರಷ್ಟವ್ಯಂ ಜಗತ್ ಸ್ಥಾವರ ಜಂಗಮಂ .
 ಅತಃ ಸಂಪಠ್ಯಮಾನೋಽಪಿ ಭಕ್ತಿಂ ನ ಪರಿಹಾರಯೇತ್ .. 69..
 ಭಕ್ತಾನುಕಂಪೀ ಭಗವಾನ್ ಶ್ರಯತೇ ಪುರುಷೋತ್ತಮಃ .
 ಪೂಜಾರ್ಥಂ ತಸ್ಯ ದೇವಸ್ಯ ವನಾತ್ ಸ್ವಯಮುದಾಹೃತಾತ್ .. 70..
 ಆರಣ್ಯಕ ವಿಧಾನೇನ ನಿರ್ವಪೇತ್ ಪ್ರತ್ಯಹಂ ಚರುಂ .
 ನಾರಾಯಣಾಯ ಸ್ವಾಹೇತಿ ಮಂತ್ರಾಂತೇ ಜುಹುಯಾದ್ಧವಿಃ .. 71..
 ಆಸಹಸ್ರಾತ್ತಶ್ಚಾಕ್ಷುರ್ದಿವ್ಯಂ ಹೋತುರ್ದದಾತಿ ಸಃ .
 ಅಪಿ ವಾ ಚರು ಸಾಹಸ್ರಂ ತತ್ರೇಣೈಕೇನ ನಿರ್ವಪೇತ್ .. 72..
 ಯಾವಂತೋ ವಾಪಿ ಶಕ್ಯಂತೇ ಅಹ್ನಾ ಸರ್ವಾನ್ ಸಮಾಪಯೇತ್ .
 ಸಹಸ್ರಸ್ಯೇಪ್ಸಿತಾನಾಂ ಚ ಕಾಮಾನಾಂ ಲಭತೇ ಫಲಂ .. 73..
 ಪುರುಷಾಯುಃ ಸಮಾಯುಕ್ತಃ ಸಿದ್ಧೋ ವಾಪಿ ಚರೇನ್ ಮಹೀಂ .. 74..

ಏತತ್ತು ಯಃ ಪಠತಿ ಕೇವಲಮೇವ ಸೂಕ್ತಂ ನಾರಾಯಣಸ್ಯ ಚರಣಾವಭಿವಂದ್ಯ
ನಿತ್ಯಂ .

ಪಾಲೇನ ತೇನ ಪರಮೇಣ ಸನಾತನಸ್ಯ ಸ್ಥಾನಂ ಜರಾ ಮರಣ ವರ್ಜಿತಮೇವ
ವಿಷ್ಣೋಃ .. 75..

ಹವಿಷ್ಯಾಗ್ನೌ ಜಲೇ ಪುಷ್ಪೈರ್ಧ್ಯಾನೇನ ಹೃದಯೇ ಹರಿಂ .

ಯಜಂತಿ ಸೂರಯೋ ನಿತ್ಯಂ ಜಪೇತ ರವಿ ಮಂಡಲೇ .. 76..

ಬಿಲ್ವ ಪತ್ರಂ ಶಮೀ ಪತ್ರಂ ಪತ್ರಂ ಭೃಂಗಾರಕಸ್ಯ ಚ .

ಮಾಲತೀ ಕುಶ ಪದ್ಮಂ ಚ ಸದ್ಯಸ್ತುಷ್ಟಿಕರಂ ಹರೇಃ .. 77..

ಯತ್ರೈತತ್ ಪಠ್ಯತೇ ಕಿಂಚಿತ್ತದ್ ಧ್ಯಾಯೇನ್ ಮನಸೈವ ತು .

ಸಂಪಾದ್ಯ ತತ್ ಪ್ರಸಾದಾಚ್ಚ ದೇವದೇವಸ್ಯ ಚಕ್ರೀಣಃ .. 78..

ಪತ್ರೈಶ್ಚ ಪುಷ್ಪೈಶ್ಚ ಫಲೈಶ್ಚ ದಿವ್ಯೈರಕ್ರೀತ ಲಭ್ಯೈಶ್ಚ ಸದೈವ ಸತ್ಸು .

ಭಕ್ತ್ಯೈಕ ಲಭ್ಯೇ ಪುರುಷೇ ಪುರಾಣೇ ಮುಕ್ತ್ಯೈ ಕಿಮರ್ಥಂ ಕ್ರಿಯತೇ ತು ಯತ್ನಃ .. 79..

ಇತ್ಯೇವಮುಕ್ತಃ ಪುರುಷಸ್ಯ ವಿಷ್ಣೋರರ್ಚಾ ವಿಧಿವಿಷ್ಣು ಕುಮಾರ ನಾಮ್ನಾ .

ಮುಕ್ತ್ಯೈಕ ಮಾರ್ಗಂ ಪ್ರತಿಬೋಧನಾಯ ದೃಷ್ಟ್ವಾ ವಿಧಾನಂ ತ್ವಿಹ ನಾರದೋಕ್ತಂ ..

80..

.ಇತಿ .

ಫಲಶ್ರುತಿಃ

ಪುತ್ರಾರ್ಥೇ ಶಾಲಿಬೀಜೇನ ಧನಾರ್ಥೇ ಬಿಲ್ವ ಪತ್ರಕೈಃ .

ದೂರ್ವಾಭಿರಾಯುಷ್ಕಾಮಸ್ತು ಪುಷ್ಟಿಕಾಮಸ್ತು ವೇತಸೈಃ ..

ಕನ್ಯಾ ಕಾಮಸ್ತು ಲಾಜಾಭಿಃ ಪಶುಕಾಮೋ ಘೃತೇನ ತು .

ವಿದ್ಯಾ ಕಾಮಸ್ತು ಪಾಲಾಶೈರ್ದಶಾಂಶೇನ ತು ಹೋಮಯೇತ್ ..

ಧಾನ್ಯ ಕಾಮೋ ಯವೈಶ್ಚೈವ ಗುಗ್ಗುಲೇನ ರಿಪುಕ್ಷಯೇ ..

ತಿಲೈರಾರೋಗ್ಯ ಕಾಮಸ್ತು ಬ್ರೀಹಿಭಿಃ ಸುಖಮಶ್ನುತೇ .. (ತಂತ್ರಸಾರ)

ಪುತ್ರಕಾಮಃ ಪುರುಷ ಸೂಕ್ತೇನ ತರ್ಪಣಂ ಮಾರ್ಜನಂ ಚ ಕೃತ್ವಾ ಶ್ರೀವೈಷ್ಣವಾನ್

ಭೋಜಯೇದಿತಿ ಗ್ರಂಥ ವಿಸ್ತಾರ ಭಯಾದಿಕಂ ನ ಲಿಖ್ಯತೇ . ಅರ್ಥಾನುಸಂಧಾನ

ಪುರಸ್ಕರಂ ಭಗವತೋ ನಾರಾಯಣಸ್ಯ ಷೋಡಶರ್ಚಸ್ಯ ಪುರುಷ ಸೂಕ್ತಸ್ಯ ನ್ಯಾಸಂ

ಪಾಲಂ ಪೂಜಾಂ ಹೋಮಂ ತರ್ಪಣಂ ಮಾರ್ಜನಂ ಶ್ರೀ ವೈಷ್ಣವಾರಾಧನಂ ಚ

ಕುರ್ವನ್ ಶ್ರೀ ವೈಷ್ಣವಃ ಇಹ ಪುತ್ರಾದಿ ಸಕಲ ಸೌಭಾಗ್ಯ ನಿಧಾನಂ ಪಠತ್ರ ಪಠಮ

ಸುಖ ಭಾಜನಂ ಭವತೀತಿ ಸರ್ವತ್ರ ಸರ್ವ ಮಂಗಲಂ .

.ಇತಿ ಪುರುಷ ಸೂಕ್ತ ಪುಂಶ್ಚರಣಂ ಸಂಪೂರ್ಣಂ .

ಅಥ ಪುರುಷ ಸೂಕ್ತ ಮಾಹಾತ್ಮ್ಯಂ

ತಾವಾವಾಂ ಪರಮೇ ವ್ಯೋಮ್ನಿ ಪಿತರೌ ಜಗತಃ ಪರೌ .
 ಅನುಗ್ರಹಾಯ ಲೋಕಾನಾಂ ಸ್ಥಿತೌ ಸ್ವಃ ಪರಯಾ ಶ್ರಿಯಾ .. 1.. (ಲಕ್ಷ್ಮೀ ತಂತ್ರ)
 ಕದಾಚಿತ್ ಕೃಪಯಾವಿಷ್ಟೌ ಜೀವಾನಾಂ ಹಿತ ಕಾಮ್ಯಯಾ .
 ಸುಖಿನಃ ಸ್ಯುರಿಮೇ ಜೀವಾಃ ಪ್ರಾಪ್ನುಯುರ್ನೌ ಕಥಂ ತ್ವಿತಿ .. 2..
 ಉಪಾಯಾನ್ವೇಷಣೇ ಯತ್ತಾ ಪರಮೇಣ ಸಮಾಧಿನಾ .
 ಮಥಾವಸ್ತೃತಿ ಗಂಭೀರಂ ಶಬ್ದ ಬ್ರಹ್ಮ ಮಹೋದಧಿಂ .. 3..
 ಮಧ್ಯಮಾನಾತ್ತತಸ್ತಸ್ಮಾತ್ ಸಾಮರ್ಗ್ಯಜುಷ ಸಂಕುಲಾತ್ .
 ತತ್ಸೂಕ್ತ ಮಿಥುನಂ ದಿವ್ಯಂ ದಧ್ನೋ ಘೃತಮಿವೋತ್ಥಿತಂ .. 4..
 ಇದಂ ಪುರುಷ ಸೂಕ್ತಂ ಹಿ ಸರ್ವ ವೇದೇಷು ಪಠ್ಯತೇ .
 ಋತಂ ಸತ್ಯಂಚ ವಿಖ್ಯಾತಮೃಷಿ ಸಿಂಹೇನ ಚಿಂತಿತಂ .. 5.. (ವ್ಯಾಸ)
 ಬ್ರಹ್ಮ ಯಜ್ಞ ಜಪನ್ ಸೂಕ್ತಂ ಪುರುಷಂ ಚಿಂತಯನ್ ಹರಿಂ .
 ಸ ಸರ್ವಾನ್ ಜಪತೇ ವೇದಾನ್ ಸಾಂಗೋಪಾಂಗಾನ್ವಿಧಾನತಃ .. 6.. (ವಿಷ್ಣುಧರ್ಮೋತ್ತರಪುರಾಣ)
 ವೇದೇಷು ಪೌರುಷಂ ಸೂಕ್ತಂ ಪುರಾಣೇಷು ಚ ವೈಷ್ಣವಂ .
 ಭಾರತೇ ಭಗವದ್ ಗೀತಾ ಧರ್ಮಶಾಸ್ತ್ರೇಷು ಮಾನವಂ .. 7.. (ಪದ್ಮ ಪುರಾಣ)
 ಪೌರುಷಂ ಸೂಕ್ತಮಾವರ್ತ್ಯಮುಚ್ಯತೇ ಸರ್ವ ಕಿಲ್ಬಿಷಾತ್ .. 8.. (ಯಮ ಸ್ಮೃತಿ)
 ದದ್ಯಾತ್ ಪುರುಷ ಸೂಕ್ತೇನ ಆಪಃ ಪುಷ್ಪಾಣಿ ಚೈವ ಹಿ .
 ಅರ್ಚಿತಂ ಸ್ಯಾದಿದಂ ತೇನ ವಿಶ್ವಂ ಭುವನ ಸಪ್ತಕಂ .. 9.. (ಪಾರಾಶರ ಸ್ಮೃತಿ)
 ಪ್ರತಿ ವೇದಂ ಮಹಾಭಾಗ ಯತ್ ಸೂಕ್ತಂ ಪೌರುಷಂ ಸ್ಮೃತಂ .
 ಸರ್ವ ಕರ್ಮಕರಂ ಪುಣ್ಯಂ ಪವಿತ್ರಂ ಪಾಪ ಸೂದನಂ .. 10.. (ಪುಷ್ಕರ ಸಂಹಿತಾ)
 ಏಕೈಕಯಾ ಋಚಾ ರಾಮ ಸ್ನಾತೋ ದತ್ವಾ ಜಲಾಂಜಲಿಂ .
 ಪೌರುಷೇಣ ಚ ಸೂಕ್ತೇನ ಮುಚ್ಯತೇ ಸರ್ವ ಕಿಲ್ಬಿಷಾತ್ .. 11..
 ಅಂತರ್ಜಲ ಗತೋ ಜಪ್ತ್ವಾ ತಥಾ ಸೂಕ್ತಂ ತು ಪೌರುಷಂ .
 ಸರ್ವ ಕಲ್ಮಷ ನಿರ್ಮುಕ್ತೋ ಯಥೇಷ್ಟಾಂ ಲಭತೇ ಗತಿಂ .. 12..
 ಅಕಾಮಃ ಪೌರುಷಂ ಸೂಕ್ತಂ ಜಪ್ತ್ವಾ ನಿತ್ಯಮತಂದ್ರಿತಃ .
 ನರೋ ಯಾತಿ ಮಹಾಭಾಗ ತದ್ ವಿಷ್ಣೋಃ ಪರಮಂ ಪದಂ .. 13..
 ಪುರುಷಸ್ಯ ಹರೇಃ ಸೂಕ್ತಂ ಸ್ವರ್ಗ್ಯಂ ಧನ್ಯಂ ಯಶಸ್ಕರಂ .
 ಆತ್ಮಜ್ಞಾನಮಿದಂ ಪುಣ್ಯಂ ಯೋಗ ಜ್ಞಾನಮಿದಂ ಪದಂ .. 14.. (ಶೌನಕ ಸ್ಮೃತಿ)
 ಧೃತೋರ್ಧ್ವಪುಂಡ್ರಃ ಪರಮೇಶಿತಾರಂ ನಾರಾಯಣಂ ಪೂಜಯತಿ ಸ್ಮ ಭಕ್ತ್ಯಾ .

ಅರ್ಘ್ಯಾದಿಭಿಃ ಪೌರುಷ ಸೂಕ್ತ ಮಂತ್ರೈಃ ಸಮಾಪ್ನುಯಾದ್ ವಿಷ್ಣು ಪದಂ
ಮಹಾತ್ಮಾ .. (ಮಹೋಪನಿಷದ್)
ಪೌರುಷೇಣೈವ ಸೂಕ್ತೇನ ತತೋ ವಿಷ್ಣುಂ ಸಮರ್ಚಯೇತ್ .. 16.. (ಶಾಂಡಿಲ್ಯ ಸ್ಮೃತಿ)
ಏಷಾ ವೈಷ್ಣವೀ ನಾಮ ಸಂಹಿತೈತಾಂ ಪ್ರಯುಂಜನ್ ವಿಷ್ಣುಂ ಪ್ರೀಣಾತಿ .. 17..
(ಬ್ರಾಹ್ಮಣ)

ಅಥ ಮುದ್ಗಲೋಪನಿಷದ್

ಶ್ರೀಮತ್ ಪುರುಷ ಸೂಕ್ತಾರ್ಥಂ ಪೂರ್ಣಾನಂದ ಕಲೇವರಂ .
ಪುರುಷೋತ್ತಮ ವಿಖ್ಯಾತಂ ಪೂರ್ಣಂ ಬ್ರಹ್ಮ ಭವಾಮ್ಯಹಂ ..
ಓಂ ವಾಜ್ ಮೇ ಮನಸಿ ಪ್ರತಿಷ್ಠಿತಾ . ಮನೋ ಮೇ ವಾಚಿ ಪ್ರತಿಷ್ಠಿತಂ
. ಆವಿರಾವೀರ್ಮ ಏಧಿ ವೇದಸ್ಯ ಮ ಆಣೀಸ್ಥಃ ಶ್ರುತಂ ಮೇ . ಮಾ
ಪ್ರಹಾಸೀರನೇನಾಧೀತೇನಾಹೋರಾತ್ರಾತ್ ಸಂದಧಾಮಿ . ಋತಂ ವದಿಷ್ಯಾಮಿ .
ಸತ್ಯಂ ವದಿಷ್ಯಾಮಿ . ತನ್ನಾಮವತು . ತದ್ವಕ್ತಾರಮವತು . ಅವತು ಮಾಂ . ಅವತು
ವಕ್ತಾರಮವತು ವಕ್ತಾರಂ . ಹರಿಃ ಓಂ ಶಾಂತಿಃ ಶಾಂತಿಃ ಶಾಂತಿಃ .
ಓಂ ಪುರುಷ ಸೂಕ್ತಾರ್ಥ ನಿರ್ಣಯಂ ವ್ಯಾಖ್ಯಾಸ್ಯಾಮಃ . ಪುರುಷ ಸಂಹಿತಾಯಾಂ
ಪುರುಷ ಸೂಕ್ತಾರ್ಥಃ ಸಂಗ್ರಹೇಣ ಪ್ರೋಚ್ಯತೇ .
ಸಹಸ್ರಶೀರ್ಷೇತ್ಯತ್ರ ಸ ಶಬ್ದೋನಂತ ವಾಚಕಃ .
ಅನಂತ ಯೋಜನಂ ಪ್ರಾಹ ದಶಾಂಗುಲ ವಚಸ್ತಥಾ .. 1..
ತಸ್ಯ ಪ್ರಥಮಯಾ ವಿಷ್ಣೋರ್ದೇಶತೋ ವ್ಯಾಪ್ತಿರೀರಿತಾ .
ದ್ವಿತೀಯಯಾ ಚಾಸ್ಯ ವಿಷ್ಣೋಃ ಕಾಲತೋ ವ್ಯಾಪ್ತಿರಚ್ಯತೇ .. 2..
ವಿಷ್ಣೋರ್ಮೋಕ್ಷಪ್ರದತ್ವಂ ಚ ಕಥಿತಂ ತು ತೃತೀಯಯಾ .
ಏತಾವಾನಿತಿ ಮಂತ್ರೇಣ ವೈಭವಂ ಕಥಿತಂ ಹರೇಃ .. 3..
ಏತೇನೈವ ಚ ಮಂತ್ರೇಣ ಚತುರ್ವ್ಯೂಹೋ ವಿಭಾಷಿತಃ .
ತ್ರಿಪಾದಿತ್ಯನಯಾ ಪ್ರೋಕ್ತಮನಿರುದ್ಧಸ್ಯ ವೈಭವಂ .. 4..
ತಸ್ಮಾದ್ ವಿರಾಡಿತ್ಯನಯಾ ಪಾದ ನಾರಾಯಣಾದ್ ಹರೇಃ .
ಪ್ರಕೃತೇಃ ಪುರುಷಸ್ಯಾಪಿ ಸಮುತ್ತತ್ತಿಃ ಪ್ರದರ್ಶಿತಾ .. 5..
ಯತ್ ಪುರುಷೇಣೇತ್ಯನಯಾ ಸೃಷ್ಟಿ ಯಜ್ಞಃ ಸಮೀರಿತಃ .
ಸಪ್ತಾಸ್ಯಾಸನ್ ಪರಿಧಯಃ ಸಮಿಧಶ್ಚ ಸಮೀರಿತಃ .. 6..
ತಂ ಯಜ್ಞಮಿತಿ ಮಂತ್ರೇಣ ಸೃಷ್ಟಿ ಯಜ್ಞಃ ಸಮೀರಿತಃ .
ಅನೇನೈವ ಚ ಮಂತ್ರೇಣ ಮೋಕ್ಷಶ್ಚ ಸಮುದೀರಿತಃ .. 7..
ತಸ್ಮಾದಿತಿ ಚ ಮಂತ್ರೇಣ ಜಗತ್ ಸೃಷ್ಟಿಃ ಸಮೀರಿತಃ .

ವೇದಾಹಮಿತಿ ಮಂತ್ರಾಭ್ಯಾಂ ವೈಭವಂ ಕಥಿತಂ ಹರೇಃ .. 8..

ಯಜ್ಞೇನೇತ್ಯುಪಸಂಹಾರಃ ಸೃಷ್ಟೀಮೋಕ್ಷಸ್ಯ ಚೇರಿತಃ .

ಯ ಏವಮೇತಜ್ಞಾನಾತಿ ಸ ಹಿ ಮುಕ್ತೋ ಭವೇದಿತಿ .. 9..

(ಅಧ್ಯಾಯ 1)

ಅಥ ತಥಾ ಮುದ್ಗಲೋಪನಿಷದಿ ಪುರುಷ ಸೂಕ್ತಸ್ಯ ವೈಭವಂ ವಿಸ್ತರೇಣ ಪ್ರತಿಪಾದಿತಂ .

ವಾಸುದೇವ ಇಂದ್ರಾಯಭಗವಜ್ಞಾನಮುಪದಿಶ್ಯ ಪುನರಪಿ ಸೂಕ್ಷ್ಮ ಶ್ರವಣಾಯ ಪ್ರಣತಾಯೇಂದ್ರಾಯ ಪರಮ ರಹಸ್ಯಭೂತಂ ಪುರುಷ ಸೂಕ್ತಾಭ್ಯಾಂ ಖಂಡ ದ್ವಯಾಭ್ಯಾಮುಪದಿಶತ್ .

ಖಂಡಾವುಚ್ಯೇತೇ .

ಯೋಽಯಮುಕ್ತಃ ಸ ಪುರುಷೋ ನಾಮ ರೂಪಜ್ಞಾನಾಗೋಚರಂ ಸಂಸಾರಿಣಾಮತಿ ದುರ್ಜ್ಞೇಯಂ ವಿಷಯಂ ವಿಹಾಯ ಕ್ಲೇಶಾದಿಭಿಃ ಸಂಕ್ಲಿಷ್ಟ ದೇವಾದಿ ಜಿಹೀರ್ಷಯಾ ಸಹಸ್ರ ಕಲಾವಯವ ಕಲ್ಯಾಣಂ ದೃಷ್ಟ ಮಾತ್ರೇಣ ಮೋಕ್ಷದಂ ವೇಷಮಾದದೇ .

ತೇನ ವೇಷೇಣ ಭೂಮ್ಯಾದಿ ಲೋಕಂ ವ್ಯಾಪ್ಯಾನಂತ ಯೋಜನಮತ್ಯತಿಷ್ಠತ್ .

ಪುರುಷೋ ನಾರಾಯಣೋ ಭೂತಂ ಭವ್ಯಂ ಭವಿಷ್ಯಚ್ಚಾಸೀತ್ .

ಸ ಏಷ ಸರ್ವೇಷಾಂ ಮೋಕ್ಷದಶ್ಚಾಸೀತ್ .

ಸ ಚ ಸರ್ವಸ್ಮಾನ್ ಮಹಿಮ್ನೋ ಜ್ಯಾಯಾತ್ .

ತಸ್ಮಾನ್ನ ಕೋಽಪಿ ಜ್ಯಾಯಾನ್ .

ಮಹಾಪುರುಷ ಆತ್ಮಾನಂ ಚತುರ್ಥಾ ಕೃತ್ವಾ ತ್ರಿಪಾದೇನ ಪರಮೇ ವ್ಯೋಮ್ನಿ ಚಾಸೀತ್ .

ಇತರೇಣ ಚತುರ್ಥೇನಾನಿರುದ್ಧ ನಾರಾಯಣೇನ ವಿಶ್ವಾನ್ಯಾಸನ್ .

ಸ ಚ ಪಾದ ನಾರಾಯಣೋ ಜಗತ್ ಸೃಷ್ಟುಂ ಪ್ರಕೃತಿಮಜನಯತ್ .

ಸ ಸಮೃದ್ಧ ಕಾಯಃ ಸನ್ ಸೃಷ್ಟಿ ಕರ್ಮ ನ ಜಜ್ಞಿವಾನ್ .

ಸೋಽನಿರುದ್ಧ ನಾರಾಯಣಸ್ತಸ್ಮೈ ಸೃಷ್ಟಿಮುಪಾದಿಶತ್ .

ಬ್ರಹ್ಮನ್ ಸ್ತವೇಂದ್ರಿಯಾಣಿ ಯಾಜಕಾನಿ ಧ್ಯಾತ್ವಾ ಕೋಶಭೂತಂ ದೃಢಂ ಗ್ರಂಥಿ ಕಲೇವರಂ ಹವಿಧ್ಯಾತ್ವಾ ಮಾಂ ಹವಿರ್ಭುಜಂ ಧ್ಯಾತ್ವಾ ವಸಂತ ಕಾಲಮಾಜ್ಯಂ ಧ್ಯಾತ್ವಾ ಗ್ರೀಷ್ಮಮಿಧ್ಮಂ ಧ್ಯಾತ್ವಾ ಶರದೃತುಂ ರಸಂ ಧ್ಯಾತ್ವೈವ ಮಗ್ನೌ ಹುತ್ವಾಂಗ ಸ್ವರ್ಶಾತ್ ಕಲೇವರೋ ವಜ್ರಂ ಹೀಷ್ಯತೇ .

ತತಃ ಸ್ವ ಕಾರ್ಯಾನ್ ಸರ್ವ ಪ್ರಾಣಿ ಜೀವಾನ್ ಸೃಷ್ಟ್ವಾ ಪಶ್ಚಾದ್ಯಾಃ ಪ್ರಾದುರ್ಭವಿಷ್ಯಂತಿ

ತತಃ ಸ್ಥಾವರ ಜಂಗಮಾತ್ಮಕಂ ಜಗದ್ ಭವಿಷ್ಯತಿ .
 ಏತೇನ ಜೀವಾತ್ಮನೋರ್ಯೋಗೇನ ಮೋಕ್ಷ ಪ್ರಕಾರಶ್ಚ ಕಥಿತ ಇತ್ಯನುಸಂಧೇಯಂ .
 ಯ ಇಮಂ ಸೃಷ್ಟಿ ಯಜ್ಞಂ ಜಾನಾತಿ ಮೋಕ್ಷ ಪ್ರಕಾರಂ ಚ ಸರ್ವಮಾಯುರೇತಿ .. 2..
 ಏಕೋ ದೇವೋ ಬಹುಧಾ ನಿವಿಷ್ಟ ಅಜಾಯಮಾನೋ ಬಹುಧಾ ವಿಜಾಯತೇ .
 ತಾಮೇತಮಗ್ನಿರಿತ್ಯದ್ವಯವ ಉಪಾಸತೇ .
 ಯಜೂರಿತ್ಯೇಷ ಹೀದಂ ಸರ್ವಂ ಯುನಕ್ತಿ .
 ಸಾಮೇತಿ ಛಂದೋಗಾಃ .
 ಏತಸ್ಮಿನ್ ಹೀದಂ ಸರ್ವಂ ಪ್ರತಿಷ್ಠಿತಂ .
 ವಿಷಮಿತಿ ಸರ್ಪಾಃ .
 ಸರ್ಪ ಇತಿ ಸರ್ಪವಿದಃ .
 ಊರ್ಗಿತಿ ದೇವಾಃ .
 ರಯಿರಿತಿ ಮನುಷ್ಯಾಃ .
 ಮಾಯೇತ್ಯಸುರಾಃ .
 ಸ್ವಧೇತಿ ಪಿತರಃ .
 ದೇವಜನ ಇತಿ ದೇವಜನ ವಿದಃ .
 ರೂಪಮಿತಿ ಗಂಧರ್ವಾಃ .
 ಗಂಧರ್ವ ಇತ್ಯಪ್ಸರಸಃ .
 ತಂ ಯಥಾ ಯಥೋಪಾಸತೇ ತಥೈವ ಭವತಿ .
 ತಸ್ಮಾದ್ ಬ್ರಾಹ್ಮಣಃ ಪುರುಷ ರೂಪಂ ಪರಂ ಬ್ರಹ್ಮೈವಾಹಮಿತಿ ಭಾವಯೇತ್ .
 ತದ್ರೂಪೋ ಭವತಿ ಯ ಏವಂ ವೇದ .. 3..
 ತದ್ ಬ್ರಹ್ಮ ತಾಪತ್ರಯಾತೀತಂ ಷಟ್ ಕೋಷ ವಿನಿರ್ಮುಕ್ತಂ ಷಡೂರ್ಮಿ ವರ್ಚಿತಂ
 ಪಂಚ ಕೋಶಾತೀತಂ ಷಡ್ಭಾವ ವಿಕಾರ ಶೂನ್ಯಮೇವಮಾದಿ ಸರ್ವಂ ವಿಲಕ್ಷಣಂ
 ಭವತಿ . ತಾಪತ್ರಯಂ ತ್ವಾಧ್ಯಾತ್ಮಿಕಾಧಿಭೌತಿಕಾಧಿದೈವಿಕಂ ಕರ್ತೃ-ಕರ್ಮ ಕಾರ್ಯ
 ಜ್ಞಾತೃ ಜ್ಞೇಯ ಭೋಕ್ತೃ ಭೋಗ ಭೋಗ್ಯಮಿತಿ ತ್ರಿವಿಧಂ .
 ತ್ವಜ್ಞ ಮಾಂಸ ಶೋಣಿತಾಸ್ಥಿ ಸ್ನಾಯು ಮಜ್ಜಾಃ ಷಟ್ ಕೋಶಾಃ .
 ಕಾಮ ಕ್ರೋಧ ಲೋಭ ಮೋಹ ಮದ ಮಾತ್ಸರ್ಯಮಿತ್ಯರಿ ಷಡ್ವರ್ಗಃ .
 ಅನ್ನಮಯ ಪ್ರಾಣಮಯ ಮನೋಮಯ ವಿಜ್ಞಾನಮಯಾನಂದಮಯಾ ಇತಿ
 ಪಂಚ ಕೋಶಾಃ .
 ಪ್ರಿಯಾತ್ಮ ಜನನ ವರ್ಧನ ಪರಿಣಾಮ ಕ್ಷಯ ನಾಶಾಃ ಷಡ್ಭಾವಾಃ .
 ಅಶನಾಯಾ ಪಿಪಾಸಾ ಶೋಕ ಮೋಹ ಜರಾ ಮರಣಾನೀತಿ ಷಡೂರ್ಮಯಃ .
 ಕುಲ ಗೋತ್ರ ಜಾತಿ ವರ್ಣಾಶ್ರಮ ರೂಪಾಣಿ ಷಡ್ವರ್ಮಾಃ .
 ಏತದ್ಯೋಗೇನ ಪರಮ ಪುರುಷೋ ಜೀವೋ ಭವತಿ ನಾನ್ಯಃ .

ಯ ಏತದುಪನಿಷದಂ ನಿತ್ಯಮಧೀತೇ ಸೋಽಗ್ನಿಪೂತೋ ಭವತಿ .
ಸ ವಾಯು ಪೂತೋ ಭವತಿ .
ಸ ಆದಿತ್ಯ ಪೂತೋ ಭವತಿ .
ಅರೋಗೀ ಭವತಿ .
ಶ್ರೀಮಾಂಶ್ಚ ಭವತಿ .
ಪುತ್ರ ಪೌತ್ರಾದಿಭಿಃ ಸಮೃದ್ಧೋ ಭವತಿ .
ವಿದ್ವಾಂಶ್ಚ ಭವತಿ .
ಮಹಾ ಪಾತಕಾತ್ ಪೂತೋ ಭವತಿ .
ಸುರಾ ಪಾನಾತ್ ಪೂತೋ ಭವತಿ .
ಅಗಮ್ಯಾ ಗಮನಾತ್ ಪೂತೋ ಭವತಿ .
ಮಾತೃ ಗಮನಾತ್ ಪೂತೋ ಭವತಿ .
ದುಹಿತೃ ಸ್ನುಷಾಭಿ ಗಮನಾತ್ ಪೂತೋ ಭವತಿ .
ಸ್ವರ್ಣ ಸ್ತೇಯಾತ್ ಪೂತೋ ಭವತಿ .
ವೇದಿ ಜನ್ಮ ಹಾನಾತ್ ಪೂತೋ ಭವತಿ .
ಗುರೋರಶುಶ್ರೂಷಣಾತ್ ಪೂತೋ ಭವತಿ .
ಅಯಾಜ್ಯ ಯಾಜನಾತ್ ಪೂತೋ ಭವತಿ .
ಅಭಕ್ಷ್ಯ ಭಕ್ಷಣಾತ್ ಪೂತೋ ಭವತಿ .
ಉಗ್ರ ಪ್ರತಿಗ್ರಹಾತ್ ಪೂತೋ ಭವತಿ .
ಪರದಾರ ಗಮನಾದ್ ಪೂತೋ ಭವತಿ .
ಕಾಮ ಕ್ರೋಧ ಲೋಭ ಮೋಹೇಷ್ಯಾದಿಭಿರಬಾಧಿತೋ ಭವತಿ .
ಸರ್ವೇಭ್ಯ ಪಾಪೇಭ್ಯೋ ಮುಕ್ತೋ ಭವತಿ .
ಇಹ ಜನ್ಮನಿ ಪುರುಷೋ ಭವತಿ .
ತಸ್ಮಾದೇತತ್ ಪುರುಷ ಸೂಕ್ತಾರ್ಥಮತಿ ರಹಸ್ಯಂ ರಾಜ ಗುಹ್ಯಂ ದೇವ ಗುಹ್ಯಂ
ಗುಹ್ಯಾದಪಿ ಗುಹ್ಯತರಂ ನಾದೀಕ್ಷಿತಾಯೋಪದಿಶೇತ್ .
ನಾನೂಚಾನಾಯ .
ನ ಬಹು ಭಾಷಿಣೇ .
ನಾಪ್ರಿಯವಾದಿನೇ .
ನಾಸಂವತ್ಸರ ವೇದಿನೇ .
ನಾತುಷ್ಟಾಯ .
ನಾನಧೀತ ವೇದಾಯೋಪದಿಶೇತ್ .

ಗುರುರಪ್ಯೇವಂ ವಿಚ್ಛುಚೌ ದೇಶೇ ಪುಣ್ಯ ನಕ್ಷತ್ರೇ ಪ್ರಾಣಾನಾಯಮ್ಯ ಪುರುಷಂ
ಧ್ಯಾಯನ್ ಉಪಸನ್ನಾಯ ಶಿಷ್ಯಾಯ ದಕ್ಷಿಣ ಕರ್ಣೇ ಪುರುಷ ಸೂಕ್ತಾರ್ಥಮುಪದಿಶೇದ್ವಿದ್ವಾನ

ನ ಬಹುಶೋ ವದೇತ್ .

ಯಾತಯಾಮೋ ಭವತಿ .

ಅಸಕೃತ್ ಕರ್ಣಮುಪದಿಶೇತ್ .

ಏತತ್ ಕುರ್ವಾಣೋಽದ್ಯೇತಾಧ್ಯಾಪಕಶ್ಚ ಇಹ ಜನ್ಮನಿ ಪುರುಷೋ ಭವತೀತ್ಯುಪನಿಷದ್

.. 4..

ಇತಿ ಮುದ್ಗಲೋಪನಿಷತ್ ಸಮಾಪ್ತಾ .

ಅಥ ಚಕ್ರಾಬ್ಜ ಮಂಡಲ ದೇವತಾ ಪೂಜಾ ವಿಧಿಃ

(ಶ್ರೀ ರಾಮಾನುಜಾಚಾರ್ಯ ಪರಂಪರಾಯಾಂ ವಿಷ್ಣುಕ್ಷೇನಾಚಾರ್ಯೇಣ
ಉಪದಿಷ್ಟಃ)

ಅಥ ಶ್ರೀ ವೈಷ್ಣವಃ ಶುಚಿಃ ಪ್ರಯತಃ ಪೀತಾಂಬರ-ಧರಃ ಶ್ರೀ ಚೂರ್ಣ ಯುಕ್ತ
ದ್ವಾದಶ ಶ್ಲೇತೋರ್ಧ್ವ-ಪುಂಡ್ರ ಧರಃ ತುಲಸೀ ನಲಿನಾಕ್ಷ ಮಾಲಾ ಧರಃ ಪ್ರಧಾನ
ವೇದ್ಯಾಂ ಶ್ಲೇತ ವಸ್ತ್ರಂ ಪ್ರಸಾರ್ಯ ತತ್ರ ಚಕ್ರಾಬ್ಜ ಮಂಡಲಮಾಲಿಖ್ಯ ತತ್ರ ಸ್ಥಿತಾನಾಂ
ದೇವಾನಾಂ ಷೋಡಶೋಪಚಾರೈಃ ಪೂಜನಂ ಕುರ್ಯಾತ್ .

ಪ್ರಾಚ್ಯುಖೋ ಯಜಮಾನಃ ದರ್ಭೇಷ್ಟಾಸೀನೋ ದರ್ಭಾನ್ ಧಾರಯಮಾಣಃ
ಪವಿತ್ರಪಾಣಿಃ . ಓಂ ಅಚ್ಯುತಾಯ ನಮಃ . ಓಂ ಅನಂತಾಯ ನಮಃ . ಓಂ
ಗೋವಿಂದಾಯ ನಮಃ . ಇತಿ ಮಂತ್ರ ತ್ರಯೇಣ ದಕ್ಷಿಣ ಹಸ್ತೇನ ಪೃಥಕ್ ಪೃಥಕ್
ತ್ರಿರಾಚಮ್ಯ ಶುದ್ಧೋದಕೇನ ಸ್ವ ದಕ್ಷಿಣ ಹಸ್ತಂ ಪ್ರಕ್ಷಾಲ್ಯಾಸೂನ್ ಸಂಸ್ಪೃಶ್ಯ
ಪ್ರಾಣಾನಾಯಮ್ಯ ಕರೇ ಸಾಕ್ಷತ ಪುಷ್ಪ ಫಲ ಜಲ ದ್ರವ್ಯಾಣ್ಯಾದಾಯ . ಹರಿಃ
ಓಂ ತತ್ರತ್ ಗೋವಿಂದ ಗೋವಿಂದ ಗೋವಿಂದ ಅದ್ಯೇತ್ಯಾದಿ ಅನ್ಯಾಂ ಶುಭ ಪುಣ್ಯ
ತಿಥೌ ಅಸ್ಮಿನ್ ಕರ್ಮಣಿ ಭಗವದಾಜ್ಞಯಾ ಭಗವತ್ ಕೈಂಕರ್ಯತ್ತೇನ ಪ್ರಧಾನ
ವೇದ್ಯಾಂ ಶ್ರೀ ಚಕ್ರಾಬ್ಜ ಮಂಡಲೇ ದೇವಾನಾಂ ಸ್ಥಾಪನಂ ಪೂಜನಂ ಚ ಕರಿಷ್ಯೇ-ಇತಿ
ಸಂಕಲ್ಪ್ಯ .

ಲಕ್ಷ್ಮೀನಾಥ ಸಮಾರಂಭಾಂ ನಾಥ ಯಾಮುನ ಮಧ್ಯಮಾಂ .

ಅಸ್ಮದಾಚಾರ್ಯ ಪರ್ಯಂತಾಂ ವಂದೇ ಗುರು ಪರಂಪರಾಂ .. 1..

ಶ್ರೀಶಂ ಶ್ರೀಸೈನ್ಯನಾಥಂ ವಕುಲಧರಮುನಿಂ ನಾಥ ಪಂಕೇರುಹಾಕ್ಷೌ,

ಶ್ರೀ ರಾಮಂ ಯಾಮುನೇಯಂ ವರಮಪಿ ಚ ಮಹಾಪೂರ್ಣ ರಾಮಾನುಜಾಚಾರ್ಯೌ

ಗೋವಿಂದಂ ಭಟ್ಟವೇದಾಂತ್ಯಥ ವರಕಲಿಜಿದ್ವಂಶ ದಾಸಾಂಶ್ಚ ಕೃಷ್ಣಂ,
ಲೋಕಾರ್ಯ ಶೈಲನಾಥಂ ವರವರ ಮುನಿಮಪ್ಯಹಂ ಚಿಂತಯಾಮಿ .. 2..
ಇತಿ ಗುರು ಪರಂಪರಾಮನುಸಂಧಾಯ ಪುಣ್ಯಾಹ ಜಲೇನ-
ಯೇನ ದೇವಾಃ ಪವಿತ್ರೇಣ ಆತ್ಮಾನಂ ಪುನಾತೇ ಸದಾ . ತೇನ ಸಹಸ್ರಧಾರೇಣ
ಪಾವಮಾನ್ಯಃ ಪುವಂತು ಮಾಂ .

ಇತ್ಯಾತ್ಮಾನಂ ಪೂಜಾ ಸಾಮಗ್ರೀಂ ಚ ಸಂಪ್ರೋಕ್ಷ್ಯ ದಕ್ಷಿಣ ಹಸ್ತೇನ ಪೀತಾಕ್ಷತಾತ್
ಗೃಹೀತ್ವಾ ಆವಾಹಯೇತ್ . ತದ್ ಯಥಾ-
ಯಸ್ಮಿನ್ಯಚಃ ಸಾಮ ಯಜೂಂಷಿ ಯಸ್ಮಿನ್ ಪ್ರತಿಷ್ಠಿತಾ ರಥನಾಭಾವಿವಾರಾಃ .
ಯಸ್ಮಿಂಶ್ಚಿತ್ತಂ ಸರ್ವಮೋತಂ ಪ್ರಜಾನಾಂ ತನ್ನೇ ಮನಃ ಶಿವ ಸಂಕಲ್ಪಮಸ್ತು ..
(ಯಜು, 34/5)

ಮಧ್ಯೇ ಪೀತ ಕರ್ಣಿಕಾಯಾಂ-ಓಂ ಮಂತ್ರಾಧ್ವನೇ ನಮಃ-ಮಂತ್ರಾಧ್ವಾನಮಾವಾಹಯಾಮಿ-
ಇತಿ ಮಂತ್ರಾಧ್ವಾನಮಾವಾಹ್ಯ ಅರ್ಘ್ಯ ಪಾದ್ಯಾಚಮನ ಸ್ನಾನ ವಸ್ತ್ರೋಪವೀತ ಗಂಧ
ಪುಷ್ಪ ಧೂಪ ದೀಪ ನೈವೇದ್ಯಾಚಮನ ತಾಂಬೂಲ ಪೂಗೀಫಲ ದಕ್ಷಿಣಾ ನಮಸ್ಕಾರೈಃ
ಪೂಜಯೇತ್ .. 1..

ತತ್ತ್ವಾ ಯಾಮಿ ಬ್ರಹ್ಮಣಾ ವಂದಮಾನಸ್ತದಾ ಶಾಸ್ತ್ರೇ ಯಜಮಾನೋ ಹವಿರ್ಭಿಃ .
ಅಹೇಡಮಾನೋ ವರುಣೇಹ ಬೋಧ್ಯರುಶಂಸ ಮಾ ನ ಆಯುಃ ಪ್ರ ಮೋಷೀಃ ..
(ಯಜು, 18/49, 21/2)

ಓಂ ತತ್ತ್ವಾ ಧ್ವನೇ ನಮಃ-ತತ್ತ್ವಾ ಧ್ವಾನಮಾವಾಹಯಾಮಿ-ಇತ್ಯರುಣ ಕೇಶರೇಷು
ತತ್ತ್ವಾ ಧ್ವಾನಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 2..
ವೇದಾಹಮೇತಂ ಪುರುಷಂ ಮಹಾಂತಮಾದಿತ್ಯವರ್ಣಂ ತಮಸಃ ಪರಸ್ತಾತ್ .
ತಮೇವ ವಿದಿತ್ವಾತಿಮೃತ್ಯುಮೇತಿ ನಾನ್ಯಃ ಪಂಥಾ ವಿದ್ಯತೇಽಯನಾಯ .
(ಶ್ವೇತಾಶ್ವತರ ಉಪನಿಷದ್, 3/7)

ದಲೇಷು-ಓಂ ವರ್ಣಾಧ್ವನೇ ನಮಃ ವರ್ಣಾಧ್ವಾನಮಾವಾಹಯಾಮಿ-ಇತಿ
ವರ್ಣಾಧ್ವಾನಮಾವಾಹ್ಯ ಸಮರ್ಚಯೇತ್ .. 3..

ತ್ರೀಣಿ ಪದಾ ವಿಚಕ್ರಮೇ ವಿಷ್ಣುಗೋಪಾ ಅದಾಭ್ಯಃ . ಅತೋ ಧರ್ಮಾಣಿ
ಧಾರಯನ್ .

(ಋಕ್, 1/22/18, ಸಾಮ, 1670, ವಾಜ.ಯಜು, 34/43, ತೈತ್ತಿರೀಯ ಬ್ರಾಹ್ಮಣ, 2/4/6/1)
ನಾಭೌ-ಓಂ ಪದಾಧ್ವನೇ ನಮಃ ಪದಾಧ್ವಾನಮಾವಾಹಯಾಮಿ-ಇತಿ ಪದಾಧ್ವಾನಮಾವಾಹ್ಯ
ಪ್ರಣಮೇತ್ .. 4..

ಯೇನೇದಂ ಭೂತಂ ಭುವನಂ ಭವಿಷ್ಯತ್ ಪರಿಗೃಹೀತಮಮೃತೇನ ಸರ್ವಂ .
ಯೇನ ಯಜ್ಞಾಸ್ತಾಯತೇ ಸಪ್ತಹೋತಾ ತನ್ನೇ ಮನಃ ಶಿವ ಸಂಕಲ್ಪಮಸ್ತು .. (ವಾಜ
.ಯಜು . 34/4)

ಅರುಣಾರೇಷು- ಓಂ ಕಾಲಾಧ್ವನೇ ನಮಃ ಕಾಲಾಧ್ವನಮಾವಾಹಯಾಮಿ ಇತಿ ಕಾಲಾಧ್ವನಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 5..

ಪ್ರ ತದ್ ವಿಷ್ಣು ಸ್ತವತೇ ವೀರ್ಯೇಣ ಮೃಗೋ ನ ಭೀಮಃ ಕುಚರೋ ಗಿರಿಷ್ಠಾಃ .
ಯಸ್ಯೋರುಷು ತ್ರಿಷು ವಿಕ್ರಮಣೇಷ್ಟಧಿಕ್ಷಿಯಂತಿ ಭುವನಾನಿ ವಿಶ್ವಾ ..

(ವಾಜ . ಯಜು . 5/20, ಋಕ್, 1/154/2, ಅಥರ್ವ, 7/26/2-3, ತೈತ್ತಿರೀಯ ಬ್ರಾಹ್ಮಣ್, 2/4/3/4, ನಿರುಕ್ತ, 1/20)

ನೇಮೌ-ಓಂ ಭುವನಾಧ್ವನೇ ನಮಃ ಭುವನಾಧ್ವಾನಮಾವಾಹಯಾಮಿ ಇತಿ ಭುವನಾಧ್ವಾನಮಾವಾಹ್ಯ ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 6..

ತತಃ ಕರ್ಣಿಕಾಸ್ಥ ಶುಕ್ಲಾಷ್ಟವಿಂದುಷು ನಾರಾಯಣಾಷ್ಟಾಕ್ಷರಮಂತ್ರಾಕ್ಷರಾಣಿ ಪೂಜಯೇತ್ . ತದ್ಯಥಾ-

ಸಹಸ್ರಶೀರ್ಷಂ ದೇವಂ ಸಹಸ್ರಾಕ್ಷಂ ವಿಶ್ವ ಶಂಭುವಂ (ಸಂಭವಂ).

ವಿಶ್ವತಃ ಪರಮಂ ನಿತ್ಯಂ ವಿಶ್ವಂ ನಾರಾಯಣಂ ಹರಿಂ . (ಮಹೋಪನಿಷದ್, 1/5, ಚತುರ್ವೇದೋಪನಿಷದ್, 2)

ಇತಿ ಮಂತ್ರೇಣ ಪೂರ್ವೇ ಪ್ರಥಮ ವಿಂದೌ-ಓಂ ಜ್ಞಾನಸ್ವರೂಪ ಕುಮುದ ಪಾಂಡರ ವರ್ಣಾಯ ನಮಃ, ಜ್ಞಾನ ಸ್ವರೂಪ ಕುಮುದ ಪಾಂಡರಮಾವಾಹ್ಯ- ಇತಿ ಓಂಕಾರಮಾವಾಹ್ಯ ಸರ್ವೋಪಚಾರೈಃ ಮೂಲ ಮಂತ್ರಪ್ರಥಮಾಕ್ಷರಂ ಪೂಜಯೇತ್ .. 7..

ನ ಹಿ ತೇಷಾಮಮಾ ಚನ ನಾಧ್ವಸು ವಾರಣೇಷು .

ಈಶೇ ರಿಪುರಘಶಂಸಃ .. (ಯಜು, 3/32)

ಅಗ್ನಿಕೋಣೇ ದ್ವಿತೀಯ ವಿಂದೌ-ನಕಾರಾಯ ನಮಃ- ನಕಾರಮೈಶ್ವರ್ಯ ಸ್ವರೂಪಂ ಪದ್ಮರಾಗಾಚಲಾಕಾರಂ ಆವಾಹಯಾಮಿ- ಇತಿ ಮೂಲಮಂತ್ರ ದ್ವಿತೀಯಾಕ್ಷರಂ ನಕಾರಮಾವಾಹ್ಯ ಸಮ್ಯಗರ್ಚಯೇತ್ .. 8..

ಮೋ ಷೂ ಣ ಇಂದ್ರಾತ್ರ ಪೃತ್ನು ದೇವೈರಸ್ತಿ ಹಿ ಷ್ಮಾ ತೇ ಶುಷ್ಕಿನ್ನವಯಾಃ .

ಮಹಶ್ವಿದಸ್ಯ ಮೀಡುಷೋ ಯವ್ಯಾ ಹವಿಷ್ಮತೋ ಮರುತೋ ವಂದತೇ ಗೀಃ ..

(ವಾಜ . ಯಜು, 3/46)

ದಕ್ಷಿಣೇ ತೃತೀಯ ವಿಂದೌ-ಮೋಕಾರಾಯ ನಮಃ-ಮೋಕಾರಂ ಶಕ್ತಿ ಸ್ವರೂಪಮಂಜನಾಚಲನಿ

ಇತಿ ಮೂಲಮಂತ್ರ ತೃತೀಯಾಕ್ಷರಂ ಮೋಕಾರಮಾವಾಹ್ಯ ಪೂಜಯೇತ್ .. 9..

ನಾನಾ ಹಿ ವಾಂದೇವಹಿತಂ ಸದಸ್ಯತಂ ಮಾ ಸಂಸೃಕ್ಷಾಥಾಂ ಪರಮೇ ವ್ಯೋಮನ್ .

ಸುರಾ ತ್ವಮಸಿ ಶುಷ್ಕಿಣೀ ಸೋಮ ಏಷ ಮಾ ಮಾ ಹಿಂಸೀಃ ಸ್ವಾಂ ಯೋನಿಮಾವಿಶಂತೀ.(ವಾಜ . ಯಜು, 19/7)

ನೈರ್ಋತ್ಯ ಕೋಣೇ ಚತುರ್ಥ ವಿಂದೌ -ನಾಕಾರಾಯ ನಮಃ-ನಾಕಾರಂ ಬಲ ಸ್ವರೂಪಂ ಕಾಂಚನಾಚಲನಿಭಮಾವಾಹಯಾಮಿ-ಇತಿ ಮೂಲಮಂತ್ರ

ಚತುರ್ಥಾಕ್ಷರಂ ನಾಕಾರಮಾವಾಹ್ಯ ಷೋಡಶೋಪಚಾರೈಃ ಪೂಜಯೇತ್ .. 10..
ರಾಯಾ ವಯಂ ಸಸವಾಂಸೋ ಮದೇಮ ಹವ್ಯೇನ ದೇವಾ ಯವಸೇನ ಗಾವಃ .
ತಾಂ ಧೇನುಂ ಮಿತ್ರಾವರುಣಾ ಯುವಂ ನೋ ವಿಶ್ವಾಹಾ ಧತ್ತಮನಪಸ್ಪುರಂತೀಮೇಷ
ತೇ ಯೋನಿರ್ಘತಾಯುಭ್ಯಾಂ ತ್ವಾ . (ಋಕ್, 4/42/10, ಯಜು, 7/10)

ಪಶ್ಚಿಮೇ ಪಂಚಮ ವಿಂದೌ - ರಾಕಾರಾಯ ನಮಃ- ರಾಕಾರಂ ತೇಜೋರೂಪಂ
ನಿರ್ಧೂಮಾಂಗಾರ ಸದೃಶಮಾವಾಹಯಾಮಿ- ಇತಿ ಮೂಲಮಂತ್ರ ಪಂಚಾಕ್ಷರಂ
ರಾಕಾರಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 11..

ಯ ಆತ್ಮದಾ ಬಲದಾ ಯಸ್ಯ ವಿಶ್ವ ಉಪಾಸತೇ ಪ್ರಶಿಷಂ ಯಸ್ಯ ದೇವಾಃ .
ಯಸ್ಯ ಛಾಯಾಮೃತಂ ಯಸ್ಯ ಮೃತ್ಯುಃ ಕಸ್ಮೈ ದೇವಾಯ ಹವಿಷಾ ವಿಧೇಮ ..
(ಋಕ್, 10/121/2, ಅಥರ್ವ, 4/2/1, 13/3/24, ಯಜು, 25/13)

ವಾಯವ್ಯ ಕೋಣೇ ಷಷ್ಠ ವಿಂದೌ-ಯಕಾರಾಯ ನಮಃ- ಯಕಾರಂ ವೀರ್ಯಸ್ವರೂಪಮಯಂ
ಸದೃಶ ಮಾವಾಹಯಾಮಿ ಇತಿ ಮೂಲಮಂತ್ರ ಷಷ್ಠಾಕ್ಷರಮಾವಾಹ್ಯ ಸಮ್ಯಗರ್ಚಯೇತ್
.. 12..

ಪೈತು ವಾಜೀ ಕನಿಕನ್ನಾನದದ್ರಾಸಭಃ ಪತ್ನಾ .
ಭರನ್ನಗ್ನಿಂ ಪುರೀಷ್ಯಂ ಮಾ ಪಾದ್ಯಾಯುಷಃ ಪುರಾ .
ವೃಷಾಗ್ನಿಂ ವೃಷಣಂ ಭರನ್ನಪಾಂ ಗರ್ಭಂ ಸಮುದ್ರಿಯಂ .
ಅಗ್ನ ಆಯಾಹಿ ವೀತಯೇ .
(ಯಜು, 11/46..)

ಉತ್ತರೇ ಸಪ್ತವಿಂದೌ-ಣಾಕಾರಾಯ ನಮಃ-ಣಾಕಾರಂ ಬಲಸ್ವರೂಪಮಾವಾಹಯಾಮಿ
- ಇತಿ ಮೂಲಮಂತ್ರ ಸಪ್ತಮಾಕ್ಷರಂ ಣಾಕಾರಮಾವಾಹ್ಯ ಸರ್ವೋಪಚಾರೈಃ
ಪೂಜಯೇತ್ .. 13..

ಯಃ ಪ್ರಾಣದೋ ನಿಮಿಷತೋ ಮಹಿತ್ವೈಕ ಇದ್ರಾಜಾ ಜಗತೋ ಬಭೂವ . ಯ
ಈಶೇ ಅಸ್ಯ ದ್ವಿಪದಶ್ಚತುಷ್ಟದಃ ಕಸ್ಮೈ ದೇವಾಯ ಹವಿಷಾ ವಿಧೇಮ .
(ಋಕ್, 10/121/3, ಯಜು, 23/3, 25/11, ತೈತ್ತಿರೀಯ ಸಂಹಿತಾ, 4/1/8/4, 7/5/16/1,
ಅಥರ್ವ, 4/2/2)

ಈಶಾನ ಕೋಣೇ ಅಷ್ಟಮ ವಿಂದೌ-ಯಕಾರಾಯ ನಮಃ-ಯಕಾರಂ ವೀರ್ಯಸ್ವರೂಪಮಯಂ
ಸದೃಶಮಾವಾಹಯಾಮಿ-ಇತಿ-ನಾರಾಯಣ ಮಂತ್ರಾಷ್ಟಮಾಕ್ಷರಂ ಯಕಾರಮಾವಾಹ್ಯ
ಪೂರ್ವೋಕ್ತ ರೀತ್ಯಾ ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 14..

ತತೋಽರುಣ ಕೇಶರೇಷು ಪೂರ್ವಾದಿ ಕ್ರಮೇಣ ಪೂಜಯೇತ್ . ತದ್ಧೃಥಾ-
ಮನಸಃ ಕಾಮಮಾಕೂತಿಂ ವಾಚಃ ಸತ್ಯಮಶೀಯ .
ಪಶೂನಾಂ ರೂಪ ಮನ್ನಸ್ಯ ರಸೋ ಯಶಃ ಶ್ರೀಃ ಶ್ರಯತಾಂ ಮಯಿ ಸ್ವಾಹಾ ..(ವಾಜ

ಯಜು, 39/4)

ಓಂ ಶ್ರೀಂ ಶ್ರಿಯೈ ನಮಃ- ಶ್ರಿಯಮಾವಾಹಯಾಮಿ-ಇತಿ ಪೂರ್ವ ದಲೀಯ ಕೇಶರೇಷು ಶ್ರಿಯಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 15..

ಆದ್ರಾಫಂ ಪುಃ (ಯಃ)ಕರಿಣೀಂ ಪು (ಯ)ಷ್ಟಿಂ ಸುವರ್ಣಾಂ ಹೇಮಮಾಲಿನೀಂ .

ಸೂರ್ಯಾ ಹಿರಣ್ಮಯೀಂ ಲಕ್ಷ್ಮೀಂ ಜಾತವೇದೋ ಮ ಆವಹ .. (ಶ್ರೀ ಸೂಕ್ತ, 14)

ಓಂ ಪುಂ ಪುಷ್ಟೈಶ್ಚ ನಮಃ- ಪುಷ್ಟಿಮಾವಾಹಯಾಮಿ- ಇತಿ ಅಗ್ನಿ ಕೋಣ ದಲೀಯ ಕೇಶರೇಷು ಸರಸ್ವತೀಮಾವಾಹ್ಯ ಪೂರ್ವೋಕ್ತರೀತ್ಯಾ ಸರ್ವೋಪಚಾರೈಃ ಪೂಜಯೇತ್ .. 17..

ರಯಿಶ್ಚ ಮೇ ರಾಯಶ್ಚ ಮೇ ಪುಷ್ಪಂ ಚ ಮೇ ಪುಷ್ಟಿಶ್ಚ ಮೇ ವಿಭು ಚ ಮೇ ಪ್ರಭು ಚ ಮೇ ಪೂರ್ಣಂ ಚ ಮೇ ಪೂರ್ಣತರಂ ಚ ಮೇ ಕುಯವಂ ಚ ಮೇಽಕ್ಷಿತಂ ಚ ಮೇಽನ್ನಂ ಚ ಮೇ ಕ್ಷುಚ್ಚ ಮೇ ಯಜ್ಞೇನ ಕಲ್ಪಂತಾಂ .. (ಯಜು, 18/10)

ಓಂ ಪ್ರೀಂ ಪ್ರೀತ್ಯೈ ನಮಃ ಪ್ರೀತಿಮಾವಾಹಯಾಮಿ- ಇತಿ ನೈರ್ಋತ್ಯ ಕೋಣ ದಲೀಯ ಕೇಶರೇಷು ಪ್ರೀತಿಮಾವಾಹ್ಯ ಷೋಡಶೋಪಚಾರೈಃ ಪೂಜಯೇತ್ .. 18..

ದ್ಯೌಃ ಶಾಂತಿರಂತರಿಕ್ಷಂ ಶಾಂತಿಃ ಪೃಥಿವೀ ಶಾಂತಿರಾಪಃ ಶಾಂತಿರೋಷಧಯಃ ಶಾಂತಿಃ .

ವನಸ್ಪತಯಃ ಶಾಂತಿರ್ವಿಶ್ವೇದೇವಾಃ ಶಾಂತಿರ್ಬ್ರಹ್ಮ ಶಾಂತಿಃ ಸರ್ವಂ ಶಾಂತಿಃ ಶಾಂತಿರೇವ ಶಾಂತಿಃ ಸಾ ಮಾ ಶಾಂತಿರೇಧಿ .. (ವಾಜ .

ಯಜು, 36/17)

ಓಂ ಶಾಂ ಶಾಂತ್ಯೈ ನಮಃ ಶಾಂತಿಮಾವಾಹಯಾಮಿ-ಇತಿ- ಪಶ್ಚಿಮ ದಲೀಯ ಕೇಶರೇಷು ಶಾಂತಿಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 19..

ಅಂಗಾನ್ಯಾತ್ಮನ್ ಭಿಷಜಾ ತದಶ್ವಿನಾತ್ಮಾನಮಂಗೈ ಸಮಧಾತ್ಸರಸ್ವತೀ .

ಇಂದ್ರಸ್ಯ ರೂಪಂ ಶತ ಮಾನಮಾಯುಶ್ಚಂದ್ರೇಣ ಜ್ಯೋತಿರಮೃತಂ ದಧಾನಾಃ . (ವಾಜ . ಯಜು, 19/93)

ಓಂ ತುಂ ತುಷ್ಟೈಶ್ಚ ನಮಃ ತುಷ್ಟಿಮಾವಾಹಯಾಮಿ-ಇತಿ ವಾಯವ್ಯ ಕೋಣ ದಲೀಯ ಕೇಶರೇಷು ತುಷ್ಟಿಮಾವಾಹ್ಯ ಸಮ್ಯಗರ್ಚಯೇತ್ .20..

ಯತ್ ಪ್ರಜ್ಞಾನಮುತ ಚೇತೋ ಧೃತಿಶ್ಚ ಯಜ್ಞೋತಿರಂತರಮೃತಂ ಪ್ರಜಾಸು .

ಯಸ್ಮಾನ್ನ ಋತೇ ಕಿಂಚನ ಕರ್ಮ ಕ್ರಿಯತೇ ತನ್ನೇ ಮನಃ ಶಿವ ಸಂಕಲ್ಪಮಸ್ತು .. (ಯಜು, 34/3)

ಓಂ ಕ್ಲೀಂ ಕಾಂತ್ಯೈ ನಮಃ ಕಾಂತಿಮಾವಾಹಯಾಮಿ-ಇತ್ಯುತ್ತರ ದಲೀಯ ಕೇಶರೇಷು ಕಾಂತಿಮಾವಾಹ್ಯ ಸರ್ವೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 21..

ಉಪೈತು ಮಾಂ ದೇವಸಖಃ ಕೀರ್ತಿಶ್ಚ ಮಣಿನಾ ಸಹ . ಪ್ರಾದುರ್ಭೂತೋಽಸಿ
(ಸು)ರಾಷ್ಟ್ರೇಽಸ್ಮಿನ್ ಕೀರ್ತಿಮೃದ್ಧಿಂ ದದಾತು ಮೇ . (ಶ್ರೀ ಸೂಕ್ತ, 7)

ಓಂ ಕ್ಲಿಂ ಕೀರ್ತ್ಯೈ ನಮಃ ಕೀರ್ತಿಮಾವಾಹಯಾಮಿ-ಇತಿಶಾನ ಕೋಣ ದಲೀಯ
ಕೇಶರೇಷು ಕೀರ್ತಿಮಾವಾಹ್ಯ ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 22..
ತತಃ ಸರ್ವ ದಲೇಷು ಪೂರ್ವಾದಿ ಕ್ರಮೇಣ ಪೂಜಯೇತ್ . ತದ್ಯಥಾ-

ಮಹಾಲಕ್ಷ್ಮೈ ಚ ವಿದ್ಮಹೇ ವಿಷ್ಣುಪತ್ನೈ ಚ ಧೀಮಹಿ .

ತನ್ನೋ ಲಕ್ಷ್ಮೀ ಪ್ರಚೋದಯಾತ್ .. (ಲಕ್ಷ್ಮೀ ಸೂಕ್ತ, 9)

ಓಂ ಮಹಾಲಕ್ಷ್ಮೈ ನಮಃ ಮಹಾಲಕ್ಷ್ಮೀಮಾವಾಹಯಾಮಿ -ಇತಿ ಪೂರ್ವೇ ಪ್ರಥಮ
ದಲೇ ಮಹಾಲಕ್ಷ್ಮೀಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 23..

ಶ್ರೀಶ್ಚ ತೇ ಲಕ್ಷ್ಮೀಶ್ಚ ಪತ್ನ್ಯಾವಹೋರಾತ್ರೇ ಪಾರ್ಶ್ವೇ ನಕ್ಷತ್ರಾಣಿ ರೂಪಮಶ್ವಿನೌ ವ್ಯಾತ್ತಂ

ಇಷ್ಟನಿಷಾಣಮುಂ ಮ ಇಷಾಣ ಸರ್ವಲೋಕಂ ಮ ಇಷಾಣ . (ಯಜು, 31/22)

ಓಂ ವಿದ್ಯಾಲಕ್ಷ್ಮೈ ನಮಃ ವಿದ್ಯಾಲಕ್ಷ್ಮೀಮಾವಾಹಯಾಮಿ-ಇತ್ಯಗ್ನಿ ಕೋಣೇ
ದ್ವಿತೀಯ ದಲೇ ವಿದ್ಯಾಲಕ್ಷ್ಮೀಮಾವಾಹ್ಯ ಪೂಜೋಪಚಾರೈಃ ಸಮರ್ಚಯೇತ್
.. 24..

ಹಿರಣ್ಯವರ್ಣಾಂ ಹರಿಣೀಂ ಸುವರ್ಣ ರಜತಸ್ರಜಾಂ .

ಚಂದ್ರಾಂ ಹಿರಣ್ಮಯೀಂ ಲಕ್ಷ್ಮೀಂ ಜಾತವೇದೋ ಮ ಆವಹ .. (ಶ್ರೀಸೂಕ್ತ, 1)

ಓಂ ಸೌಭಾಗ್ಯಲಕ್ಷ್ಮೈ ನಮಃ ಸೌಭಾಗ್ಯಲಕ್ಷ್ಮೀಮಾವಾಹಯಾಮಿ -ಇತಿ ದಕ್ಷಿಣೇ
ತೃತೀಯ ದಲೇ ಸೌಭಾಗ್ಯಲಕ್ಷ್ಮೀಮಾವಾಹ್ಯ ಪೂರ್ವೋಕ್ತೋಪಚಾರೈಃ ಪೂಜಯೇತ್
.. 25..

ಪದ್ಮಾನನೇ ಪದ್ಮ ಊರೂ ಪದ್ಮಾಕ್ಷಿ ಪದ್ಮಸಂಭವೇ .

ತನ್ನೇ ಭಜಸಿ ಪದ್ಮಾಕ್ಷಿ ಯೇನ ಸೌಖ್ಯಂ ಲಭಾಮ್ಯಹಂ .. (ಶ್ರೀಸೂಕ್ತ, 18)

ಓಂ ಅಮೃತಲಕ್ಷ್ಮೈ ನಮಃ ಅಮೃತಲಕ್ಷ್ಮೀಮಾವಾಹಯಾಮಿ-ಇತಿ ನೈರ್ಮಲ್ಯ
ಕೋಣೇ ಚತುರ್ಥ ದಲೇ ಅಮೃತಲಕ್ಷ್ಮೀಮಾವಾಹ್ಯ ಸರ್ವೋಪಚಾರೈಃ
ಪೂಜಯೇತ್ .. 26..

ಅಶ್ವದಾಯೀ ಗೋದಾಯೀ ಧನದಾಯಿ ಮಹಾಧನೇ .

ಧನಂ ಮೇ ಜುಷತಾಂ ದೇವಿ ಸರ್ವಕಾಮಾಂಶ್ಚ ದೇಹಿ ಮೇ .. (ಶ್ರೀಸೂಕ್ತ, 19)

ಓಂ ಕಾಮಲಕ್ಷ್ಮೈ ನಮಃ ಕಾಮಲಕ್ಷ್ಮೀಮಾವಾಹಯಾಮಿ-ಇತಿ ಪಶ್ಚಿಮೇ ಪಂಚಮ
ದಲೇ ಕಾಮಲಕ್ಷ್ಮೀಮಾವಾಹ್ಯ ಷೋಡಶೋಪಚಾರೈಃ ಪೂಜಯೇತ್ .. 27..

ವಿಷ್ಣುಪತ್ನೀಂ ಕ್ಷಮಾಂ ದೇವೀಂ ಮಾಧವೀಂ ಮಾಧವಪ್ರಿಯಾಂ . ವಿಷ್ಣುಪ್ರಿಯಾಂ
(ಲಕ್ಷ್ಮೀಪ್ರಿಯ)ಸಖೀ ದೇವೀಂ ನಮಾಮ್ಯಚ್ಯುತವಲ್ಲಭಾಂ . (ಶ್ರೀಸೂಕ್ತ, 25)

ಓಂ ಸತ್ಯಲಕ್ಷ್ಮಣ ನಮಃ ಸತ್ಯಲಕ್ಷ್ಮಣಮಾವಾಹಯಾಮಿ-ಇತಿ ವಾಯವ್ಯ ಕೋಣೇ
ಷಷ್ಠ ದಲೇ ಸತ್ಯಲಕ್ಷ್ಮಣಮಾವಾಹ್ಯ ಸರ್ವೋಪಚಾರೈಃ ಸಮರ್ಚಯೇತ್ .. 28..

ತಾಂ ಮ ಆವಹ ಜಾತವೇದೋ ಲಕ್ಷ್ಮಣಮನಪಗಾಮಿನೀಂ . ಯಸ್ಯ ಹಿರಣ್ಯಂ
ವಿಂದೇಯಂ ಗಾಮಶ್ಚಂ ಪುರುಷಾನಹಂ . (ಶ್ರೀಸೂಕ್ತ, 2)

ಓಂ ಭೋಗಲಕ್ಷ್ಮಣ ನಮಃ ಭೋಗಲಕ್ಷ್ಮಣಮಾವಾಹಯಾಮಿ-ಇತ್ಯುತ್ತರೇ ಸಪ್ತಮ
ದಲೇ ಭೋಗಲಕ್ಷ್ಮಣಮಾವಾಹ್ಯ ಪುಷ್ಪಾದಿಭಿಃ ಸಮರ್ಚಯೇತ್ .. 29..

ತಾಂ ಮ ಆವಹ ಜಾತವೇದೋ ಲಕ್ಷ್ಮಣಮನಪಗಾಮಿನೀಂ . ಯಸ್ಯ ಹಿರಣ್ಯಂ
ಪ್ರಭೂತಂ ಗಾವೋ ದಾಸ್ಯೋಽಶ್ವಾವಿಂದೇಯಂ ಪುರುಷಾನಹಂ . (ಶ್ರೀಸೂಕ್ತ, 15)

ಓಂ ಯೋಗಲಕ್ಷ್ಮಣ ನಮಃ ಯೋಗಲಕ್ಷ್ಮಣಮಾವಾಹಯಾಮಿ-ಇತಿಶಾನ
ಕೋಣೇ ಅಷ್ಟಮ ದಲೇ ಯೋಗಲಕ್ಷ್ಮಣಮಾವಾಹ್ಯ ಪೂರ್ವೋಕ್ತ ರೀತ್ಯಾ
ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 30..

ತತಃ ಕೃಷ್ಣ ದಲ ಸಂಧಿಷು ಪೂರ್ವಾದಿ ಕ್ರಮೇಣ ಹರೇರ್ಭೂಷಣಾಯುಧಾನಿ
ಪೂಜಯೇತ್ . ತದ್ಯಥಾ-

ಆ ತೇ ವತ್ಸೋ ಮನೋ ಯಮತ್ಪರಮಾಚ್ಚಿತ್ತಧಸ್ತಾತ್ . ಅಗ್ನೇ ತ್ವಾಂ ಕಾಮಯಾ
ಗಿರಾ . (ಯಜು, 12/115)

ಪೂರ್ವೇ ಓಂ ಶ್ರೀವತ್ಸಾಯ ಶ್ರೀನಿವಾಸಾಯ ನಮಃ ಶ್ರೀವತ್ಸಮಾವಾಹಯಾಮಿ-ಇತಿ
ಶ್ರೀವತ್ಸಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 31..

ಪರಿವಾಜ ಪತಿಃ ಕವಿರಗ್ನಿಹರ್ವ್ಯಾನ್ಯಕ್ರಮೀತ್ . ದಧದ್ರತ್ನಾನಿ ದಾಶುಷೇ . (ಯಜು,
11/25)

ಆಗ್ನೇಯ್ಯಾಂ ಓಂ ಶ್ರೀಕೌಸ್ತುಭಾಯ ರತ್ನಾಧಿಪತಯೇ ನಮಃ ಶ್ರೀ ಕೌಸ್ತುಭಮಾವಾಹಯಾಮಿ
-ಇತಿ ಶ್ರೀ ಕೌಸ್ತುಭಮಾಬಾಹ್ಯ ಪುಷ್ಪಾದಿಭಿಃ ಸಮರ್ಚಯೇತ್ .. 32..

ಕುಕ್ಕುಟೋಽಸಿ ಮಧುಜಿಹ್ವ ಇಷಮೂರ್ಜಮಾವದ ತ್ವಯಾ ವಯಂ ಸಂಘಾತಂ
ಸಂಘಾತಂ ಜೇಷ್ಠ ವರ್ಷ ವೃದ್ಧಮಸಿ ಪ್ರತಿ ತ್ವಾ ವರ್ಷವೃದ್ಧಂ ವೇತ್ತು ಪರಾಪೂತಂ
ರಕ್ಷಃ ಪರಾಪೂತಾ . ಆರಾತಯೋ ಽಪಹತಂ ರಕ್ಷೋ ವಾಯುರ್ವೋ ವಿವಿನಕ್ತು
ದೇವೋ ವಃ ಸವಿತಾ ಹಿರಣ್ಯಪಾಣಿಃ ಪ್ರತಿಗೃಭ್ಣಾತ್ವಚ್ಚಿದ್ರೇಣ ಪಾಣಿನಾ . (ಯಜು, 1/16)

ದಕ್ಷಿಣೇ ಓಂ ಕಿರೀಟಾಯ ಮುಕುಟಾಧಿಪತಯೇ ನಮಃ ಕಿರೀಟಮಾವಾಹಯಾಮಿ-
ಇತಿ ಕಿರೀಟಮಾವಾಹ್ಯ ಪೂಜೋಪಚಾರೈಃ ಸಂಪೂಜಯೇತ್ .. 33..

ಇಂದ್ರ ಆಸಾಂ ನೇತಾ ಬೃಹಸ್ಪತಿರ್ದಕ್ಷಿಣಾ ಯಜ್ಞಃ ಪುರ ಏತು ಸೋಮಃ .

ದೇವಸೇನಾನಾಮಭಿಭಂಜತೀನಾಂ ಜಯಂತೀನಾಂ ಮರುತೋ ಯಂತ್ಸಗ್ರಂ ..
(ಯಜು, 17/40)

ನೈಋತ್ಯಾಂ-ಓಂ ವೈಜಯಂತ್ಯೈ ವನಮಾಲಾಯೈ ನಮಃ ವೈಜಯಂತೀಮಾವಾಹಯಾಮಿ
-ಇತಿ ವೈಜಯಂತೀಮಾವಾಹ್ಯ ಸರ್ವೋಪಚಾರೈಃ ಸಮರ್ಚಯೇತ್ .. 34..

ಚರಣಂ ಪವಿತ್ರಂ ವಿತತಂ ಪುರಾಣಂ ಯೇನ ಪೂತಸ್ತರತಿ ದುಷ್ಕೃತಾನಿ .

ತೇನ ಪವಿತ್ರೇಣ ಶುದ್ಧೇನ ಪೂತಾ ಅತಿಪಾಪ್ಮಾನಮರಾತಿಂ ತರೇಮು ..

(ತ್ರಿಪಾದ್ವಿಭೂತಿ ಮಹಾನಾರಾಯಣೋಪನಿಷದ್, 7/3, ಮಹಾನಾರಾಯಣೋಪನಿಷದ್, 5/10, ಸುದರ್ಶನ ಉಪನಿಷದ್, 5)

ಪಶ್ಚಿಮೇ ಓಂ ಸುದರ್ಶನಾಯ ಹೇತಿರಾಜಾಯ ನಮಃ ಸುದರ್ಶನಮಾವಾಹಯಾಮಿ

-ಇತಿ ಸುದರ್ಶನಮಾವಾಹ್ಯ ಷೋಡಶೋಪಚಾರೈಃ ಪೂಜಯೇತ್ .. 35..

ಅಗ್ನಿರ್ಋಷಿಃ ಪವಮಾನಃ ಪಾಂಚಜನ್ಯಃ ಪುರೋಹಿತಃ . ತಮೀಮಹೇ ಮಹಾಗಯಂ

. ಉಪಯಾಮ ಗೃಹೀತೋಽಸ್ಯಗ್ನಯೇ ತ್ವಾ ವರ್ಚಸ ಏಷತೇ ಯೋನಿರಗ್ನಯೇ ತ್ವಾ
ವರ್ಚಸೇ . (ಯಜು, 26/9)

ವಾಯವ್ಯಾಂ ಓಂ ಪಾಂಚಜನಾಯ ಶಂಖಾಧಿಪತಯೇ ನಮಃ ಪಾಂಚಜನ್ಯಮಾವಾಹಯಾಮಿ

ಇತಿ ಪಾಂಚಜನ್ಯಮಾವಾಹ್ಯ ಪುಷ್ಪಾದಿಭಿಃ ಸಮರ್ಚಯೇತ್ .. 36..

ಜಿಹ್ವಾ ಮೇ ಭದ್ರಂ ವಾಜ್ ಮಹೋ ಮನೋ ಮನ್ಯುಃ ಸ್ವರಾಡ್ ಭಾಮಃ .

ಮೋದಾಃ ಪ್ರಮೋದಾ ಅಂಗುಲೀರಂಗಾನಿ ಮಿತ್ರಂ ಮೇ ಸಹಃ .. (ಯಜು, 20/6)

ಉತ್ತರೇ ಓಂ ಕೌಮೋದಕೈ ಗದಾಧಿಪತಯೇ ನಮಃ ಕೌಮೋದಕೀಮಾವಾಹಯಾಮಿ

-ಇತಿ ಕೌಮೋದಕೀಮಾವಾಹ್ಯ ಪೂರ್ವೋಕ್ತ ರೀತ್ಯಾ ಪೂಜಯೇತ್ .. 37..

ಸೌರೀ ಬಲಾಕಾ ಶಾರ್ಗಃ ಸೃಜಯಃ ಶಯಾಂಡಕಸ್ತೇ ಮೈತ್ರಾಃ ಸರಸ್ವತ್ಯೈ ಶಾರಿಃ

ಪುರುಷವಾಕ್ ಶ್ವಾವಿದ್ ಭೌಮೀ ಶಾರ್ದೂಲೋ ವೃಕಃ ಪೃದಾಕುಸ್ತೇ ಮನ್ಯವೇ
ಸರಸ್ವತೇ ಶುಕಃ ಪುರುಷವಾಕ್ .. (ಯಜು, 24/33)

ಈಶಾನ್ಯಾಂ ಓಂ ಶಾರ್ಙ್ಗಯ ಚಾಪಾಧಿಪತಯೇ ನಮಃ ಶಾರ್ಙ್ಗಮಾವಾಹಯಾಮಿ-

ಇತಿ ಶಾಪಂಗಮಾವಾಹ್ಯ ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 38..

ತತಃ ಶುಕ್ಲ ಪ್ರಥಮ ನಾಭೌ-

ಇದಂ ವಿಷ್ಣುರ್ವಿಚಕ್ರಮೇ ತ್ರೇಧಾ ನಿದಧೇ ಪದಂ . ಸಮೂಳ್ಳಮಸ್ಯ ಪಾಂಸುರೇ .

ಸ್ವಾಹಾ (ಯಜು, 5/15)

ಓಂ ವಿಷ್ಣುವೇ ನಮಃ ವಿಷ್ಣುಮಾವಾಹಯಾಮಿ-ಇತಿ ವಿಷ್ಣುಮಾವಾಹ್ಯ ಷೋಡಶೋಪಚಾರೈಃ

ಸಂಪೂಜ್ಯ ಪ್ರಣಮೇತ್ .. 39..

ಪೀತ ದ್ವಿತೀಯ ನಾಭೌ-

ಬ್ರಹ್ಮ ಜಜ್ಞಾನಂ ಪ್ರಥಮಂ ಪುರಸ್ತಾ ದ್ವಿಸೀಮತಃ ಸುರುಚೋ ವೇನ ಅವಃ . ಸ

ಬುಧ್ಯಾ ಉಪಮಾಽಸ್ಯವಿಷ್ಣಾಃ ಸತಶ್ಚ ಯೋನಿಮಸಶ್ಚ ವಿ ವಃ . (ಯಜು, 13/3)

ಓಂ ಬ್ರಹ್ಮಣೇ ನಮಃ ಬ್ರಹ್ಮಾಣಮಾವಾಹಯಾಮಿ -ಇತಿ ಬ್ರಹ್ಮಾಣಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 40..

ಪಾಟಲ ತೃತೀಯ ನಾಭೌ-

ತ್ಯಂಬಕಂ ಯಜಾಮಹೇ ಸುಗಂಧಿಂ ಪುಷ್ಪಿವರ್ಧನಂ . ಉರ್ವಾರುಕಮಿವ ಬಂಧನಾನ್ ಮೃತ್ಯೋರ್ಮುಕ್ಷೀಯ ಮಾಮೃತಾತ್ (ಯಜು, 3/60)

ಓಂ ತ್ಯಂಬಕಾಯ ನಮಃ ತ್ಯಂಬಕಮಾವಾಹಯಾಮಿ -ಇತಿ ತ್ಯಂಬಕಮಾವಾಹ್ಯ ಷೋಡಶೋಪಚಾರೈಃ ಪೂಜಯೇತ್ .. 41..

ತತೋಽರುಣ ದ್ವಾದಶಾರೇಷು ಪೂರ್ವಾದಿ ಕ್ರಮೇಣ ಕೇಶವಾದಿ ದ್ವಾದಶ ಮೂರ್ತೀನ್ ಪೂಜಯೇತ್ . ತದ್ಯಥಾ-

ಯುಕ್ಷ್ವಾ ಹಿ ಕೇಶಿನಾ ಹರೀ ವೃಷಣಾ ಕಕ್ಷ್ಯಪ್ರಾ . ಅಥಾ ನ ಇಂದ್ರ ಸೋಮಪಾ ಗಿರಾಮುಪಶ್ರುತೀ ಚರ . ಉಪಯಾಮ ಗೃಹೀತೋಽಸೀಂದ್ರಾಯ ತ್ವಾ ಷೋಡಶಿನ ಏಷ ತೇ ಯೋನಿರಿದ್ರಾಯ ತ್ವಾ ಷೋಡಶಿನೇ . (ಯಜು, 8/34)

ಓಂ ಕೇಶವಾಯ ನಮಃ ಕೇಶವಮಾವಾಹಯಾಮಿ -ಇತಿ ಪ್ರಥಮಾರೇ ಕೇಶವಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 42..

ನಾರಾಯಣಾಯ ವಿದ್ಮಹೇ ವಾಸುದೇವಾಯ ಧೀಮಹಿ . ತನ್ನೋ ವಿಷ್ಣುಃ ಪ್ರಚೋದಯಾತ್ . (ತೈತ್ತಿರೀಯ ಆರಣ್ಯಕ,10/15)

ಓಂ ನಾರಾಯಣಾಯ ನಮಃ ನಾರಾಯಣಮಾವಾಹಯಾಮಿ -ಇತಿ ದ್ವಿತೀಯಾರೇ ನಾರಾಯಣಮಾವಾಹ್ಯ ಪೂಜೋಪಚಾರೈಃ ಸಮರ್ಚಯೇತ್ .. 43..

ಮಧವೇ ಸ್ವಾಹಾ ಮಾಧವಾಯ ಸ್ವಾಹಾ ಶುಕ್ರಾಯ ಸ್ವಾಹಾ ಶುಚಯೇ ಸ್ವಾಹಾ ನಭಸೇ ಸ್ವಾಹಾ ನಭಸ್ಯಾಯ ಸ್ವಾಹೇಷಾಯ ಸ್ವಾಹೋರ್ಜಾಯ ಸ್ವಾಹಾ ಸಹಸೇ ಸ್ವಾಹಾ ಸಹಸ್ಯಾಯ ಸ್ವಾಹಾ ತಪಸೇ ಸ್ವಾಹಾ ತಪಸ್ಯಾಯ ಸ್ವಾಹಾ ಅಹಸ್ವತಯೇ ಸ್ವಾಹಾ . (ಯಜು, 22/31)

ಓಂ ಮಾಧವಾಯ ನಮಃ ಮಾಧವಮಾವಾಹಯಾಮಿ -ಇತಿ ತೃತೀಯಾರೇ ಮಾಧವಮಾವಾಹ್ಯ ಪುಷ್ಪಾದಿಭಿಃ ಪೂಜಯೇತ್ .. 44..

ಗೋತ್ರಭಿದಂ ಗೋವಿದಂ ವಜ್ರಬಾಹುಂ ಜಯಂತಮಜ್ಞ ಪ್ರಮೃಣಂತಮೋಜಸಾ . ಇಮಂ ಸಜಾತಾ ಅನು ವೀರಯಧ್ವಮಿಂದ್ರಂ ಸಖಾಯೋ ಅನು ಸಂ ರಭಧ್ವಂ . (ಯಜು, 17/38)

ಓಂ ಗೋವಿಂದಾಯ ನಮಃ ಗೋವಿಂದಮಾವಾಹಯಾಮಿ-ಇತಿ ಚತುರ್ಥಾರೇ ಗೋವಿಂದಮಾವಾಹ್ಯ ಪುಷ್ಪಾದಿಭಿಃ ಪೂಜಯೇತ್ .. 45..

ವಿಷ್ಣೋಃ ಕರ್ಮಾಣಿ ಪಶ್ಯತ ಯತೋ ವ್ರತಾನಿ ಪಸ್ಪಶೇ . ಇಂದ್ರಸ್ಯ ಯುಜ್ಯಃ ಸಖಾ . (ಋಕ್, 1/22/19, ವಾಜ . ಯಜು, /4, 13/33, ತೈತ್ತಿರೀಯ ಸಂಹಿತಾ, 1/3/6/2, ಅಥರ್ವ, 7/26/6)

ಓಂ ವಿಷ್ಣುವೇ ನಮಃ ವಿಷ್ಣುಮಾವಾಹಯಾಮಿ-ಇತಿ ಪಂಚಮಾರೇ ವಿಷ್ಣುಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 46..

ಮಧು ವಾತಾ ಋತಾಯತೇ ಮಧು ಕ್ಷರಂತಿ ಸಿಂಧವ .

ಮಾದ್ವೀರ್ನಃ ಸಂತೋಷಧೀಃ ..

(ಋಕ್, 1/90/6, ಯಜು, 13/27, ತೈತ್ತಿರೀಯ ಸಂಹಿತಾ, 4/2/9/3, ತೈತ್ತಿರೀಯ ಆರಣ್ಯಕ, 10/10/2, ಶತಪಥ ಬ್ರಾಹ್ಮಣ, 14/9/3/11)

ಓಂ ಮಧುಸೂದನಾಯ ನಮಃ ಮಧುಸೂದನಮಾವಾಹಯಾಮಿ -ಇತಿ ಷಷ್ಠಾರೇ ಮಧುಸೂದನಮಾವಾಹ್ಯ ಪೂರ್ವೋಕ್ತ ರೀತ್ಯಾ ಸಮರ್ಚಯೇತ್ .. 47..

ದಿವಿ ವಿಷ್ಣುವ್ಯಕ್ರಂಸ್ತ ಜಾಗತೇನ ಛಂದಸಾ ತತೋ ನಿರ್ಭಕ್ತೋ ಯೋಽಸ್ಮಾಂದ್ವೇಷ್ಟಿ ಯಂ ಚ ವಯಂ ದ್ವಿಷ್ಟೋಽನ್ತರಿಕ್ಷೇ ವಿಷ್ಣುವ್ಯಕ್ರಂಸ್ತ ತ್ರೈಷ್ಟುಭೇನ ಛಂದಸಾ ತತೋ ನಿರ್ಭಕ್ತೋ ಯೋಽಸ್ಮಾಂದ್ವೇಷ್ಟಿ ಯಂ ಚ ವಯಂ ದ್ವಿಷ್ಟಃ ಪೃಥಿವ್ಯಾಂ ವಿಷ್ಣುವ್ಯಕ್ರಂಸ್ತ ಗಾಯತ್ರೇಣ ಚಂದಸಾ ತತೋ ನಿರ್ಭಕ್ತೋ ಯೋಽಸ್ಮಾಂದ್ವೇಷ್ಟಿ ಯಂ ಚ ವಯಂ ದ್ವಿಷ್ಟೋಽಸ್ಮಾದನ್ನದಸ್ಯೈ ಪ್ರತಿಷ್ಠಾಯಾ ಅಗನ್ಮ ಸ್ವಃ ಸಂಜ್ಯೋತಿಷಾ ಭೂಮ . (ಯಜು, 2/25)

ಓಂ ತ್ರಿವಿಕ್ರಮಾಯ ನಮಃ ತ್ರಿವಿಕ್ರಮಮಾವಾಹಯಾಮಿ-ಇತಿ ಸಪ್ತಮಾರೇ ತ್ರಿವಿಕ್ರಮಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 48..

ನಮೋ ಹ್ರಸ್ವಾಯ ಚ ವಾಮನಾಯ ಚ ನಮೋ ಬೃಹತೇ ಚ ವರ್ಷೀಯಸೇ ಚ ನಮೋ ವೃದ್ಧಾಯ ಚ ಸವೃಧೇ ಚ ನಮೋಽಗ್ನಾಯ ಚ ಪ್ರಥಮಾಯ ಚ . (ಯಜು, 16/30)

ಓಂ ವಾಮನಾಯ ನಮಃ ವಾಮನಮಾವಾಹಯಾಮಿ-ಇತಿ ಅಷ್ಟಮಾರೇ ವಾಮನಮಾವಾಹ್ಯ ಪುಷ್ಪಾದಿಭಿಃ ಸಮರ್ಚಯೇತ್ .49..

ದೈವ್ಯಾಯ ಧರ್ತೇ ಜೋಷ್ಠೇ ದೇವಶ್ರೀಃ ಶ್ರೀಮನಾಃ ಶತಪಯಾಃ . ಪರಿಗೃಹ್ಯ ದೇವಾ ಯಜ್ಞಮಾಯನ್ ದೇವಾ ದೇವೇಭ್ಯೋ ಅಧ್ವಯಂತೋ ಅಸ್ಥಃ . (ಯಜು, 17/56)

ಓಂ ಶ್ರೀಧರಾಯ ನಮಃ ಶ್ರೀಧರಮಾವಾಹಯಾಮಿ-ಇತಿ ನವಮಾರೇ ಶ್ರೀಧರಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 50..

ಪುರುಷ ಮೃಗಶ್ಚಂದ್ರಮಸೋ ಗೋಧಾ ಕಾಲಕಾ ದಾರ್ವಾಘಾಟಸ್ತೇ ವನಸ್ಪತೀನಾಂ ಕೃಕವಾಕುಃ ಸಾವಿತ್ರೋ ಹಂಸೋ ವಾತಸ್ಯ ನಾಕ್ರೋ ಮಕರ ಕುಲೀಪಯಸ್ತೇ ಸಕೂಪಾರಸ್ಯ ಕ್ರಿಯೈ ಶಲ್ಯಕಃ . (ಯಜು, 24/35)

ಓಂ ಹೃಷೀಕೇಶಾಯ ನಮಃ ಹೃಷೀಕೇಶಮಾವಾಹಯಾಮಿ -ಇತಿ ದಶಮಾರೇ ಹೃಷೀಕೇಶಮಾವಾಹ್ಯ ಪೂರ್ವೋಕ್ತ ರೀತ್ಯಾ ಸಮರ್ಚಯೇತ್ .. 51..

ನಾಭಿರ್ಮೇ ಚಿತ್ತಂ ವಿಜ್ಞಾನಂ ಪಾಯುರ್ಮೇ ಸಪಚಿತಿರ್ಭಸತ್ . ಆನಂದನಂದಾವಾಂಠೌ ಮೇ ಭಗಃ ಸೌಭಾಗ್ಯಂ ಪಸಃ . ಜಂಘಾಭ್ಯಾಂ ಪದ್ಭ್ಯಾಂ ಘರ್ಮೋಽಸಿ ವಿಶಿ ರಾಜಾ

ಪ್ರತಿಷ್ಠಿತಃ . (ಯಜು, 20/9)

ಓಂ ಪದ್ಮನಾಭಾಯ ನಮಃ ಪದ್ಮನಾಭಮಾವಾಹಯಾಮಿ -ಇತಿ ಏಕಾದಶಾರೇ ಪದ್ಮನಾಭಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 52..

ಯದ್ವಾಜಿನೋ ದಾಮ ಸಂದಾಮರ್ವತೋ ಯಾ ಶೀರ್ಷಣ್ಯಾ ರಶನಾ ರಜ್ಜುರಸ್ಯ . ಯದ್ವಾ ಘಾಸ್ಯ ಪ್ರಭೃತಮಾಸ್ಯೇ ತೃಣಂ ಸರ್ವಾ ತಾ ತೇ ಅಪಿ ದೇವೇಷ್ವಸ್ತು ..

(ಋಕ್, 1/162/8, ಯಜು, 25/31, ತೈತ್ತಿರೀಯ ಸಂಹಿತಾ, 4/6/8/3)

ಓಂ ದಾಮೋದರಾಯ ನಮಃ ದಾಮೋದರಮಾವಾಹಯಾಮಿ-ಇತಿ ದ್ವಾದಶಾರೇ ದಾಮೋದರಮಾವಾಹ್ಯ ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 53..

ತತಃ ಕೃಷ್ಣ ದ್ವಾದಶಾರ ಸಂಧಿಷು ಪೂರ್ವಾದಿ ಕ್ರಮೇಣ ಮತ್ಸ್ಯಂ ಕೂರ್ಮಂ ವರಾಹಂ ನೃಸಿಂಹಂ ವಾಮನಂ ಪರಶುರಾಮಂ ರಾಮಂ ತದ್ ಭ್ರಾತೃನ್ ಕೃಷ್ಣಂ ಸಭ್ರಾತರಂ ಕಲ್ಕಿನಂಚ ಪೂಜಯೇತ್ . ತದ್ಯಥಾ-

ಹಂಶಃ ಶುಚಿಷದ್ವಸುರಂತರಿಕ್ಷಸದ್ಗೋತಾ ವೇದಿಷದತಿಧಿದುರೋಣಸತ್ .

ನೃಷದ್ವರಸದ್ ಋತಸದ್ ವ್ಯೋಮಸದಬ್ಜಾ ಗೋಜಾ ಋತಜಾ ಅದ್ರಿಜಾ ಋತಂ (ಬೃಹತ್)..

(ಋಕ್, 4/40/5, ಯಜು, 10/24, 12/14, ತೈತ್ತಿರೀಯ ಸಂಹಿತಾ, 1/8/15/2, ತೈತ್ತಿರೀಯ ಆರಣ್ಯಕ, 10/10/2)

ಓಂ ಮತ್ಸ್ಯಾಯ ನಮಃ ಮತ್ಸ್ಯಮಾವಾಹಯಾಮಿ -ಇತಿ ಪ್ರಥಮಾರ ಸಂಧೌ ಮತ್ಸ್ಯಮಾವಾಹ್ಯ ಷೋಡಶೋಪಚಾರೈಃ ಸಮರ್ಚಯೇತ್ .. 55..

ಖಂಗೋ ವೈಶ್ವದೇವಃ ಶ್ವಾ ಕೃಷ್ಣಃ ಕರ್ಷೋ ಗರ್ದಭಸ್ತರಕ್ಷಸ್ತೇ ರಕ್ಷಸಾಮಿಂದ್ರಾಯ ಸೂಕರಃ ಸಿಂಹೋ ಮಾರುತಃ ಕೃಕಲಾಸಃ ಪಿಪ್ಪಕಾಶಕುನಿಸ್ತೇರವ್ಯಾಯೈ ವಿಶ್ವೇಷಾಂ ದೇವಾನಾಂ ಪೃಷತಃ .. (ಯಜು, 24/40)

ಓಂ ವರಾಹಾಯ ನಮಃ ವರಾಹಮಾವಾಹಯಾಮಿ -ಇತಿ ವರಾಹಮಾವಾಹ್ಯ ಪೂರ್ವೋಕ್ತ ರೀತ್ಯಾ ಪೂಜಯೇತ್ .. 56..

ಪ್ರ ತದ್ವಿಷ್ಟುಸ್ತವತೇ ವೀರ್ಯೇಣ ಮೃಗೋ ನ ಭೀಮಃ ಕುಚರೋ ಗಿರಿಷ್ಠಾಃ .

ಯಸ್ಯೋರುಷು ತ್ರಿಷು ವಿಕ್ರಮಣೇಷ್ವಧಿಕ್ಷಯಂತಿ ಭುವನಾನಿ ವಿಶ್ವಾ .. (ಯಜು, 5/20)

ಓಂ ನೃಸಿಂಹಾಯ ನಮಃ ನೃಸಿಂಹಮಾವಾಹಯಾಮಿ -ಇತಿ ಚತುರ್ಥ ಸಂಧೌ ನೃಸಿಂಹಮಾವಾಹ್ಯ ಪುಷ್ಪಾದಿಭಿಃ ಸಮರ್ಚಯೇತ್ .. 57..

ನಮೋ ಹ್ರಸ್ವಾಯ ಚ ವಾಮನಾಯ ಚ ನಮೋ ಭೃಹತೇ ಚ ವರ್ಷಿಯಸೇ . ನಮೋ ವೃದ್ಧಾಯ ಚ ಸವೃಧೇ ಚ ನಮೋಽಗ್ನ್ಯಾಯ ಚ ಪ್ರಥಮಾಯ ಚ . (ಯಜು, 16/30)

ಓಂ ವಾಮನಾಯ ನಮಃ ವಾಮನಮಾವಾಹಯಾಮಿ-ಇತಿ ಪಂಚಮಾರ ಸಂಧೌ ವಾಮನಮಾವಾಹ್ಯ ಪೂಜಯೇತ್ .. 58..

ಅಪಿಬತ ಕದ್ರವಃ ಸುತಮಿಂದ್ರಃ ಸಹಸ್ರಬಾಹ್ನೇ . ಅತ್ರಾದೇದಿಷ್ಟ ಪೌಂಸ್ಯಂ . (ಋಕ್, 8/45/26, ಸಾಮ, 131)

ಓಂ ಪರಶುರಾಮಾಯ ನಮಃ ಪರಶುರಾಮಮಾವಾಹಯಾಮಿ -ಇತಿ ಷಷ್ಠಾರ ಸಂಧೌ ಪರಶುರಾಮಮಾವಾಹ್ಯ ಪುಷ್ಪಾದಿಭಿಃ ಪೂಜಯೇತ್ .. 59..

ಭದ್ರೋ ಭದ್ರಯಾ ಸಚಮಾನ ಆಗಾತ್ ಸ್ವಸಾರಂ ಜಾರೋ ಅಭ್ಯೇತಿ ಪಶ್ಚಾತ್ . ಸುಪ್ರಕೇತ್ರೈರ್ಭಿರಗ್ನಿರ್ವಿತಿಷ್ಠನ್ ರುಶದ್ಭಿರ್ವರ್ಣೈರಭಿ ರಾಮಮಸ್ಥಾತ್ .. (ಋಕ್, 10/3/3, ಸಾಮ, 1548)

ಓಂ ರಾಮಾಯ ನಮಃ ರಾಮಮಾವಾಹಯಾಮಿ -ಇತಿ ಸಪ್ತಮಾರ ಸಂಧೌ ರಾಮಮಾವಾಹ್ಯ ಷೋಡಶೋಪಚಾರೈಃ ಪೂಜಯೇತ್ .. 60..

ವಿಷ್ಣೋ ರರಾಟಮಸಿ ವಿಷ್ಣೋಃ ಶ್ವಪ್ತೇ ಸ್ಥೋ ವಿಷ್ಣೋಃ ಸ್ಯೂರಸಿ .

ವಿಷ್ಣೋರ್ಧ್ರುವೋಽಸಿ .

ವೈಷ್ಣವಮಸಿ ವಿಷ್ಣವೇ ತ್ವಾ .. (ಯಜು, 5/21)

ಓಂ ಲಕ್ಷ್ಮಣಾಯ ನಮಃ ಲಕ್ಷ್ಮಣಮಾವಾಹಯಾಮಿ-ಇತ್ಯಷ್ಟಮಾರಸಂಧೌ ಲಕ್ಷ್ಮಣಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 61..

ತದ್ವಿಷ್ಣೋಃ ಪರಮಂ ಪದಂ ಸದಾ ಪಶ್ಯಂತಿ ಸೂರಯಃ .

ದಿವೀವ ಚಕ್ಷುರಾತತಂ ..

(ಋಕ್, 1/22/20, ಸಾಮ, 1672, ಅಥರ್ವ, 7/26/7, ಯಜು, 6/5, ತೈತ್ತಿರೀಯ ಸಂಹಿತಾ, 1/3/6/2, 4/2/9/3)

ಓಂ ಭರತಾಯ ನಮಃ ಭರತಮಾವಾಹಯಾಮಿ-ಇತಿ ನವಮಾರಸಂಧೌ ಭರತಮಾವಾಹ್ಯ ಪೂಜೋಪಚಾರೈಃ ಸಮರ್ಚಯೇತ್ .. 62..

ವಿಷ್ಣೋಃ ಕರ್ಮಾಣಿ ಪಶ್ಯತ ಯತೋ ವ್ರತಾನಿ ಪಸ್ಪಶೇ .

ಇಂದ್ರಸ್ಯ ಯುಜ್ಯಃ ಸಖಾ ..

(ಋಕ್, 1/22/19, ಸಾಮ, 1671, ಯಜು, 6/4, 13/33, ತೈತ್ತಿರೀಯ ಸಂಹಿತಾ, 1/3/6/2)

ಓಂ ಶತ್ರುಘ್ನಾಯ ನಮಃ ಶತ್ರುಘ್ನಮಾವಾಹಯಾಮಿ-ಇತಿ ದಶಮಾರಸಂಧೌ ಶತ್ರುಘ್ನಮಾವಾಹ್ಯ ಪೂಜಯೇತ್ .. 63..

ಕೃಷ್ಣಂ ತ ಏಮ ರುಶತಃ ಪುರೋ ಭಾಶ್ಚರಿಷ್ಣ್ವ ಚಿರ್ವಪುಷಾಮಿದೇಕಂ .

ಯದ ಪ್ರವೀತಾ ದಧತೇ ಹ ಗರ್ಭಂ ಸದ್ಯಶ್ಚಿಜ್ಜಾತೋ ಭವನೀದು ದೂತಃ .. (ಋಕ್, 4/7/9)

ಓಂ ಸಭ್ರಾತ್ರೇ ಕೃಷ್ಣಾಯ ನಮಃ ಸಭ್ರಾತರಂ ಕೃಷ್ಣಮಾವಾಹಯಾಮಿ-ಇತ್ಯೇಕಾದಶಾರಸಂಧೌ ಸಭ್ರಾತರಂ ಕೃಷ್ಣಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 64..

ರೂಪಂ ರೂಪಂ ಪ್ರತಿರೂಪೋ ಬಭೂವ ತದಸ್ಯ ರೂಪಂ ಪ್ರತಿಚಕ್ಷಣಾಯ .

ಇಂದ್ರೋ ಮಾಯಾಭಿಃ ಪುರುರೂಪ ಈಯತೇ ಯುಕ್ತಾ ಹ್ಯಸ್ಯ ಹರಯಃ ಶತಾದಶ ..
(ಋಕ್, 6/47/18)

ಓಂ ಕಲ್ಪಿನೇ ನಮಃ ಕಲ್ಪಿಮಾವಾಹಯಾಮಿ-ಇತಿ ದ್ವಾದಶಾರಸಂಧೌ ಕಲ್ಪಿನಮಾವಾಹ್ಯ
ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 65..

ತತಃ ಪ್ರಥಮ ನೇಮಿ ವಲಯೇ ಪೂರ್ವಾದಿ ಕ್ರಮೇಣ ಶಂಖಂ ಚಕ್ರಂ ಗದಾಂ ಶಾರ್ಙ್ಗಂ
ಮುಸಲಂ ಬಾಣಂ ಪಾಶಂ ಚ ಪೂಜಯೇತ್ . ತದ್ಯಥಾ-

ಅಗ್ನಿರ್ಋಷಿಃ ಪವಮಾನಃ ಪಾಂಚಜನ್ಯಃ ಪುರೋಹಿತಃ ತಮೀಮಹೇ ಮಹಾಗಯಂ
. (ಯಜು, 26/9)

ಓಂ ಪಾಂಚಜನ್ಯಾಯ ಶಂಖಾಧಿಪತಯೇ ನಮಃ ಪಾಂಚಜನ್ಯ ಶಂಖಮಾವಾಹಯಾಮಿ-
ಇತಿ ಪೂರ್ವೇ ಪಾಂಚಜನ್ಯ ಶಂಖಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ ..
66..

ಚರಣಂ ಪವಿತ್ರಂ ವಿತತಂ ಪುರಾಣಂ ಯೇನ ಪೂತಸ್ತರತಿ ದುಷ್ಕೃತಾನಿ .

ತೇನ ಪವಿತ್ರೇಣ ಶುದ್ಧೇನ ಪೂತಾ ಅತಿ ಪಾಪ್ಮಾನಮರಾತಿಂ ತರೇಮ ..

(ತ್ರಿಪಾದ್ವಿಭೂತಿ ಮಹಾನಾರಾಯಣ ಉಪನಿಷದ್, 7/3)

ಓಂ ಸುದರ್ಶನಾಯ ಹೇತಿರಾಜಾಯ ನಮಃ ಸುದರ್ಶನಮಾವಾಹಯಾಮಿ -
ಇತ್ಯಗ್ನಿಕ್ಷೋಣೇ ಚಕ್ರಮಾವಾಹ್ಯ ಸಮರ್ಚಯೇತ್ .. 67..

ಭೀಮಾನೀತೇ ಆಯುಧಾ ತಿಗ್ಮಾನಿ ಧೂರ್ವಣೇ .. (ಋಕ್, 8/29/5, 8/96/9)

ಓಂ ಕೌಮೋದಕೈಃ ಗದಾಧಿಪತಯೇ ನಮಃ .

ಕೌಮೋದಕೀ ಗದಾಮಾವಾಹಯಾಮಿ-ಇತಿ ದಕ್ಷಿಣೇ ಕೌಮೋದಕೀ ಗದಾಮಾವಾಹ್ಯ
ಪೂಜಯೇತ್ .. 68..

ಯೇ ತೀರ್ಥಾನಿ ಪ್ರಚರಂತಿ ಸೃಕಾ ಹಸ್ತಾ ನಿಷಂಗಿಣಃ .

ತೇಷಾಂ ಸಹಸ್ರ ಯೋಜನೇಽವ ಧನ್ವಾನಿ ತನ್ಮನಸಿ .. (ಯಜು, 16/61)

ಓಂ ನಂದಕಾಯ ಖಡ್ಗಾಧಿಪತಯೇ ನಮಃ ನಂದಕ ಖಡ್ಗಮಾವಾಹಯಾಮಿ -ಇತಿ
ನೈರ್ಋತ್ಯೇ ನಂದಕ ಖಡ್ಗಮಾವಾಹ್ಯ ಸಮರ್ಚಯೇತ್ .. 69..

ಯಾ ತೇ ಹೇತಿಮೀಡುಷ್ಕಮ ಹಸ್ತೇ ಬಭೂವ ತೇ ಧನುಃ .

ತಯಾಽಸ್ಮಾನ್ವಿಶ್ವತಸ್ತಮಯಕ್ಷ್ಮಯಾ ಪರಿ ಭುಜ ..(ಯಜು, 16/11)

ಓಂ ಶಾರ್ಙ್ಗಾಯ ಚಾಪಾಧಿಪತಯೇ ನಮಃ ಶಾರ್ಙ್ಗಧನುರಾವಾಹಯಾಮಿ -ಇತಿ
ಪಶ್ಚಿಮೇ ಶಾರ್ಙ್ಗಧನುರಾವಾಹ್ಯ ಪೂಜಯೇತ್ .. 70..

ನಮಸ್ತ ಆಯುಧಾಯಾನಾತತಾಯ ಧೃಷ್ಟವೇ .

ಉಭಾಭ್ಯಾಮುತ ತೇ ನಮೋ ಬಾಹುಭ್ಯಾಂ ತವ ಧನ್ವನೇ .. (ಯಜು, 16/14)

ಓಂ ಮುಸಲಾಯ ನಮಃ ಮುಸಲಮಾವಾಹಯಾಮಿ-ಇತಿ ವಾಯವ್ಯೇ
ಮುಸಲಮಾವಾಹ್ಯ ಸಮರ್ಚಯೇತ್ .. 71..

ವಿಜ್ಯಂ ಧನುಃ ಕಪರ್ದಿನೋ ವಿಶಲ್ಯೋ ಬಾಣವಾ ಉತ .

ಅನೇಶನ್ನಸ್ಯ ಯಾ ಇಷವ ಆಭುರಸ್ಯ ನಿಷಂಗಧಿಃ .. (ಯಜು, 16/10)

ಓಂ ಬಾಣಾಯ ನಮಃ ಬಾಣಮಾವಾಹಯಾಮಿ -ಇತ್ಯುತ್ತರೇ ಬಾಣಮಾವಾಹ್ಯ ಪೂಜಯೇತ್ .. 72..

ಯೇ ತೇ ಶತಂ ವರುಣ ಯೇ ಸಹಸ್ರಂ ಯಜ್ಞಿಯಾಃ ಪಾಶಾ ವಿತತಾ ಮಹಾಂತಃ .

ತೇಭಿನೋ ಅದ್ಯ ಸವಿತೋತ ವಿಷ್ಣುವಿಶ್ವೇ ಮುಂಚಂತು ಮರುತಃ ಸ್ವರ್ಕಾಃ ..

(ಕೌಷೀತಕಿ ಶ್ರೌತ ಸೂತ್ರ, 25/1/111, ಆಪಸ್ತಂಬ ಶ್ರೌತ ಸೂತ್ರ, 3/13/1, ಕೌಶಿಕ ಸೂತ್ರ, 7/8, ಪಾರಸ್ಕರ ಗೃಹ್ಯ ಸೂತ್ರ, 1/2/8)

ಓಂ ಪಾಶಾಯ ನಮಃ ಪಾಶಮಾವಾಹಯಾಮಿ-ಇತಿಶಾನ ಕೋಣೇ ಪಾಶಮಾವಾಹ್ಯ ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 73..

ತತಃ ಪೀಠಸ್ಯ ಚತುಷ್ಟೋಣೇಷು ಆಗ್ನೇಯಾದಿ ಕ್ರಮೇ ವರಾಹಂ ನೃಸಿಂಹಂ ಅನಂತಂ ಹಯಗ್ರೀವಂ ಚೇತಿ ಚತುರ್ಮುರ್ತೀಃ ಪೂಜಯೇತ್ . ತದ್ಯಥಾ-

ಪ್ರ ಕಾವ್ಯಮುಶನೇವ ಬ್ರುವಾಣೋ ದೇವೋ ದೇವಾನಾಂ ಜನಿಮಾ ವಿವಕ್ತಿ .

ಮಹಿವ್ರತಃ ಶುಚಿಬಂಧುಃ ಪಾವಕಃ ಪದಾ ವರಾಹೋ ಅಭ್ಯೇತಿ ರೇಭನ್ ..

(ಋಕ್, 9/97/7, ಸಾಮವೇದ, 524, 1116)

ಪೀಠಾಗ್ನಿ ಕೋಣೇ-ಓಂ ವರಾಹಾಯ ಧರಣೀಧರಾಯ ನಮಃ ವರಾಹಮಾವಾಹಯಾಮಿ- ಇತಿ ವರಾಹಮಾವಾಹ್ಯ ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 74..

ಪ್ರ ತದ್ವಿಷ್ಣುಃ ಸ್ತವತೇ ವೀರ್ಯೇಣ ಮೃಗೋ ನ ಭೀಮಃ ಕುಚರೋ ಗಿರಿಷ್ಠಾಃ .

ಯಸ್ಯೋರುಷು ತ್ರಿಷು ವಿಕ್ರಮಣೇಷ್ವಧಿಕ್ಷಿಯಂತಿ ಭುವನಾನಿ ವಿಶ್ವಾ ..

(ಋಕ್ . 1/154/2, ಅಥರ್ವ, 7/26/2-3, ತೈತ್ತಿರೀಯ ಬ್ರಾಹ್ಮಣ, 2/4/3/4, ಯಜು, 5/20)

ಪೀಠ ನೈಋತ್ಯ ಕೋಣೇ-ಓಂ ನೃಸಿಂಹಾಯ ವಜ್ರನಖಾಯ ನಮಃ ನೃಸಿಂಹಮಾವಾಹಯಾಮಿ ಇತಿ ನೃಸಿಂಹಮಾವಾಹ್ಯ ಸರ್ವೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 75..

ವಿ ಚಕ್ರಮೇ ಪೃಥಿವೀಮೇಷ ಏತಾಂ ಕ್ಷೇತ್ರಾಯ ವಿಷ್ಣುರ್ಮನುಷೇ ದಶಸ್ಯನ್ .

ಧ್ರುವಾಸೋ ಅಸ್ಯ ಕೀರಯೋ ಜನಾಸ ಉರುಕ್ಷಿತಿಂ ಸುಜನಿಮಾ ಚಕಾರ ..

(ಋಕ್, 7/100/4, ತೈತ್ತಿರೀಯ ಬ್ರಾಹ್ಮಣ, 2/4/3/5)

ಪೀಠ ವಾಯವ್ಯ ಕೋಣೇ-ಓಂ ಅನಂತಾಯ ನಾಗರಾಜಾಯ ಸಹಸ್ರಫಣಾಶೋಭಿತಾಯ ನಮಃ ಅನಂತಮಾವಾಹಯಾಮಿ-ಇತ್ಯನಂತಮಾವಾಹ್ಯ ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 76..

ಹಯೋ ನ ವಿದ್ವಾ ಅಯುಜಿ ಸ್ವಯಂ ಧುರಿ ತಾಂ ವಹಾಮಿ ಪ್ರತರಣೀಮವಸ್ಯುವಂ

.

ನಾಸ್ಯಾ ವಶ್ಮಿ ವಿಮುಚಂ ನಾವೃತಂ ಪುನರ್ವಿದ್ವಾನ್ ಪಥಃ ಪುರ ಏತ ಋಜುನೇಷತಿ .. (ಋಕ್, 5/46/1)

ಪೀಠೇಶಾನ ಕೋಣೇ-ಓಂ ಹಯಗ್ರೀವಾಯ ಸರ್ವವಿದ್ಯಾಧರಾಯ ನಮಃ ಹಯಗ್ರೀವಮಾವಾಹಯಾಮಿ-ಇತಿ ಹಯಗ್ರೀವಮಾವಾಹ್ಯ ಸರ್ವೋಪಚಾರೈಃ ಸಂಪೂಜ್ಯ ಪ್ರನಮೇತ್ .. 77..

ತತಃ ಶುಕ್ಲ ವೀಧ್ಯಾಂ ಪೂರ್ವಾದಿ ಕ್ರಮೇಣ ಇಂದ್ರಾಗ್ನಿ-ಯಮ-ನಿರ್ಋತಿ-ವರುಣ-ಸೋಮೇಶಾನಾನ್ ಕ್ರಮೇಣ ಪೂಜಯೇತ್ . ತದ್ಯಥಾ-

ತ್ರಾತಾರಮಿಂದ್ರಮವಿತಾರಮಿಂದ್ರಂ ಹವೇ ಹವೇ ಸುಹವಂ ಶೂರಮಿಂದ್ರಂ .

ಹ್ವಯಾಮಿ ಶಕ್ರಂ ಪುರುಹೂತಮಿಂದ್ರಂ ಸ್ವಸ್ತಿ ನೋ ಮಘವಾ ಧಾತ್ವಿಂದ್ರಃ ..

(ಋಕ್, 6/47/11, ಸಾಮ, 333, ಅಥರ್ವ, 7/86/1, ಯಜು, 20/50, ತೈತ್ತಿರೀಯ ಸಂಹಿತಾ, 1/6/12/5)

ಪೂರ್ವೇ-ಓಂ ಇಂದ್ರಾಯ ದೇವರಾಜಾಯ ನಮಃ ಇಂದ್ರಮಾವಾಹಯಾಮಿ-ಇತಿಂದ್ರಮಾವಾಹ್ಯ ಅರ್ಘ್ಯ-ಪಾದ್ಯಾ-ಚಮನ-ಸ್ನಾನ-ವಸ್ತ್ರೋ-ಪವೀತ-ಗಂಧ-ಪುಷ್ಪ-ಧೂಪ-ದೀಪ ನೈವೇದ್ಯ ದಕ್ಷಿಣಾದಿಭಿಃ ಸಂಪೂಜ್ಯ ಪ್ರಣಮೇತ್ .. 78..

ತ್ವಂ ನೋ ಅಗ್ನೇ ವರುಣಸ್ಯ ವಿದ್ವಾನ್ ದೇವಸ್ಯ ಹೇಡೋ ಅವ ಯಾಸಿಸೀಷ್ಠಾಃ .

ಯಜಿಷ್ಠೋ ವಕ್ಷಿತಮಃ ಶೋಶುಚಾನೋ ವಿಶ್ವಾ ದ್ವೇಷಾಂಸಿ ಪ್ರ ಮುಮುಗ್ಧ್ಯಸ್ಮತ್ .. (ಯಜು, 21/3)

ಅಗ್ನಿ ಕೋಣೇ-ಓಂ ಅಗ್ನಯೇ ತೇಜೋಽಧಿಪತಯೇ ನಮಃ ಅಗ್ನಿಮಾವಾಹಯಾಮಿ-ಇತ್ಯಗ್ನಿಮಾವಾಹ್ಯ ಪೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 79..

ಯಮಾಯ ತ್ವಾಽಙ್ಗಿರಸ್ವತೇ ಪಿತೃಮತೇ ಸ್ವಾಹಾ .

ಸ್ವಾಹಾ ಧರ್ಮಾಯ ಸ್ವಾಹಾ ಧರ್ಮಃ ಪಿತೃಃ .. (ಯಜು, 38/9)

ದಕ್ಷಿಣೇ-ಓಂ ಯಮಾಯ ಪ್ರೇತರಾಜಾಯ ನಮಃ ಯಮಮಾವಾಹಯಾಮಿ-ಇತಿ ಯಮಮಾವಾಹ್ಯ ಸರ್ವೋಪಚಾರೈಃ ಸಮರ್ಚಯೇತ್ .. 80..

ಅಸುನ್ವಂತಮಯಜಮಾನಮಿಚ್ಛ ಸ್ತೇನಸ್ಯೇತ್ಯಾ ಮನ್ವಿಹಿ ತಸ್ಮರಾಯ .

ಅನ್ಯಮಸ್ಮದಿಚ್ಛ ಸಾ ತ ಇತ್ಯಾ ನಮೋ ದೇವಿ ನೃತೇ ತುಭ್ಯಮಸ್ತು .. (ಯಜು, 12/62)

ನೈರ್ಋತ್ಯ ಕೋಣೇ-ಓಂ ನಿರ್ಋತಯೇ ಭೂತಾಧಿಪತಯೇ ನಮಃ ನಿರ್ಋತಿನಾವಾಹಯಾಮಿ

ಇತಿ ನಿರ್ಋತಿಮಾವಾಹ್ಯ ಪೂರ್ವೋಕ್ತ ರೀತ್ಯಾ ಪೂಜಯೇತ್ .. 81..

ವರುಣಸ್ಯೋತ್ತಂಭನಮಸಿ ವರುಣಸ್ಯ ಸ್ಕಂಭ ಸರ್ಜನೀಸ್ಥೋ ವರುಣಸ್ಯ ಋತಸದನಸ್ಯ ಸಿ ವರುಣಸ್ಯ ಋತಸದನಮಸಿ ವರುಣಸ್ಯ ಋತಸದನಮಾಸೀದ ..

(ಯಜು . 4/36)

ಪಶ್ಚಿಮೇ-ಓಂ ವರುಣಾಯ ಜಲಾಧಿಪತಯೇ ನಮಃ ವರುಣಮಾವಾಹಯಾಮಿ-ಇತಿ ವರುಣಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 82..

ಆ ನೋ ನಿಯುದ್ಧಿಃ ಸತಿನೀಭಿರದ್ವರಂ ಸಹಸ್ರಿಣೀಭೀರುಪಯಾಹಿ ಯಜ್ಞಂ .
ವಾಯೋ ಅಸ್ಮಿಂತ್ವನೇ ಮಾದಯಸ್ವ ಯೂಯಂ ಪಾತ ಸ್ವಸ್ತಿಭಿಃ ಸದಾ ನಃ ..
(ಯಜು, 27/28)

ವಾಯವ್ಯ ಕೋಣೇ-ಓಂ ವಾಯವೇ ಪ್ರಾಣಾಧಿಪತಯೇ ನಮಃ ವಾಯುಮಾವಾಹಯಾಮಿ-
ಇತಿ ವಾಯುಮಾವಾಹ್ಯ ಷೋಡಶೋಪಚಾರೈಃ ಸಮರ್ಚಯೇತ್ .. 83..

ಸೋಮೋ ಧೇನುಂ ಸೋಮೋ ಅವಂತಮಾಶುಂ ವೀರಂ ಕರ್ಮಣ್ಯಂ ದದಾತಿ .
ಸಾದನ್ಯಂ ವಿದಧ್ಯಂ ಸಭೇಯಂ ಪಿತೃಶ್ರವಣಂ ಯೋ ದದಾಶಸ್ಮೈ .. (ಯಜು, 34/21)

ಉತ್ತರೇ-ಓಂ ಸೋಮಾಯ ಪೀಯೂಷಾಧಿಪತಯೇ ನಮಃ ಸೋಮಮಾವಾಹಯಾಮಿ-
ಇತಿ ಸೋಮಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 84..

ತಮೀಶಾನಂ ಜಗತಸ್ಥುಷಸ್ವತಿಂ ಧಿಯಂ ಜಿನ್ವಮವಸೇ ಹೂಮಹೇ ವಯಂ .
ಪೂಷಾ ನೋ ಯಥಾ ವೇದಸಾಮಸದ್ ವೃಧೇ ರಕ್ಷಿತಾ ಪಾಯುರದಬ್ಧಃ ಸ್ವಸ್ತಯೇ
.. (ಯಜು, 25/18)

ಈಶಾನ ಕೋಣೇ-ಓಂ ಈಶಾನಾಯ ವಿದ್ಯಾಧಿಪತಯೇ ನಮಃ ಈಶಾನಮಾವಾಹಯಾಮಿ-
ಇತೀಶಾನಮಾವಾಹ್ಯ ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 85..

ತತಃ ಚತುರ್ಧ್ವಾರೇಷು ಚಂಡ ಪ್ರಚಂಡೌ ಪೂರ್ವದ್ವಾರೇ, ಭದ್ರ ಸುಭದ್ರೌ ದಕ್ಷಿಣ
ದ್ವಾರೇ, ಜಯ ವಿಜಯೌ ಪಶ್ಚಿಮ ದ್ವಾರೇ, ಧಾತೃ ವಿಧಾತಾರೌ ಉತ್ತರ ದ್ವಾರೇ
ಪೂಜಯೇತ್ . ತದ್ಯಥಾ-

ಆಶುಃ ಶಿಶಾನೋ ವೃಷಭೋ ನ ಭೀಮೋ ಘನಾಘನಃ ಕ್ಷೋಭಣಶ್ಚರ್ಷಣೀನಾಂ .
ಸಂಕ್ರಂದನೋಽನಿಮಿಷ ಏಕವೀರಃ ಶತಂ ಸೇನಾ ಅಜಯತ್ ಸಾಕಮಿಂದ್ರಃ ..

(ಋಕ್, 10/103/1, ಸಾಮ, 1849, ಅಥರ್ವ, 19/13/2, ವಾಜ . ಯಜು, 17/33, ತೈತ್ತಿರೀಯ
ಸಂಹಿತಾ, 4/6/4/1)

ಶ್ವೇತ ಪೂರ್ವ ದ್ವಾರೇ-ಓಂ ಚಂಡಾಯ ನಮಃ ಚಂಡಮಾವಾಹಯಾಮಿ -ಇತಿ
ಚಂಡಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 86..

ಪಥಸ್ವಧಃ ಪರಿಪತಿಂ ವಚಸ್ಯಾ ಕಾಮೇನ ಕೃತೋ ಅಭ್ಯಾನಳಕಂ .

ಸ ನೋರಾಸಚ್ಚುರುಧಶ್ಚಂದ್ರಾಗ್ರಾ ಧಿಯಂ ಧಿಯಂ ಸೀಷಧಾತಿ ಪ್ರ ಪೂಷಾ ..

(ಋಕ್, 6/49/8, ಯಜು, 34/42, ತೈತ್ತಿರೀಯ ಸಂಹಿತಾ, 1/1/14/2)

ಓಂ ಪ್ರಚಂಡಾಯ ನಮಃ ಪ್ರಚಂಡಮಾವಾಹಯಾಮಿ-ಇತಿ ದ್ವಿತೀಯಂ
ಪ್ರಚಂಡಮಾವಾಹ್ಯ ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 87..

ಭದ್ರಂ ಕರ್ಣೇಭಿಃ ಶ್ರುಣುಯಾಮ ದೇವಾ ಭದ್ರಂ ಪಶ್ಯೇ ಮಾಕ್ಷಭಿಯ೯ಜತ್ರಾಃ .

ಸ್ತಿರಂಗೈ ಸ್ತುಷ್ಟುವಾಂಸಸ್ತನೂ ಭಿರ್ವ್ಯಶೇಮ ದೇವಹಿತಂ ಯದಾಯುಃ ..

ಅರುಣ ದಕ್ಷಿಣ ದ್ವಾರೇ-ಓಂ ಭದ್ರಾಯ ನಮಃ ಭದ್ರಮಾವಾಹಯಾಮಿ-ಇತಿ
ಪ್ರಥಮಂ ಭದ್ರಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 88..

ಭದ್ರಂ ಭದ್ರಂ ನ ಆಭರೇಷಮೂರ್ಜಂ ಶತಕೃತೋ . ಯದಿಂದ್ರ ಮೃಳಯಾಸಿ ನಃ .
(ಋಕ್, 8/93/28, ಸಾಮ, 173)

ಓಂ ಸುಭದ್ರಾಯ ನಮಃ ಸುಭದ್ರಮಾವಾಹಯಾಮಿ -ಇತಿ ಸುಭದ್ರಮಾವಾಹ್ಯ
ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 89..
ಸಂಕ್ರಂದನೇನಾನಿಮಿಷೇಣ ಜಿಷ್ಣುನಾ ಯುತ್ಕಾರೇಣ ದುಶ್ಚ್ಯವನೇನ ದೃಷ್ಟುನಾ .
ತದಿಂದ್ರೇಣ ಜಯತ ತತ್ಸಹದ್ವಂ ಯುಧೋ ನರ ಇಷು ಹಸ್ತೇನ ವೃಷ್ಟಾ .. (ಯಜು,
17/34)

ಪೀತ ಪಶ್ಚಿಮ ದ್ವಾರೇ-ಓಂ ಜಯಾಯ ನಮಃ ಜಯಮಾವಾಹಯಾಮಿ-ಇತಿ
ಪ್ರಥಮಂ ಜಯಮಾವಾಹ್ಯ ಸರ್ವೋಪಚಾರೈಃ ಸಮರ್ಚಯೇತ್ .. 90..

ವಿಜ್ಯಂ ಧನುಃ ಕಪರ್ದಿನೋ ವಿಶಲ್ಯೋ ಬಾಣವಾ ಉತ .

ಅನೇಶನ್ನಸ್ಯ ಯಾ ಇಷವ ಆಭುರಸ್ಯ ನಿಷಂಗಧಿಃ ..

ಓಂ ವಿಜಯಾಯ ನಮಃ ವಿಜಯಮಾವಾಹಯಾಮಿ-ಇತಿ ವಿಜಯಮಾಹ್ವಾಯ
ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 91..

ಧಾತಾ ರಾತಿಃ ಸವಿತೇದಂ ಜುಷಂತಾಂ ಪ್ರಜಾಪತಿನಿಧಿಪಾ ದೇವೋ ಅಗ್ನಿಃ .

ತ್ವಷ್ಟಾ ವಿಷ್ಟುಃ ಪ್ರಜಯಾ ಸಂರರಾಣಾ ಯಜಮಾನಾಯ ದ್ರವಿಣಂ ದಧಾತ ಸ್ವಾಹಾ
.. (ವಾಜ ಯಜು, 8/17)

ಕೃಷ್ಣೋತ್ತರ ದ್ವಾರೇ-ಓಂ ಧಾತ್ರೇ ನಮಃ ಧಾತಾರಮಾವಾಹಯಾಮಿ-ಇತಿ ಪ್ರಥಮಂ
ಧಾತಾರಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 92..

ಸ ನೋ ಬಂಧುರ್ಜನಿತಾ ಸ ವಿಧಾತಾ ಧಾಮಾನಿ ವೇದ ಭುವನಾನಿ ವಿಶ್ವಾ .

ಯತ್ರ ದೇವಾ ಅಮೃತಮಾನಶಾನಾಸ್ತತೀಯೇ ಧಾಮನ್ನಧೈರಯಂತ .. (ಯಜು,
32/10)

ಓಂ ವಿಧಾತ್ರೇ ನಮಃ ವಿಧಾತಾರಮಾವಾಹಯಾಮಿ-ಇತಿ ದ್ವಿತೀಯಂ ವಿಧಾತಾರಮಾವಾಹ್ಯ
ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 93..

ತತೋ ವೀಧ್ಯಾ ಈಶಾನಾದಿ ಕೋಣೇಷು ಪ್ರದಕ್ಷಿಣಾ ಕ್ರಮೇಣ ವಿಷ್ಟಕ್ಸೇನಂ
ಪೂಜಯೇತ್ . ತದ್ಯಥಾ-

ಚಮೂಷಚ್ಚೈನಃ ಶಕುನೋ ವಿಭೃತ್ವಾ ಗೋವಿಂದುದ್ರಪ್ಪ ಆಯುಧಾನಿ ಬಿಭ್ರತ್ .

ಅಪಾಮೂರ್ಮಿಂ ಸಚಮಾನಃ ಸಮುದ್ರಂ ತುರೀಯಂ ಧಾಮ ಮಹಿಷೋ ವಿವಕ್ತಿ ..
(ಋಕ್, 9/96/19, ಸಾಮ, 1177)

ವೀಧೀಶಾನ ಕೋಣೇ-ಓಂ ವಿಷ್ಟಕ್ಸೇನಾಯ ಸೂತ್ರವತೀ ಸಖಾಯ ನಮಃ
ವಿಷ್ಟಕ್ಸೇನಮಾವಾಹಯಾಮಿ-ಇತಿ ವಿಷ್ಟಕ್ಸೇನಮಾವಾಹ್ಯ ಸರ್ವೋಪಚಾರೈಃ
ಸಂಪೂಜ್ಯ ಪ್ರಣಮೇತ್ .. 94..

ವಿಶ್ವಕರ್ಮನ್ ಹವಿಷಾ ವರ್ಧನೇನ ತ್ರಾತಾರಮಿಂದ್ರಕೃಣೋರವಧ್ಯಂ .

ತಸ್ಮೈ ವಿಶಃ ಸಮನಮಂತ ಪೀರ್ವೀರಯ ಮೃಗೋ ವಿಹವ್ಯೋ ಯಥಾಸತ್ ..
(ಯಜು, 17/24)

ವೀಡ್ಯಗ್ನಿ ಕೋಣೇ-ಓಂ ವಿಷ್ವಕ್ಸೇನಾಯ ನಮಃ ವಿಷ್ವಕ್ಸೇನಮಾವಾಹಯಾಮಿ-ಇತಿ
ವಿಷ್ವಕ್ಸೇನಮಾವಾಹ್ಯ ಪೂರ್ವೋಕ್ತ ರೀತ್ಯಾ ಸಂಪೂಜ್ಯ ಪ್ರಣಮೇತ್ .. 95..

ವಿಶ್ವಕರ್ಮನ್ ಹವಿಷಾ ವಾವೃಧಾನಃ ಸ್ವಯಂ ಯಜಸ್ವ ಪೃಥಿವೀಮುತ ದ್ಯಾಂ .
ಮುಹ್ಯಂತೈಯೇ ಅಭಿತಃ ಸಪತ್ನಾ ಇಹಾಸ್ಮಾಕಂ ಮಘವಾ ಸೂರಿರಸ್ತು ..

(ಋಕ್, 10/81/6, ಸಾಮ, 1589, ಯಜು, 17/2, ತೈತ್ತಿರೀಯ ಸಂಹಿತಾ, 4/6/2/6)

ವೀಧಿಕಾಗ್ನಿ ಕೋಣೇ-ಓಂ ಸೇನೇಶಾಯ ನಮಃ ಸೇನೇಶಮಾವಾಹಯಾಮಿ-ಇತಿ
ಸೇನೇಶಮಾವಾಹ್ಯ ಸರ್ವೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 96..

ಯಾ ತೇ ಧಾಮಾನಿ ಪರಮಾಣಿ ಯಾವಮಾ ಯಾ ಮಧ್ಯಮಾ ವಿಶ್ವಕರ್ಮನ್ನತೇಮಾ

ಶಿಕ್ಷಾ ಸಖಿಭ್ಯೋ ಹವಿಷಿ ಸ್ವಧಾವಃ ಸ್ವಯಂ ಯಜಸ್ವ ತನ್ವಂ ವೃಧಾನಃ ..

(ಋಕ್, 10/81/5, ಯಜು, 17/21, ತೈತ್ತಿರೀಯ ಸಂಹಿತಾ, 4/6/2/5)

ವೀಧಿಕಾ ವಾಯು ಕೋಣೇ-ಓಂ ವೈಕುಂಠ ಸೇನಾನ್ಯೇ ಸೂತ್ರವತೀ ಸಖಾಯ ನಮಃ
ವೈಕುಂಠಸೇನಾನ್ಯಮಾವಾಹ್ಯ ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 97..

ದ್ವಾರಾದ್ ಬಹಿಃ ಕ್ಷಿತೌ ಪೂರ್ವಸ್ಯಾಂ ಗಾರುಡಂ ದಕ್ಷಿಣಸ್ಯಾಂ ಚಕ್ರಂ ಪಶ್ಚಿಮಾಯಾಂ
ಗದಾಂ ಉತ್ತರಸ್ಯಾಂ ಶಂಖಂ ಪೂಜಯೇತ್ . ತದ್ಯಥಾ-

ಸುಪಣೋಽಸ್ಮಿ ಗರುತ್ಮಾಸ್ತಿವೃತೇ ಶಿರೋ ಗಾಯತ್ರಂ ಚಕ್ಷುರ್ಬೃಹದ್ರಥಂತರೇ ಪಕ್ಷೌ

ಸ್ತೋಮ ಆತ್ಮಾ ಛಂದಾಂಸ್ಯಂಗಾನಿ ಯಜೂಂಷಿ ನಾಮ .

ನಾಮ ತೇ ತನೂರ್ವಾಮದೇವ್ಯಂ ಯಜ್ಞಾಯಜ್ಞಿಯಂ ಪುಚ್ಚಂ ಧಿಷ್ಣ್ಯಾಃ ಶಘಾಃ .

ಸುಪಣೋಽಸ್ಮಿ ಗರುತ್ಮಾನ್ ದಿವಂ ಗಚ್ಛಃ ಸ್ವ ಪತ .. (ಯಜು, 12/4)

ದ್ವಾರಾದ್ ಬಹಿಃ ಕ್ಷಿತೌ ಪೂರ್ವಸ್ಯಾಂ-ಓಂ ಗರುಡಾಯ ಪಕ್ಷಿರಾಜಾಯ ನಮಃ
ಗರುಡಮಾವಾಹಯಾಮಿ-ಇತಿ ಗರುಡಮಾವಾಹ್ಯ ಷೋಡಶೋಪಚಾರೈಃ
ಸಂಪೂಜ್ಯ ಪ್ರಣಮೇತ್ .. 98..

ಲೋಕಸ್ಯ ದ್ವಾರಮರ್ಚಿಮತ್ ಪವಿತ್ರಂ . ಜ್ಯೋತಿಷ್ಯದ್ ಭ್ರಾಜಮಾನಂ ಮಹಸ್ವತ್ .
ಅಮೃತಸ್ಯ ಧಾರಾ ಬಹುಧಾ ದೋಹಮಾನಂ . ಚರಣಾಂ ನೋ ಲೋಕೇ ಸುಧಿತಾಂ
ದಧಾತು . (ತೈತ್ತಿರೀಯ ಬ್ರಾಹ್ಮಣ, 3/12/3/4)

ದ್ವಾರಾದ್ ಬಹಿಃ ದಕ್ಷಿಣಸ್ಯಾಂ-ಓಂ ಸುದರ್ಶನಾಯ ಹೇತಿರಾಜಾಯ ನಮಃ
ಸುದರ್ಶನಮಾವಾಹಯಾಮಿ-ಇತಿ ಸುದರ್ಶನಮಾವಾಹ್ಯ ಸರ್ವೋಪಚಾರೈಃ
ಸಂಪೂಜ್ಯ ಪ್ರಣಮೇತ್ .. 99..

ಯಾ ತೇ ಭೀಮಾನ್ಯಾಯುಧಾ ತಿಗ್ಮಾನಿ ಸಂತಿ ಧೂರ್ವಣೇ .

ರಕ್ಷಾ ಸಮಸ್ಯ ನೋ ನಿದಃ .. (ಋಕ್, 9/61/30, ಸಾಮವೇದ, 2/130)

ದ್ವಾರಾದ್ ಬಹಿಃ ಪಶ್ಚಿಮಾಯಾಂ-ಓಂ ಕೌಮೋದಕೈಃ ಗದಾಧಿಪತಯೇ ನಮಃ
ಕೌಮೋದಕೇ ಗದಾಮಾವಾಹಯಾಮಿ-ಇತಿ ಗದಾಮಾವಾಹ್ಯ ಸರ್ವೋಪಚಾರೈಃ
ಸಂಪೂಜ್ಯ ಪ್ರಣಮೇತ್ .. 100..

ಅಗ್ನಿರ್ಋಷಿಃ ಪವಮಾನಃ ಪಾಂಚಜನ್ಯಃ ಪುರೋಹಿತಃ .

ತಮೀಮಹೇ ಮಹಾಗಯಂ .

ಉಪಯಾಮ ಗೃಹೀತೋಽಸ್ಯಗ್ನಯೇ ತ್ವಾ ವರ್ಚಸ ಏಷ ತೇ ಯೋನಿರಗ್ನಯೇ ತ್ವಾ
ವರ್ಚಸೇ .. (ಯಜು, 26/9)

ದ್ವಾರಾದ್ ಬಹಿರುತ್ತರಸ್ಯಾಂ-ಓಂ ಪಾಂಚಜನ್ಯಾಯ ಶಂಖಾಧಿಪತಯೇ ನಮಃ
ಪಾಂಚಜನ್ಯಮಾವಾಹಯಾಮಿ-ಇತಿ ಶಂಖಮಾವಾಹ್ಯ ಷೋಡಶೋಪಚಾರೈಃ
ಸಂಪೂಜ್ಯ ಪ್ರಣಮೇತ್ .. 101..

ತತೋಽರುಣ ಪೂರ್ಣ ಶೋಭಾಸು ಪೂರ್ವಾದಿ ಕ್ರಮೇಣ ವಿಮಲಾ ಉತ್ಕರ್ಷಿಣೀ
ಜ್ಞಾನಾ ಕ್ರಿಯಾ ಪ್ರಹ್ಲೀ ಸತ್ಯಾ ಈಶಾನಾ ಯೋಗಾ ಇತ್ಯಷ್ಟೈ ಚಾಮರಗ್ರಾಹಿಣೀಃ
ಪೂಜಯೇತ್ . ತದ್ಯಥಾ-

ಅಥೈನಾಷ್ಟೈ ವಿರೂಪಾನಾಲಭತೇಽತಿ ದೀರ್ಘಂ ಚಾತಿ ಹ್ರಸ್ವಂ ಚಾತಿ ಸ್ಫೂಲಂ ಚಾತಿ
ಕೃಶಂ ಚಾತಿ ಶುಕ್ಲಂ ಚಾತಿ ಕೃಷ್ಣಂ ಚಾತಿ ಕುಲ್ವ ಚಾತಿ ಲೋಮಶಂ ಚ .

ಅಶೂದ್ರಾಽಬ್ರಾಹ್ಮಣಾಸ್ತೇ ಪ್ರಾಜಾಪತ್ಯಾಃ .

ಮಾಗಧಃ ಪುಶ್ಚಲೀ ಕಿತವಃ ಕ್ಲೀಬೋಽಶೂದ್ರಾ ಅಬ್ರಾಹ್ಮಣಾಸ್ತೇ ಪ್ರಾಜಾಪತ್ಯಾಃ ..
(ಯಜು, 30/22)

ಓಂ ವಿಮಲಾಯೈ ಚಾಮರಹಸ್ತಾಯೈ ನಮಃ ವಿಮಲಾಮಾವಾಹಯಾಮಿ-ಇತಿ
ಪ್ರಾಚ್ಯಾಂ ವಿಮಲಾಮಾವಾಹ್ಯ ಷೋಡಶೋಪಚಾರೈಃ ಸಮರ್ಚಯೇತ್ .. 102..

ಮೂರ್ಧಾಸಿ ರಾಡ್ ಧ್ರುವಾಸಿ ಧರುಣಾ ಧರ್ತ್ಯಸಿ ಧರಣೀ . ಆಯುಷೇ ತ್ವಾ ವರ್ಚಸೇ
ತ್ವಾ ಕೃಷ್ಯೈ ತ್ವಾ ಕ್ಷೇಮಾಯ ತ್ವಾ . (ಯಜು, 14/21)

ಓಂ ಉತ್ಕರ್ಷಿಣ್ಯೈ ಚಾಮರಹಸ್ತಾಯೈ ನಮಃ ಉತ್ಕರ್ಷಿಣೀಮಾವಾಹಯಾಮಿ-
ಇತ್ಯಾಗ್ನೇಯ್ಯಾಮುತ್ಕರ್ಷಿಣೀಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 103..

ಸಂಜ್ಞಾನಮಸಿ ಕಾಮಧರಣಂ ಮಯಿ ತೇ ಕಾಮಧರಣಂ ಭೂಯಾತ್ .
ಅಗ್ನೇರ್ಭಸ್ಮಾಸ್ಯಗ್ನೇಃ ಪುರೀಷಮಸಿ ಚಿತಸ್ಥ ಪರಿಚಿತ ಊರ್ಧ್ವಚಿತಃ ಶ್ರಯದ್ಧಂ .

(ಯಜು, 12/46)

ಓಂ ಜ್ಞಾನಾಯೈ ಚಾಮರಹಸ್ತಾಯೈ ನಮಃ ಜ್ಞಾನಾಮಾವಾಹಯಾಮಿ-ಇತಿ
ದಕ್ಷಿಣಾಸ್ಯಾಂ ಜ್ಞಾನಮಾವಾಹ್ಯ ಪೂರ್ವೋಕ್ತ ರೀತ್ಯಾ ಪೂಜಯೇತ್ .. 104..

ಮಾತಾ ಚ ತೇ ಪಿತಾ ಚತೇ ಸಗ್ರೇ ವೃಕ್ಷಸ್ಯ ಕ್ರೀಡತಃ . ವಿಚಕ್ಷತ ಇವ ತೇ ಮುಖಂ
ಬ್ರಹ್ಮನ್ ಮಾ ತ್ವಂ ವದೋ ಬಹು . (ಯಜು, 23/25)

ಓಂ ಕ್ರಿಯಾಯೈ ಚಾಮರಹಸ್ತಾಯೈ ನಮಃ ಕ್ರಿಯಾಮಾವಾಹಯಾಮಿ-ಇತಿ
ನೈರ್ಘೃತ್ಯಾಂ ಕ್ರಿಯಾಮಾವಾಹ್ಯ ಸರ್ವೋಪಚಾರೈಃ ಸಮರ್ಚಯೇತ್ .. 105..

ಬಹ್ವೀನಾಂ ಪಿತಾ ಬಹುರಸ್ಯ ಪುತ್ರಶ್ಚಿಶ್ಚಾಕೃಣೋತಿ ಸಮನಾವಗತ್ಯ .
ಇಷುಧಿಃ ಸಂಕಾಃ ಪೃತನಾಶ್ಚ ಸರ್ವಾಃ ಪೃಷ್ಠೇ ನಿನದ್ಧೋ ಜಯತಿ ಪ್ರಸೂತಃ .. (ಯಜು,
29/42)

ಓಂ ಪ್ರಹ್ಲೈ ಚಾಮರಹಸ್ತಾಯೈ ನಮಃ ಪ್ರಹ್ಲೀಮಾವಾಹಯಾಮಿ-ಇತಿ
ಪಶ್ಚಿಮಾಯಾಂ ಪ್ರಹ್ಲೀಮಾವಾಹ್ಯ ಷೋಡಶೋಪಚಾರೈಃ ಪೂಜಯೇತ್ .. 106..

ದೃಷ್ಟ್ವಾ ರೂಪೇ ವ್ಯಾಕರೋತ್ ಸತ್ಯಾನ್ಯತೇ ಪ್ರಜಾಪತಿಃ . ಅಶ್ರದ್ಧಾವನ್ಯತೇಽದಧಾಚ್ಛದ್ಧಾಂ
ಸತ್ಯೇ ಪ್ರಜಾಪತಿಃ . ಋತೇನ ಸತ್ಯಮಿಂದ್ರಿಯಂ ವಿಪಾನಂ ಶುಕ್ರಮಂಧಸ
ಇಂದ್ರಸ್ಯೇಂದ್ರಿಯಮಿದಂ ಪಯೋಽಮೃತಂ ಮಧು . (ಯಜು, 19/77)

ಓಂ ಸತ್ಯಾಯೈ ಚಾಮರಹಸ್ತಾಯೈ ನಮಃ ಸತ್ಯಾಮಾವಾಹಯಾಮಿ-ಇತಿ
ವಾಯವ್ಯಾಂ ಸತ್ಯಾಮಾವಾಹ್ಯ ಸರ್ವೋಪಚಾರೈಃ ಸಮರ್ಚಯೇತ್ .. 107..

ತಮೀಶಾನಂ ಜಗತ್ಸಸ್ಥುಷಸ್ವತಿಂ ಧಿಯಂ ಜಿನ್ವಮವಸೇ ಹೂಮಹೇ ವಯಂ .
ಪೂಷಾ ನೋ ಯತಾ ವೇದಸಾಮಸದ್ವೃಧೇ ರಕ್ಷಿತಾ ಪಾಯುರಭಃ ಸ್ವಸ್ತಯೇ ..
(ಯಜು, 25/18)

ಓಂ ಈಶಾನಾಯೈ ಚಾಮರಹಸ್ತಾಯೈ ನಮಃ ಈಶಾನಾಮಾವಾಹಯಾಮಿ-
ಇತ್ಯುತ್ತರಸ್ಯಾಮೀಶಾನಾಮಾವಾಹ್ಯ ಪೂರ್ವೋಕ್ತ ರೀತ್ಯಾ ಪೂಜಯೇತ್ .. 108..

ಯೋಗೇ ಯೋಗೇ ತವಸ್ತರಂ ವಾಜೇ ವಾಜೇ ಹವಾಮಹೇ .

ಸಖಾಯ ಇಂದ್ರಮೂತಯೇ .. (ಯಜು, 11/14)

ಓಂ ಯೋಗಾಯೈ ಚಾಮರಹಸ್ತಾಯೈ ನಮಃ ಯೋಗಾಮಾವಾಹಯಾಮಿ-
ಇತೀಶಾನ್ಯಾಂ ಯೋಗಾಮಾವಾಹ್ಯ ಪೂರ್ವೋಕ್ತ ರೀತ್ಯಾ ಪೂಜಯೇತ್ .. 109..

ತತಃ ಪೀತೋಪಶೋಭಾಸು ಪೂರ್ವಾದಿ ಕ್ರಮೇಣಾಷ್ಟ ವಸೂನ್ ಪೂಜಯೇತ್ .
ತದ್ಯಥಾ-

ಅಪ್ಸ್ವನೇ ಸಧಿಷ್ಠವ ಸೌಷಧೀರನು ರುದ್ಯಸೇ .

ಗರ್ಭೇಸಂಜಾಯಸೇ ಪುನಃ .. (ಯಜು, 12/36)

ಪೂರ್ವೇ-ಓಂ ಅದ್ಭ್ಯೋ ನಮಃ ಅಪಃ ಆವಾಹಯಾಮಿ-ಇತ್ಯಪ ಆವಾಹ್ಯ
ಷೋಡಶೋಪಚಾರೈಃ ಪೂಜಯೇತ್ .. 110..

ಧ್ರುವಾಸಿ ಧ್ರುವೋಽಯಂ ಯಜಮಾನೋಽಸ್ಮಿನ್ನಾಯತನೇ ಪ್ರಜಯಾ ಪಶುಭಿರ್ಭೂಯಾತ್

ಘೃತೇನ ದ್ಯಾವಾಪೃಥಿವೀ ಪೂರ್ಯೇಥಾಮಿಂದ್ರಸ್ಯ ಛದಿರಸಿ ವಿಶ್ವಜನಸ್ಯ ಛಾಯಾ .. (ಯಜು, 5/28)

ಅಗ್ನಿ ಕೋಣೇ-ಓಂ ಧ್ರುವಾಯ ನಮಃ ಧ್ರುವಮಾವಾಹಯಾಮಿ-ಇತಿ ಧ್ರುವಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 111..

ಇಮಂ ದೇವಾ ಅನಪತ್ನಂ ಸುವದ್ಧಂ ಮಹತೇ ಕ್ಷತ್ರಾಯ ಮಹತೇ ಜೈಷ್ಠ್ಯಾಯ ಮಹತೇ ಜಾನರಾಜ್ಯಾಯೇಂದ್ರಸ್ಯೇಂದ್ರಿಯಾಯ .

ಇಮಮಮುಷ್ಯ ಪುತ್ರಮಮುಷ್ಯೈ ಪುತ್ರಮಸ್ಯೈ ವಿಶ ಏಷ ವೋಽಮೀ ರಾಜಾ ಸೋಮೋಽಸ್ಮಾಕಂ ಬ್ರಾಹ್ಮಣಾನಾಂ ರಾಜಾ .. (ಯಜು, 9/40)

ದಕ್ಷಿಣೇ-ಓಂ ಸೋಮಾಯ ನಮಃ ಸೋಮಮಾವಾಹಯಾಮಿ-ಇತಿ ಸೋಮಮಾವಾಹ್ಯ ಪೂರ್ವೋಕ್ತ ರೀತ್ಯಾ ಸಮರ್ಚಯೇತ್ .. 112..

ಭೂರಸಿ ಭೂಮಿರಸ್ಯದಿತಿರಸಿ ವಿಶ್ವಧಾಯಾ ವಿಶ್ವಸ್ಯ ಭುವನಸ್ಯ ಧರ್ತೀ .

ಪೃಥಿವೀಂ ಯಚ್ಚ ಪೃಥಿವೀಂ ದೃಂಹ ಪೃಥಿವೀಂ ಮಾ ಹಿಂಸೀಃ .. (ಯಜು, 13/18)

ನಿರ್ಘತಿ ಕೋಣೇ-ಓಂ ಧರಣ್ಯೈ ನಮಃ ಧರಣೀಮಾವಾಹಯಾಮಿ-ಇತಿ ಧರಣೀಮಾವಾಹ್ಯ ಸರ್ವೋಪಚಾರೈಃ ಪೂಜಯೇತ್ .. 113..

ಮರುತೋ ಯಸ್ಯ ಹಿ ಕ್ಷಯೇ ಪಾಥಾ ದಿವೋ ವಿಮಹಸಃ .

ಸ ಸುಗೋಪಾತಮೋ ಜನಃ .. (ಯಜು, 8/31)

ಪಶ್ಚಿಮೇ-ಓಂ ಅನಿಲಾಯ ನಮಃ ಅನಿಲಮಾವಾಹಯಾಮಿ-ಇತ್ಯನಿಲಮಾವಾಹ್ಯ ಸಮ್ಯಗರ್ಚಯೇತ್ .. 114..

ಅಗ್ನಿದೂತಂ ಪುರೋ ದಧೇ ಹವ್ಯವಾಹಮುಪಬ್ರುವೇ .

ದೇವಾನ್ ಆಸಾದಯಾದಿಹ .. (ಯಜು, 22/17)

ಓಂ ಪ್ರತ್ಯೂಷಾಯ ನಮಃ ಪ್ರತ್ಯೂಷಮಾವಾಹಯಾಮಿ-ಇತ್ಯುತ್ತರೇ ಪ್ರತ್ಯೂಷಮಾವಾಹ್ಯ ಸರ್ವೋಪಚಾರೈಃ ಸಮರ್ಚಯೇತ್ .. 116..

ವಸುಭ್ಯಸ್ತ್ವಾ ರುದ್ರೇಭ್ಯಸ್ತ್ವಾ ಸದಿತೈಭ್ಯಸ್ತ್ವಾ ಸಂಜಾನಾಥಾಂ ದ್ಯಾವಾಪೃಥಿವೀ ಮಿತ್ರಾವರುಣೌ ತ್ವಾ ವೃಷ್ಟ್ಯಾ ವತಾಂ .

ವ್ಯಂತು ವಯೋಕ್ತಂ ರಿಹಾಣಾ ಮರುತಾಂ ಪೃಷತೀರ್ಗಚ್ಚ ಪೃಶ್ನಿರ್ಭೂತ್ವಾ ದಿವಂ ಗಚ್ಚ ತತೋನೋವೃಷ್ಟಿಮಾವಹ .

ಚಕ್ಷುಷ್ವಾ ಅಗ್ನೇಽಸಿ ಚಕ್ಷುರ್ಮೇ ಪಾಹಿ .. (ಯಜು, 2/16)

ಈಶಾನ ಕೋಣೇ-ಓಂ ಪ್ರಭಾತಾಯ ನಮಃ ಪ್ರಭಾತಮಾವಾಹಯಾಮಿ-ಇತಿ ಪ್ರಭಾತಮಾವಾಹ್ಯ ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 117..

ತತಃ ಕೃಷ್ಣಾರ್ಧ ಶೋಭಾಸು ಪೂರ್ವಾದಿ ಕ್ರಮೇಣ ಅಷ್ಟಕುಲ ನಾಗಾನ್ ಪೂಜಯೇತ್ . ತದ್ಯಥಾ-

ತನ್ಮಿತ್ರಸ್ಯ ವರುಣಸ್ಯಾಭಿಚಕ್ಷೇ ಸೂರ್ಯೋ ರೂಪಂ ಕೃಣುತೇ ದ್ಯೋರುಪಸ್ಥೇ .
 ಅನಂತ ಮನ್ಯದ್ರುಶದಸ್ಯ ಪಾಜಃ ಕೃಷ್ಣಣಮನ್ಯದ್ಧರಿತಃ ಸಂ ಭರಂತಿ .. (ಯಜು, 33/38)
 ಪೂರ್ವೇ-ಓಂ ಅನಂತಾಯ ನಮಃ ಅನಂತಮಾವಾಹಯಾಮಿ -ಇತ್ಯನಂತಮಾವಾಹ್ಯ
 ಸರ್ವೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 118..
 ನಮೋಽಸ್ತು ಸರ್ವೇಭ್ಯೋ ಯೇ ಕೇ ಚ ಪೃಥಿವೀಮನು .
 ಯೇ ಅಂತರಿಕ್ಷೇ ಯೇ ದಿವಿ ತೇಭ್ಯಃ ಸರ್ವೇಭ್ಯೋ ನಮಃ .. (ಯಜು, 13/6)
 ಆಗ್ನೇಯ ಕೋಣೇ-ಓಂ ವಾಸುಕಯೇ ನಮಃ ವಾಸುಕಿಮಾವಾಹಯಾಮಿ-ಇತಿ
 ವಾಸುಕಿಮಾವಾಹ್ಯ ಪೂರ್ವೋಕ್ತ ರೀತ್ಯಾ ಸಮರ್ಚಯೇತ್ .. 119..
 ನಮಸ್ತಕ್ಷಭ್ಯೋ ರಥಕಾರೇಭ್ಯಶ್ಚ ವೋ ನಮೋ ನಮಃ ಕುಲಾಲೇಭ್ಯಃ ಕರ್ಮಾರೇಭ್ಯಶ್ಚ
 ವೋ ನಮೋ . ನಮೋ ನಿಷಾದೇಭ್ಯಃ ಪುಂಜಿಷ್ಠೇಭ್ಯಶ್ಚ ವೋ ನಮೋ ನಮಃ
 ಶ್ವನಿಭ್ಯೋ ಮೃಗಯುಭ್ಯಶ್ಚ ವೋ ನಮಃ . (ಯಜು, 16/27)
 ದಕ್ಷಿಣೇ-ತಕ್ಷಕಾಯ ನಮಃ ತಕ್ಷಕಮಾವಾಹಯಾಮಿ-ಇತಿ ತಕ್ಷಕಮಾವಾಹ್ಯ
 ಸರ್ವೋಪಚಾರೈಃ ಸಮರ್ಚಯೇತ್ .. 120..
 ಪುರುಷ ಮೃಗಶ್ಚಂದ್ರಮಸೋ ಗೋಧಾ ಕಾಲಕಾ ದಾರ್ವಾ ಘಟಿಸ್ತೇ ವನಸ್ಪತೀನಾಂ
 ಕೃಕವಾಕುಃ ಸಾವಿತ್ರೋ ಹಂಸೋ ವಾತಸ್ಯ ನಾಕ್ರೋ ಮಕರಃ ಕುಲೀಪಯಸ್ತೇಕೂಪಾರಸ್ಯ
 ಹ್ರಿಯೈ ಶಲ್ಯಕಃ .. (ಯಜು, 24/35)
 ನೈಋತಿ ಕೋಣೇ-ಓಂ ಕುಲೀರಾಯ ನಮಃ ಕುಲೀರಮಾವಾಹಯಾಮಿ-ಇತಿ
 ಕುಲೀರಮಾವಾಹ್ಯ ಪೂಜೋಪಚಾರೈಃ ಸಮರ್ಚಯೇತ್ .. 121..
 ಇಂದ್ರಸ್ಯ ರೂಪಮೃಷಭೋ ಬಲಾಯ ಕರ್ಣಾಭ್ಯಾಂ ಶ್ರೋತ್ರಮಮೃತಂ ಗ್ರಹಾಭ್ಯಾಂ
 .
 ಯವಾ ನ ಬಹಿರ್ಭುವಿ ಕೇಸರಾಣಿ ಕರ್ಕಂಧು ಜಜ್ಞೇ ಮಧು ಸಾರಘಮ್ಮುಖಾತ್ ..
 (ಯಜು,19/91)
 ಪಶ್ಚಿಮೇ-ಓಂ ಕರ್ಕೋಟಾಯ ನಮಃ ಕರ್ಕೋಟಮಾವಾಹಯಾಮಿ-ಇತಿ
 ಕರ್ಕೋಟಮಾವಾಹ್ಯ ಷೋಡಶೋಪಚಾರೈಃ ಸಮರ್ಚಯೇತ್ .. 122..
 ಪ್ರತಿಶ್ರುತ್ಯಾಯಾ ಅರ್ತನಂ ಘೋಷಾಯ ಭಷಮಂತಾಯ ಬಹುವಾದಿನಮನಂತಾಯ
 ಮೂಕಂ ಶಬ್ದಾಯಾಡಂಬರಾಘಾತಂ ಮಹಸೇ ವೀಣಾವಾದಂ ಕ್ರೋಶಾಯ
 ತೃನವಧ್ಮಮವರಸ್ವರಾಯ ಶಂಖಧ್ಮಂ ವನಪಮನ್ಯತೋರಣ್ಯಾಯ ದಾವಪಂ ..
 (ಯಜು, 30/19)
 ವಾಯು ಕೋಣೇ-ಓಂ ಶಂಖಪಾಲಾಯ ನಮಃ ಶಂಖಪಾಲಮಾವಾಹಯಾಮಿ-ಇತಿ
 ಶಂಖಪಾಲಮಾವಾಹ್ಯ ಪೂರ್ವೋಕ್ತ ರೀತ್ಯಾ ಸಮರ್ಚಯೇತ್ .. 123..
 ಪ್ರಾಣಾಯ ಸ್ವಾಹಾಪಾನಾಯ ಸ್ವಾಹಾ ವ್ಯಾನಾಯ ಸ್ವಾಹಾ .
 ಅಂಬೇ ಅಂಬಿಕೇಽಮ್ಬಾಲಿಕೇ ನ ಮಾ ನಯತಿ ಕಶ್ಚನ .

ಸಸತ್ಯಶ್ವಕಃ ಸುಭದ್ರಿಕಾಂ ಕಾಂಪೀಲ ವಾಸಿನೀಂ .. (ಯಜು, 23/18)

ಉತ್ತರೇ-ಓಂ ಕಂಬಲಾಯ ನಮಃ ಕಂಬಲಮಾವಾಹಯಾಮಿ-ಇತಿ ಕಂಬಲಮಾವಾಹ್ಯ ಸರ್ವೋಪಚಾರೈಃ ಸಂಪೂಜಯೇತ್ .. 124..

ಯೂಪಬ್ರಹ್ಮಾ ಉತ ತೇ ಯೂಪವಾಹಾಶ್ಚಷಾಲಂ ಯೇ ಅಶ್ವಯೂಪಾಯ ತಕ್ಷತಿ .
ಯ ಚಾರ್ವತೇ ಪಚನಂ ಸಂಭರಂತ್ಯುತೋ ತೇಷಾಮಭಿಗೂರ್ತೀರ್ನ ಇನ್ವತು ..
(ಯಜು, 25/29)

ಈಶಾನ ಕೋಣೇ-ಓಂ ಅಶ್ವತರಾಯ ನಮಃ ಅಶ್ವತರಮಾವಾಹಯಾಮಿ-
ಇತ್ಯಶ್ವತರಮಾವಾಹ್ಯ ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್ .. 125..
ಆಗ್ನೇಯ ಪ್ರಭೃತಿಷು ಚತುಷ್ಕೋಣೇಷು ಚತುರ್ವ್ಯೂಹಾನ್ ಪೂಜಯೇತ್ .
ತದ್ಯಥಾ-

ಭಾಯೈ ದಾರ್ವಾಹಾರಂ ಪ್ರಭಾಯಾ ಅಗ್ನೈಧಂ ಬ್ರಹ್ಮಸ್ಯ ವಿಷ್ವಪಾಯಾಭಿಷೇಕ್ತಾರಂ
ವರ್ಷಿಷ್ಮಾಯ ನಾಕಾಯ ಪರಿವೇಷ್ಟಿತಾರಂ ದೇವಲೋಕಾಯ ಪೇಶಿತಾರಂ ಮನುಷ್ಯ
ಲೋಕಾಯ ಪ್ರಕಾರಿತಾರಂ ಸರ್ವೇಭ್ಯೋ ಲೋಕೇಭ್ಯ ಉಪಸೇಕ್ತಾರಮವ ಋತ್ಯೈ
ವಧಾಯೋಪಮಂಥಿತಾರಂ ಮೇಘಾಯ ವಾಸಃ ಪಲ್ಲೂಲೀಂ ಪ್ರಕಾಮಾಯ
ರಜಯಿತ್ರೀಂ .. (ಯಜು, 30/12)

ಓಂ ವಾಸುದೇವಾಯ ಪರಮೇಷ್ವಾತ್ಮನೇ ನಮಃ ವಾಸುದೇವಮಾವಾಹಯಾಮಿ-
ಇತ್ಯಾಗ್ನೇಯಾಂ ವಾಸುದೇವಮಾವಾಹ್ಯ ಸರ್ವೋಪಚಾರೈಃ ಸಂಪೂಜ್ಯ ಪ್ರಣಮೇತ್
.. 126..

ಕಾರ್ಷಿರಸಿ ಸಮುದ್ರಸ್ಯ ತ್ವಾ ಕ್ಷಿತ್ಯಾ ಉನ್ನಯಾಮಿ .

ಸಮಾಪೋ ಅಧ್ವಿರಗ್ಮತ ಸಮೋಷಧೀಭಿರೋಷಧೀಃ .. (ಯಜು, 6/28)

ಓಂ ಸಂಕರ್ಷಣಾಯ ಪುರುಷಾತ್ಮನೇ ನಮಃ ಸಂಕರ್ಷಣಮಾವಾಹಯಾಮಿ-
ಇತಿ ನೈರ್ಮುತ್ಯಾಂ ಸಂಕರ್ಷಣಮಾವಾಹ್ಯ ಷೋಡಶೋಪಚಾರೈಃ ಸಂಪೂಜ್ಯ
ಪ್ರಣಮೇತ್ .. 127..

ಮಿತ್ರಸ್ಯ ಚರ್ಷಣೇ ದೃತೋಽವೋ ದೇವಸ್ಯ ಸಾನಸಿ .

ದ್ಯುಮ್ನಂ ಚಿತ್ರಶ್ರವಸ್ತಮಂ .. (ಯಜು, 11/62)

ಓಂ ಪ್ರದ್ಯುಮ್ನಾಯ ವಿಶ್ವಾತ್ಮನೇ ನಮಃ ಪ್ರದ್ಯುಮ್ನಮಾವಾಹಯಾಮಿ-ಇತಿ
ವಾಯವ್ಯಾಂ ಪ್ರದ್ಯುಮ್ನಮಾವಾಹ್ಯ ಸರ್ವೋಪಚಾರೈಃ ಸಂಪೂಜ್ಯ ಪ್ರಣಮೇತ್
.. 128..

ಋತಂ ಸತ್ಯಮೃತಂ ಸತ್ಯಮಗ್ನಿಂ ಪುರೀಷ್ಯಮಂಗಿರಸ್ವದ್ ಭರಾಮಃ .

ಓಷಧಯಂ ಪ್ರತಿಮೋದಧ್ವಮಗ್ನಿಮೇತಂ ಶಿವಮಾಯಂತಮಭ್ಯತ್ರ ಯುಷ್ಮಾಃ .

ವ್ಯಸ್ಯನ್ ವಿಶ್ವಾ ಅನಿರಾ ಅಮೀವಾ ನಿಷೀದನ್ನೋ ಅಪ ದುರ್ಮತಿಂ ಜಹಿ .. (ಯಜು,
11/47)

ಓಂ ಅನಿರುದ್ಧಾಯ ನಿವೃತ್ಯಾತ್ಮನೇ ನಮಃ ಅನಿರುದ್ಧಮಾವಾಹಯಾಮಿ-
ಇತೀಶಾನ್ಯಾಂ ಅನಿರುದ್ಧಮಾವಾಹ್ಯ ಷೋಡಶೋಪಚಾರೈಃ ಸಂಪೂಜ್ಯ ಪ್ರಣಮೇತ್
.. 129..

ಬಾಹ್ಯ ಪರಿಧಿಷು ಸತ್ತ್ವಾ ದಿ ಗುಣ ತ್ರಯ ಸಂಭೂತಾನ ಪೂಜಯೇತ್ . ತದ್ಯಥಾ-
ತ್ರಿರ್ದೇವಃ ಪೃಥಿವೀಮೇಷ ಏತಾಂ ವಿ ಚಕ್ರಮೇ ಶತರ್ಚಸಂ ಮಹಿತ್ವಾ .
ಪ್ರ ವಿಷ್ಣುರಸ್ತು ತವಸಸ್ತವೀಯಾನ್ ತ್ವೇಷಂ ಹ್ಯಸ್ಯ ಸ್ಥವಿರಸ್ಯ ನಾಮ ..
(ಋಕ್, 7/100/3, ತೈತ್ತಿರೀಯ ಬ್ರಾಹ್ಮಣ, 2/4/3/5)

ಬಾಹ್ಯ ಶುಕ್ಲ ಪರಿಧೌ-ಓಂ ಸತ್ತ್ವ ಗುಣಸಂಭೂತೇಭ್ಯೋ ನಮಃ ಸತ್ತ್ವ ಗುಣಸಂಭೂತಾನ್ಯಾವಾಹ್ಯ
ಇತಿ ಸತ್ತ್ವ ಗುಣಸಂಭೂತಾನ್ಯಾವಾಹ್ಯ ಷೋಡಶೋಪಚಾರೈಃ ಸಂಪೂಜ್ಯ
ಪ್ರಣಮೇತ್ .. 130..

ಹಿರಣ್ಯಗರ್ಭಃ ಸಮವರ್ತತಾಗ್ರೇ ಭೂತಸ್ಯ ಜಾತಃ ಪತಿರೇಕ ಆಸೀತ್ .

ಸ ದಾಧಾರ ಪೃಥಿವೀಂ ದ್ಯಾಮುತೇಮಾ ಕಸ್ಮೈ ದೇವಾಯ ಹವಿಷಾ ವಿಧೇಮ ..

(ಋಕ್, 10/121/1, ಅಥರ್ವ, 4/2/7, ಯಜು, 13/4, 23/1, 25/10, ತೈತ್ತಿರೀಯ ಸಂಹಿತಾ,
4/1/8/3)

ಬಾಹ್ಯಾರುಣ ಪರಿಧೌ-ಓಂ ರಜೋಗುಣಸಂಭೂತೇಭ್ಯೋ ನಮಃ ರಜೋಗುಣಸಂಭೂತಾನ್ಯಾವಾಹ್ಯ
ಇತಿ ರಜೋಗುಣಸಂಭೂತಾನ್ಯಾವಾಹ್ಯ ಸರ್ವೋಪಚಾರೈಃ ಸಮರ್ಚಯೇತ್ .. 131..

ಅಸಂಖ್ಯಾತಾ ಸಹಸ್ರಾಣಿ ಯೇ ರುದ್ರಾ ಅಧಿ ಭೂಮ್ಯಾಂ .

ತೇಷಾಂ ಸಹಸ್ರ ಯೋಜನೇವ ಧನ್ವನಿ ತನ್ಮನಿ .. (ಯಜು, 16/54)

ಬಾಹ್ಯ ಕೃಷ್ಣ ಪರಿಧೌ-ಓಂ ತಮೋಗುಣ ಸಂಭೂತೇಭ್ಯೋ ನಮಃ ತಮೋಗುಣ
ಸಂಭೂತಮಾವಾಹಯಾಮಿ-ಇತಿ ತಮೋಗುಣ ಸಂಭೂತಮಾವಾಹ್ಯ ಷೋಡಶೋಪಚಾರೈಃ
ಸಂಪೂಜಯೇತ್ .. 132..


ಏವಂ ಚಕ್ರಾಬ್ಜ ಮಂಡಲೇ ದೇವಾನಾವಾಹ್ಯ ಸಂಸ್ಥಾಪ್ಯ ಸಂಪೂಜಯೇತ್ .

ನಮೋಽಸ್ಮದಾಚಾರ್ಯ ಪರಂಪರಾಭ್ಯೋ ನಮೋ ನಮೋ ಭಾಗವತಬ್ರಜೇಭ್ಯಃ .


ನಮೋ ನಮೋಽನಂತಮುಖಾಮರೇಭ್ಯೋ ನಮಃ, ಶ್ರಿಯೈ ಶ್ರೀಪತಯೇ
ನಮೋಽಸ್ತು .

ಇತಿ ಶ್ರೀಮದ್ವೇದಮಾರ್ಗ ಪ್ರತಿಷ್ಠಾಪನಾಚಾರ್ಯ ವೇದಾಂತ-ಪ್ರವರ್ತಕಾಚಾರ್ಯ
ಶ್ರೀಮತ್ ಪರಮಹಂಸ ಪರಿವ್ರಾಜಕಾಚಾರ್ಯ ಸತ್ಸಂಪ್ರದಾಯಾಚಾರ್ಯ
ಜಗದ್ಗುರು ಭಗವದನಂತ-ಪಾದೀಯ ಶ್ರೀಮದ್ವಿಷ್ಣುಕೇನಾಚಾರ್ಯ ಸ್ವಾಮಿನಾ
(ತ್ರಿದಂಡೀ ಸ್ವಾಮೀತಿ ಖ್ಯಾತಃ)ಸಂಕಲಿತಃ ಚಕ್ರಾಬ್ಜ ಮಂಡಲ ದೇವತಾ ಪೂಜಾ
ವಿಧಿಃ .

Compiled, encoded, and proofread by Arun Kumar Upadhyay

——
Shri Jagannatha Vaidika Puja Paddhati

pdf was typeset on July 13, 2024

——
Please send corrections to sanskrit@cheerful.com

